

ለዕለታዊ ምሪት “ገዢ ሰላምን” እንዴት መጠቀም እንደሚችል

ጳውሎስ የውስጥ ምስክርነት አሰራር በተለየ ሁኔታ ገልጾታል። የእግዚአብሔርን ሰላም “ገዢ” በማለት ጠርቶታል። በሌላ አነጋገር በኑሮዎችን ሁሉ ሊመራን የሚችል ልዩ የመሐል ዳኛ አለን ማለት ነው።

የክርስቶስ ሰላም በልባችሁ ይገዛ።...

ቆላስይስ 3፡15

በልባችን ያለው የእግዚአብሔር ሰላም ሊመራንና ሊገዛን ይገባል። በልባችን ያለው የእግዚአብሔር ሰላም ምንጩ ለልባችን መናገርን የሚያውቀው የመንፈስ ቅዱስ ነው። ሰላም ስታጣ፣ የአደጋ ምልክት ነውና ነቃ በል። “መግዛት” የሚለው ብራቢዩ የሚለው የግሪክ ቃል ትርጉም ነው። ይህም “ገዢ መሆን”፣ “ዳኛ መሆን”፣ “መምራት” እና “ማስተዳደር” ማለት ነው።

እግዚአብሔር ሲመራህ እና ሲያስተዳድርህ ሰላምን ይጠቀማል። እልሃለሁ፣ “ሰላም ካልተሰማህ፣ አትሂድ! ስለ እርሱ ሰላም ካልተሰማሽ አታግቢው!” ሰላም ሊገዛህ ይገባል። ገዢው ፊኸካውን ሲነፋልህ፣ እዚያ ጋር መቆም ይገባሃል።

“ጨዋታህን እንድትቀጥል” የሚነግርህም፤ እርሱ ነው። አንድ የተሳሳተ ነገር ሲኖርም ምልክትን ይሰጥሃል። ይህን በልብህ ያለውን ሰላም በትክክል መከተል ከተማርክ፣ በምትወስዳቸው ውሳኔዎችህ ሁሉ ስኬትን ትጎናጸፋለህ።

አንድ ምሽት ላይ ባደኛዬ ከቤተ ክርስቲያን ሲወጣ ታክሲ ያስቆማል። በኋላ ላይ ያጋጠመውን አስደንጋጭ ነገር እንዲህ ሲል አጫውቶኛል። “ትዝ ይለኛል ልክ መኪናው ውስጥ ስገባ ምቹት አልተሰማኝም። ሰላም አጣሁ።” እያችሁ፣ገዢ የሆነው ሰላም “አይሆንም! አትሂድ!” በማለት ፊሽካውን እየነፋ እየነገረው ነበር።

ታሪኩን ቀጠለ፣ “የተቀመጥኩት ከኋላ ወንበር ላይ ነበር፤ ከሾፌሩም ጋር አንድ ተጨማሪ ሰው እንደነበር ትዝ ይለኛል”

በጉዞአችን መሀል ሾፌሩ በጣም በቀስታ መንዳት ጀመረ። የመኪናውን መብራቶች ሁሉ ካጠፋ በኋላ መዝሙር መዘመር ጀመረ፤ “በርህራሄ ብርሃን ምራች” (ይህ መዝሙር ብዙውን ጊዜ በቀብር ሥነ ስርዓት ላይ የሚቀርብ ነው)።

ሾፌሩ ከዋናዋ ከተማ አክራ አጠገብ የሚኖር ጠንቋይ መሆኑን ራሱን ገለጠ። እየነዱም ባሉበት ባደኛዬን፣ “አንድ ቦታ ልንወስድህ ነው” አሉት።

ፍርሀት ገባው። ከመኪናው መንገድ ወጥተው በአባራማው መንገድ ወደ መቃብር ስፍራ አመሩ። መቃብሩም ስፍራ ሲደርሱ ባደኛዬን፣ “ከመኪናው ውስጥ ወጣ። ዛሬ መሞትህ ነው” አሉት።

ባደኛዬ እንዲህ አለኝ፣ “ያች ሰዓት የመጨረሻዬ እንደሆነች አወቅሁ። እነርሱም እኔን መሥዋዕት አድርገው እንደሚያቀርቡኝ እና የአካል ክፍሎቼንም ሥርዓታቸውን ለመፈጸም እንደሚጠቀሙበት ነገሩኝ።”

ቀጠለ፣ “እኔን መሥዋዕት ከማድረጋቸው በፊት ግን፣ በምድር ላይ የቀሩኝ ጥቂት ደቂቃዎች መሆናቸውን ስላወቅሁ ጸለይኩ።”

የመኪናው ሾፌር ቀጥሎ እንዲህ አለኝ፣ “የጥንቆላ ቡድናችንን ከተቀላቀልክ፣ አልገልህም።”

“ሕይወቴን ለማዳን ስላሰብኩ ለመቀላቀል ተስማማሁ።”

ወደ እነርሱ ማህበር አንድ የተቀላቀለ ሰው ያገኘ፣ ስለመሰላቸው ወደ መኪናቸው ውስጥ ተመልሰው ገብተው ወደሚቀጥለው የገጠር ከተማ መንዳት ቀጠሉ። “በከተማው መካከል አቅራቢያ ወዳለው መገንጠያ ጋር ሲደርሱ አወረዱኝ። ከመኪናው ውስጥም እንደወጣሁ ሰውየውን እንዲህ አልኩት፣ “ይህንን የናንተን ክፉ ማህበር ይቀላቀላል ብለህ አስበህ ከሆነ አእምሮህን ጥለሃል ማለት ነው። የኢየሱስ ኃይል ከየትኛውም ጉልበት ይበልጣል።”

ይህን ብሎ ከሕዝቡ ጋር ተቀላቀለ። ብዙም ሕዝብ በዚያ ስለነበር ሾፌሩ ሊከተለው አልቻለም።

እግዚአብሔር ባደኛዬን የባዕድ አምልኮ ከሚያመልኩ ነፍሰ ገዳዮች ታደገው። ነገር ግን እግዚአብሔር ሰላም በተባለ አስተዳዳሪ ሊመራው ፈለገ። መኪናው ውስጥ ሲገባ ገና፣ ምቹት ማጣት የተሰማው ባደኛዬ ቀጥሎ እንዳይሄድ ከእግዚአብሔር ዘንድ የተሰጠ ማስጠንቀቂያ ነበር።

በአገልግሎት ውስጥ፣ ስለ ብዙ ነገሮች ሰላም ሊሰማህ ያስፈልጋል። አንዳንዴ ሰላም ምክንያት የለውም። አንዳንዴም ለምን በሰላም እንደተሞላህ አታውቅም። መጽሐፍ ቅዱስ ይህንን ሰላም፣ “አእምሮን ሁሉ የሚያልፍ ሰላም” ብሎ ይጠራዋል።

መንፈስ ቅዱስ በተለያዩ መንገድ ሲናገርህ እንዴት ልዩነቱን ማወቅ እንደሚቻል

የመንፈስ ቅዱስ ድምፅ ለነፍስህ (ለአእምሮህ)

መንፈስ ቅዱስ ለአእምሮአችን ይናገረናል ብሎም ይመራናል። መንፈስ ቅዱስ ለአእምሮህ ሲናገር ምን ይመስላል? ወደ አእምሮህ ውስጥ የሚገባ ሁሉ ሐሳብ ነው። መንፈስ ቅዱስ ወደ አእምሮህ ሃሳቦችን በማምጣት ይናገርሃል።

እብ በሰሜ የሚልከው ግን መንፈስ ቅዱስ የሆነው እጽኖኝ እርሱ ሁሉን ያስተምራችኋል እኔም የነገርኋችሁን ሁሉ ያሳስባችኋል (ወደ አእምሮአችሁ ያመጣል)።

ዮሐንስ 14:26

በዚህ ጥቅስ በግልጽ እንደምናየው መንፈስ ቅዱስ ነገሮችን ወደ አእምሮህ ያመጣል። ከተፈጥሮህ የአስተሳሰብ ሂደት የመጣውን ሐሳብ እና ከመንፈስ ቅዱስ የሚመጣውን ሐሳብ መለየትን መማር ይኖርብሃል። ደግሞም ከሰይጣን የሚመጡ ሐሳቦች እና አስተያየቶች አሉ።

አንድ ሰው እንዲህ ሲል ጠየቀ፣ “የመንፈስ ቅዱስን ድምፅ እንዴት ታውቃለህ?” ይህ ጥያቄ ልክ “የባለቤትህን ድምፅ እንዴት ታውቃለህ?” ወይም የማንኛውንም ሰው ድምፅ እንዴት ታውቃለህ? እንደ ማለት ነው። ታዲያ ይህን የማውቀው በልምምድ ነው! የተወሰኑ ድምፆች በሰማኋቸው መጠን፣ በቀላሉ መለየት እችላለሁ።

አንዳንድ ሰዎች በስልክ ገና ድምፃቸውን ስሰማ ማንነታቸውን ለመለየት ስማቸውን ማስተዋወቅ አያስፈልጋቸውም። ልክ መናገር ሲጀምሩ ማንነታቸውን እለየዋለሁ።

ከመንፈስ ቅዱስ ጋር መነጋገርን ልምድ ስታደርገው፤ መንፈስ ቅዱስ ለመንፈስህ፤ ለነፍስህ ወይም ለሥጋህ ሲናገርህ ያን ጊዜ ታውቃለህ። በየጊዜው በአእምሮዬ ውስጥ የተለያዩ ሐሳቦች ያልፋሉ። ታዲያ ማንኛውም ሰው እንደሚያደርገው፤ ተፈጥሮአዊ እና ልዕለ ተፈጥሮአዊውን ማጣራት ይኖርብኛል።

ያንን ድምፅ እንዴት በአእምሮዬ እንደሰማሁት

ከጥቂት ዓመታት በፊት፤ በቤተ ክርስቲያኔ ውስጥ ከአንድ አመጸኛ ግለሰብ ጋር ኃይለኛ ሁኔታ ውስጥ ነበርን። ይህ መጋቢ አመጸኛ እና ውሸታም መሆኑ በኃይል ይሰማኝ ነበር። ሆኖም ግን ብዙውን ጊዜ ይህንን ይክድ ስለነበር እኔም ግራ ተጋብኜ ነበር። ከዕለታት አንድ ቀን፤ ወደ አውሮፓ ተጉዜ ሳለሁ መንፈስ ቅዱስ ለአእምሮዬ ተናገረኝ። የእግዚአብሔር መንፈስ በግልጽ ሲናገረኝ አልጋ ላይ ጋደም ብዬ ነበር።

“እከሌ የተባለው ሰው ውሸታም ነው፤ በተለያዩ ጊዜ የዋሽህን አምስት የተለያዩ ውሸቶች አሳይሃለሁ” አለኝ።

አስከትሎም በቅጽበት፤ ይህ መጋቢ የዋሽበትን አምስት ግልጽ አጋጣሚዎችን አሳየኝ። በፍጥነት ወደ አእምሮዬ ከመምጣታቸው የተነሳ ደግሜ ለማስታወስ እንኳ ተቸገርሁ። ከዚያም መንፈስ ቅዱስ እንዲህ አለኝ “በነዚህ ምክንያቶች አሁን በተፈጠረው ችግር እንኳ እየዋሽህ ነው።” ያ ከዚህ አገልጋይ ጋር ለነበረኝ አገልግሎት ወሳኝ ነጥብ ነበር። በድንገትም በሚሰጠው መልስ ከሚያታልል እና ከሚያጭበረብር በውሸት ከሚኖር ሰው ጋር እንደለሁ ተረዳሁ።

እግዚአብሔር ከዚህ ሰው ጋር በዚያች ቀን ነገሬን እንድናጭ ተናገረኝ። እኔም ያንን አደረግሁ።

መጋቢ ከሆንህ፤ የእግዚአብሔር መንፈስ ከማን ጋር መሥራት እንዳለብህ ሊመራህ ያስፈልጋል። የይሁዳ መንፈስ ፍጹም የአስመሳይነት ምሳሌ ነው። አንዳንድ ጊዜ እግዚአብሔር ራሱ ካልገለጠልህ በቀር በዙሪያህ ያለውን መርዝ ልታውቅ አትችልም። በተፈጥሮ በምንም መልኩ ላውቃቸው የማልችላቸውን የተወሰኑ ነገሮች መንፈስ ቅዱስ ያልተለመዱ ነገሮች በማድረግ ያስረዳኛል! ይህ እግዚአብሔር የሚናገርህ ዋና መንገድ አይደለም፤ ሆኖም ግን አስፈላጊ መንገድ ነው። አስፈላጊ በሆነበት ጊዜ እግዚአብሔር ለአእምሮህ ይናገራል። መጽሐፍ ቅዱስም ይህንን ግልጽ ያደርግልናል።

... ያስተምራችኋል፤ እኔም የነገርኋችሁን ሁሉ ያሳስባችኋል።

ዮሐንስ 14:26

ብዙውን ጊዜ የእግዚአብሔር ሰዎች እግዚአብሔር እንደተናገራቸው ሲናገሩ፤ ያን ማለታቸው መንፈስ ቅዱስ የሆነ ሐሳብ ወደ አእምሮአቸው እንዳመጣ ሲያምኑ ነው። ካሁን በኋላ፤ የመንፈስ ቅዱስ ድምፅ ለአእምሮህ እንደሚመጣ እምነት ይኑርህ።

የእግዚአብሔር መንፈስ ነገሮችን ወደ አእምሮህ ያመጣል (ያስታውስሃል)። እርሱ ሲናገርህ፤ ጥርት ያለ፤ ምርጥ እና ልዩ ሐሳቦች ይኖሩሃል። የመንፈስ ቅዱስ ድምፅ የሚመጣው ባልተለመደ መንገድ ነው። የሚታወቀው በልምምድ ሲሆን የሚሠራው ደግሞ በእምነት ነው።

የእግዚአብሔር መንፈስ ለሥጋህ ሲናገርህ

ሲሄድም ወደ ደማስቆ በቀረበ ጊዜ ድንገት በእርሱ ዙሪያ ከሰማይ ብርሃን እንጸባረቀ፤ በምድርም ላይ ወድቆ ሳለ፡- ሳውል ሳውል ስለ ምን ታላድደኛለህ? የሚለውን ድምፅ ሰማ። ጌታ ሆይ ማን ነህ? አለው። እርሱም አንተ የምታሳድደኝ እኔ ኢየሱስ ነኝ፤ የመውጊያውን ብረት ብትቃወም ለአንተ ይብስብሃል አለው።

የሐዋርያት ሥራ 9:3-5

መንፈስ ቅዱስ ለአካላዊው ማንነትህ እንደሚናገር መማር ይኖርብሃል። በዚህ ሁኔታ ላይ መንፈስ ቅዱስ ሲናገርህ የሚደመጥ

ግልጽ ድምፅ ትሰማለህ። መጽሐፍ ቅዱስ በእነዚህ ዓይነት ምሳሌዎች የተሞላ ነው፤ ሆኖም ግን የሐዋርያት የእለት እለት አጋጣሚ እንደሆነ በማሰብ እንዳትሳሳት።

ጳውሎስ በዚህ መንገድ የመንፈስ ቅዱስን ድምፅ በሕይወቱ ዘመን የሰማው ምናልባት አንድ ወይም ሁለት ጊዜ ነው። እነዚህን ለየት ያሉ ልምዶች ሁል ጊዜ የምንሻቸው መሆን የለባቸውም። ለእንደዚህ ዓይነት ስሜታዊ ነገሮች ጥማትን ካሳየን ዲያብሎስ ያውቃል። የዚህ ተጠቂ ከሆንህ በማታለል እና በማጭበርበር በዚህ በኩል የተካነ ነው።

ከሃያ ዓመታት በላይ ከጌታ ጋር ተጉዣለሁ። በሕይወቴ አንድ ጊዜ ብቻ፤ መንፈስ ቅዱስ በግልጽ ሲናገረኝ ሰምቻለሁ። ያ ግን መንፈስ ቅዱስ እኔን የሚመራበት ዋነኛ መንገድ አይደለም።

ለአገልግሎት እንደተጠራሁ አምናለሁ። የጥሪዬ ማረጋገጫ ይህ የምታነበው መጽሐፍ አንዱ ነው! ሆኖም ግን መንፈስ ቅዱስ ወደ አገልግሎት በጠራኝ ጊዜ ለሰው በሚሰማ ድምፅ አልነበረም። የመንፈስ ቅዱስ ድምፅ ግን በልቤ ይመሰክርልኝና ያረጋግጥልኝ ነበር። በአገልግሎት ውስጥ መሆን እንዳለብኝ አውቅ ነበር። በሕይወቴም ሌላ ነገር ማድረግ እንደሌለብኝ እገነዘብ ነበር። እስከ እለተ ሞቱ መስበክ ይኖርብኛል። ልክ እንደ ጳውሎስ “ወንጌልን ባልሰበክ ግን ወዮልኝ።” እርሱን ከመታዘዝህ በፊት፤ እግዚአብሔር ለየት ያለ ልምድ ሊሰጥህ አያስፈልግም።

በተለያዩ የአገልግሎት ደረጃዎቹ ላይ፤ የእግዚአብሔር መንፈስ በተለያዩ መንገድ ተናግሮኛል። በአቺሞታ ሁለተኛ ደረጃ ት/ቤት ከነበርኩበት ከ1980 ዓ.ም. ጀምሮ የእግዚአብሔር መንፈስ ሲናገረኝ እና ውስጣዊ እውቀት እና ሰላም በሥራው ዙሪያ ሲሰጠኝ አስታውሳለሁ። በዚህ ምክንያት በመጋቢት ለማገልገል እርግጠኝነት ተሰማኝ። እንግዲህ ይህ የተረጋጋ የዋስትና ስሜት ነው ወደዚህ አገልግሎት የጨመረኝ።

በ1988፤ በአንድ የጋና የገጠር መንደር ውስጥ በሚገኝ ሆስፒታል ውስጥ የእግዚአብሔር መንፈስ በግልጽ ተናገረኝ፤ የአገልግሎቱንም አቅጣጫ አመላክተኝ። በሰኔ 1996 (እ.ኤ.አ.)፤ በአንድ ትንሽ የፈረንሳይ መንደር፤ በሆነ አቅጣጫ አገልግሎት እንድጀምር መንፈስ ቅዱስ ለልቤ ተናገረኝ።

በእያንዳንዱ የአገልግሎት ደረጃዎቼ ላይ መንፈስ ቅዱስ በወደደው መንገድ ይናገረኝ ነበር። ላንተም እንዲሁ ሊናገርህ ስለሚችል ከእርሱ ጋር በምትጓዝበት ሁሉ የእርሱን ድምፅ ማወቅ ትጀምራለህ።

የግልጽ ምሪት አስፈላጊነት አራት ምክንያቶች

አሁን ደግሞ በመንፈስ ቅዱስ አማካኝነት ስለሚሰጠው ግልጽ ዓይነት ምሪቶች መጥተናል። ከነዚህም ውስጥ ሕልሞች፣ ራዕዮች፣ ተመስጦዎች፣ የመልአክት መገለጥ እና የኢየሱስ መታየት ይገኙበታል። እግዚአብሔር በየጊዜው ለምን የተለያየ መንገድ እንደሚጠቀም ራሳችንን መጠየቅ ይኖርብናል። እግዚአብሔር ሉዓላዊ አምላክ ነውና የወደደውን ነገር ማድረግ ይችላል።

እዚህ ጋር እግዚአብሔር እንዴት እንደሚናገር ቀመር እያስቀመጥኩ አይደለም። ሆኖም ግን ከእግዚአብሔር ቃል ያገኘሁትን ጥቂት መንገዶች ለማሳየት ነው። ለዚህም እግዚአብሔር በልዩ መንገድ መናገር የሚመርጥበትን አራት ምክንያቶች ላካፍልህ እወዳለሁ።

አራት ምክንያቶች

1. እግዚአብሔር ግልጽ መንገድ የሚናገርበት ምክንያት ምናልባትም ለሕይወትህና ለአገልግሎትህ እጅግ አስፈላጊ የሆነ ነገር ከሆነ ነው።
2. እግዚአብሔር ግልጽ መንገድ የሚናገርበት ምክንያት ሌሎች መንገዶች አንተን ለመድረስ አልሠሩ እንደሆነ ነው።
3. እግዚአብሔር በልዩ መንገድ የሚናገርበት ምክንያት አንዳንድ ጊዜ ለአንገተ ደንዳና ሕዝብ ምሕረቱን ለማሳየት ይሆናል።
4. እግዚአብሔር በልዩ መንገድ የሚናገርበት ምክንያት ለቤተ ክርስቲያኑ እጅግ አስፈላጊ የሆነ ነገር ሲኖረው ነው።

ለደህንነት የሆነ ልዩ ምሪት

ሐዋርያው ጳውሎስ ልዩ ምሪትን ከተሰማመዱ ሰዎች ውስጥ አንዱ ነው። በነገራችን ላይ ምሪት ልዩ አልሆነም ማለት ልዕለ ተፈጥሮአዊ አይደለም ማለት አይደለም። ስለዚህም የጳውሎስ መለወጥ ዓይነተኛ ሊሆን አይችልም ማለት ነው። እኔ እንደማምነው እግዚአብሔር ጳውሎስን በዚያ ዓይነት መንገድ የተናገረበት ሦስት ዓይነት ምክንያቶች ይኖራሉ።

ጳውሎስ ቤተ ክርስቲያንን ያሳድድ ስለነበር

ቀድሞ ... አሳዳጅ የነበርኩ...

1ኛ ጢሞቴዎስ 1:13

እግዚአብሔር ለደንዳና ሰው ምህረቱን ሊያሳይ ስለፈለገ

ቀድሞ ተሳዳቢ የነበርኩ...

1ኛ ጢሞቴዎስ 1:13

እግዚአብሔር በዚህ ዓይነት መንገድ የጳውሎስን ሕይወት መታደግ ስለፈለገ እና ቤተ ክርስቲያንም በማንም ልትጠፋ እንደማትችል ለማሳየት።

... የመውጊያውን ብረት ብትቃወም ላንተ ይብሰብሃል።

የሐዋርያት ሥራ 9:5

እግዚአብሔር የመረጠልህን ትክክለኛ ቤተ ክርስቲያን (ሕብረት) ለመቀላቀል ልዩ ምሪት

በትዕይንታዊ ሁኔታ ጳውሎስ ከተሰወጠ በኋላ ወዲያው ጌታ ልዩ ልዩ መንገድን ተጠቅሞ ወደ ትክክለኛው የቅዱሳን ማኅበር ለመምራት ተገቢ ሥልጠና እና አገልግሎት እንዲያገኝ ሲያደርገው እናያለን። ጳውሎስ ኩሩ የሕግ ምሁር በመሆኑ በዚያ ካሉት ጥቂት አይሁዶች ተነስተው ሊያስተምሩት አቅሙ አልነበራቸውም።

... ሳውል የሚሉትን አንድ የጦርሴስ ሰው ፈልግ፤እነሆ እርሱ ይጸልያልና፤ ሐናንያ የሚሉትም ሰው ገብቶ ደግሞ እንዲያይ እጁን ሲጭንበት አይቶአል አለው።

የሐዋርያት ሥራ 9:11-12

በጳውሎስ ዙሪያ የነበሩት ራእዮች ሁሉ ዋናዋን ቤተክርስቲያን ይቀላቀል ዘንድ ትዕይንታዊ የነበሩ ሲሆኑ ጳውሎስም ከርሱ ይልቅ በልምድ የተሻሉትንና ታላላቆቹን ክርስቲያኖች ከመስማት ሌላ የተሻለ አማራጭ አልነበረውም። እኔ እንደሚገባኝ እግዚአብሔር ይህንን ያደረገበት ምክንያት በርሱ መላውን አህዛብ በወንጌል ከመድረስ ካለው የወደፊቱ አገልግሎት ጋር የተያያዘ ይመስለኛል።

ቤተ ክርስቲያንን ከየት መጀመር እንደሚያስፈልግ ልዩ ምሪት

አንድ ቀን ጳውሎስ ወደ ቢታንያ መሻገር ፈለገ። አገልግሎቱን መጀመር ያሰበውም ከዚያ ነበር። የእግዚአብሔር መንፈስ ግን ሌላ ዕቅድ ነበረው። በዚያም ሌሊት የእግዚአብሔር መንፈስ በራእይ ተናገረው። በዚያም የመቄዶንያ ሰው ቆሞ፤ “ወደዚህ ተሻገርና እርዳገ!” ሲል አየ። ቤተክርስቲያንን ለመገንባት ይህም አስፈላጊ ነበር።

በሕይወት ለመቆየት ግልጽ ምሪት

በመቀጠልም በጳውሎስ አገልግሎት ውስጥ የገዛ ሕይወቱን አደጋ ላይ የጣለ ሁኔታ ተከስቶ ነበር። የመርከብ አደጋ (የአውሮፕላን አደጋ ዓይነት) ተፈጠረ።

ሳይበሉም ብዙ ቀን ከቆዩ በኋላ፤ ያን ጊዜ ጳውሎስ በመከከላቸው ቆሞ እንዲህ አለ፡- እናንተ ሰዎች ሆይ ሰምታችሁኝ ቢሆን ኖሮ ከቀርጤስ እንዳትነሡ ይህንንም ጥፋትና ጉዳት እንዳታገኙ ይገባችሁ ነበር። አሁንም አይዘለችሁ ብዬ እመከራችኋለሁ፤ ይህ መርከብ እንጂ ከእናንተ አንድ ነፍስ እንኳ አይጠፋምና። የእርሱ የምሆንና ደግሞ የማመልከው የእግዚአብሔር መልአክ በዚች ሌሊት አጠገቤ ቆሞ ነበርና፤ እርሱም፡- ጳውሎስ ሆይ አትፍራ፤ በቆሣር ፊት ልትቆም ይገባሃል፤ እነሆም እግዚአብሔር ከእንተ ጋር የሚሄዱትን ሰጥቶሃል አለኝ። ስለዚህም እናንተ ሰዎች ሆይ፤ አይዘለችሁ፤ እንደተናገረኝ እንዲሁ እንዲሆን እግዚአብሔርን አምናለሁና።

የሐዋርያት ሥራ 27:21-25

በመልአኩ ገብኝት ምክንያት ጳውሎስ ሁሉም ጥቂት ምግብ ይቀምሱ ዘንድ ግብዣ አቀረበ። ይህም ግብዣ እነርሱን ከማዳኑም በላይ በሕይወት እንዲቆዩ ብሎም በደህንነት ተርፈው በምድር ላይ እምዲራመዱ አስችሏቸዋል።

ከዚህ ማየት እንደሚቻለው ከላይ ከተጠቀሱት አራት ምክንያቶች ውስጥ እግዚአብሔር በልዩ መንገድ በሚናገርበት ጊዜ አንዱ ወይም ከዚያ በላይ ይኖራሉ።

በአስቸጋሪ ወቅት በፅናት ለመቆም የሚረዳ ግልጽ ምሪት

ጳውሎስ በእስረኝነት በአስቸጋሪ ሁኔታ ውስጥ እያለፈ ነበር። ተይዞ በእስር ቤቶች ውስጥ እስኪሞት ድረስ ወደሚቆይበት ሁኔታ ውስጥ እየገባ ነበር። ይህ በጳውሎስ አገልግሎት ውስጥ ጠቃሚ ገፅታ ነበረው ምክንያቱም ብዙ ደብዳቤዎችን የጻፈ በእስር ቤት ነበርና ነው።

አያሌ ቀንም ተቀምጦን ሳለን ነቢይ የነበረ ኢጋቦስ የሚሉት አንድ ሰው ከይሁዳ ወረደ። ወደ እኛም መጣና የጳውሎስን መታጠቂያ ወስዶ የገዛ እጁንና እግሩን እስር እንዲሁ መንፈስ ቅዱስ፡- ይህ መታጠቂያ ያለውን ሰው አይሁድ በእየሩሳሌም እንደዚህ ያስሩታል በአሕዛብም እጅ አሳልፈው ይሰጡታል ይላል አለ።

የሐዋርያት ሥራ 21:10-11

ምዕራፍ 15

እንዴት በርን መለየት እንደምንችል

... እነሆ በአንተ ፊት የተከፈተ በር ሰጥቼሃለሁ...

ራእይ 3:8

1. የተከፈተ በር በማይቻል ሁኔታ ውስጥ እግዚአብሔር የሚሰጠው እድል ነው።
2. የተከፈተ በር ከአንድ ሁኔታ ማምለጥ የሚቻልበት ወይም ስኬታ አንዳች ነገር ማከናወን የምትችልበት አጋጣሚ ነው።
3. የተከፈተ በር በማይታለፍ ሁኔታ ውስጥ የምናገኘው ቀዳዳ ነው።
4. የተከፈተ በር ከጊዜ ጋር የተያያዘ ጥርመላ ሲሆን ያም አስፈላጊ አማራጭ ሊሰጥህ የሚችል እድል ነው።

በርን ለማወቅ ሶስት መንገዶች

1. የመጀመሪያው በርን ማወቂያ መንገድ ሊሠሩ በማይችሉ አማራጮች መሃል የተገኘ እድልን ማወቅ መቻል ነው።

በግዑዙ ዓለም በር በቀኝና በግራ ሊታለፉ በማይችሉ ግንቦች መሀል ይቆማል። ይህም ከበሩ አቅጣጫ በቀር በማይቻል እና በማይታለፍ ሁኔታዎች መከበበቡን ያሳያል።

... በኤፌሶን ግን አስነብታለሁ... ሥራ የሞላበት ትዕቅድ በር ተከፍቶልኛል...

1ኛ ቆሮንቶስ 16:8-9

ጳውሎስ በኤፌሶን ሊሰነብት የወሰነበት ምክንያት በዚያ የአገልግሎት ዕድሎችን ስላገኘ ነው። በዙሪያው ሁሉ የነበረው ግን ለወንጌል ያልተከፈቱና ተቃዋሚ ከተሞች ነበሩ። ብዙውን ጊዜ በማይቻሉ

ሁኔታዎች ስትከበብና አንድ የተከፈተ ነገር ካየህ እግዚአብሔር ላንተ የከፈተልህ በር ነው።

2. ሁለተኛው በርን የማወቂያ መንገድ የተከሰተው እድል ሁልጊዜም በዚያ ሊኖር እንደማይቻል ለይቶ መረዳት ነው።

ግዑዛዊው በር ሁልጊዜ በአንድ ሁኔታ ላይ ብቻ አይገኝም። ክፍት ወይም ዝግ ይሆናል። የሆነ ወቅት ላይ ታይቶ በሌላ ጊዜ ሊጠፋ የሚችል ነገር ካለ በበር ሊመሰል ይችላል።

... በኤፌሶን ግን እስኪታለሁ... ሥራ የሞላበት ትልቅ በር ተከፍቶልኛል...

1ኛ ቆሮንቶስ 16፡8-9

ምንም እንኳን በኤፌሶን የአገልግሎት እድል ቢኖርም እድሉ ግን በዚያ ለዘላለም የሚቆይ አልነበረም። ዛሬ በኤፌሶን ለአገልግሎት ያለው እድል ጠባብ ነው። በአውሮፓ በብዙ የአፍሪካ አገሮችና በማደግ ላይ በሚገኙ አገሮች ውስጥ በር ተከፍቷል እነዚህ በሮች ግን ለዘላለም ተከፍተው ይቆያሉ ማለት አይደለም። አንድ ቀን አለመረጋጋትና ጦርነት ሊዘጉት ይችላሉ። በሮቹ ግን በተከፈቱ ጊዜ በዚያ መሄድ የእኛ ተግባርና ድርሻ ነው። ቀደም ብሎ በምሥራቅ አውሮፓ “የብረት መጋረጃው” ሲገፈፍ የወንጌል በር በድንገት በዚያው ልክ ተከፈተ፤ አሁን ግን ቀስ በቀስ በመዘጋት ላይ ነው።

3. ሦስተኛው በርን ማወቂያ መንገድ እድሎቹን የሚያመቻቸው እግዚአብሔር እንደሆነ ማወቅ እና ይህም ካንተ ጥረት ውጪ መሆኑን መገንዘብ ነው።

በግዑዙ ዓለም በሄድክበት ስፍራ ሁሉ በር መሥራት አይጠበቅብህም። ማንም መሄድና ማለፍ የሚችለው የተከፈተ በር ሲያገኝ ነው። የተከፈተ በር ያንተ ጥረት ውጪት ሳይሆን ለጥቅምህ የተሠራ ነው።

በደረሱም ጊዜ ቤተክርስቲያኑን ለብስበው እግዚአብሔር ከእነርሱ ጋር ያደረገውን ሁሉ ለእህዛብም የሐይማኖትን ደጅ እንደከፈተላቸው ተናገሩ። ከደቀመዛሙርቱም ጋር እያሌ ቀን ተቀመጡ።

የሐዋርያት ሥራ 14፡27

ጳውሎስና በርናባስ የመጀመሪያውን ሚሲዮናዊ ጉዞ በተመለከተ ሪፖርት ሲያደርጉ ጌታ ባደረገው ነገር ሁሉም በደስታ ተሞሉ። ከዚያም ወደ አንድ ድምዳሜ ደረሱ፤ እግዚአብሔር በእህዛብ ዘንድ በርን እንደከፈተላቸው! ይህንንም እግዚአብሔር ብቻ ሊያደርገው እንደሚችል ተረድተው ነበር። በዚህ መንገድ ነው እንግዲህ በርን ማወቅ የሚቻለው። እግዚአብሔር ብቻ እድልን እንደሚሰጥ ልታውቅ ያስፈልግሃል።

የአገልግሎት በር

መላው ክርስቲያን ሊያውቃቸውና ሊያልፍባቸው የተገቡ የተወሰኑ አስፈላጊ በሮች አሉ። እግዚአብሔር ብዙውን ጊዜ ልጆቹን ለመምራት በሮችን ይጠቀማል።

በኤፌሶን ግን እስከ በዓለሐምሳ ድረስ እስኪታለሁ። ሥራ የሞላበት ትልቅ በር ተከፍቶልኛል ተቃዋሚዎችም ብዙ ናቸው።

1ኛ ቆሮንቶስ 16፡8-9

የአገልግሎት በር ለጌታ ውጤታማ የምንሆንበት መልካም አጋጣሚ ነው። የአገልግሎት በር ጌታን የምናገለግልበት እድል ነው። ስኬታማ በሆነ ሁኔታ ለጌታ ነፍሳትን መማረክ የማንችልበት ጊዜ ይመጣል። አንዳንዴ ትዳር፤ እርግዝና ወይም ልጆችን ማሳደግ የአገልግሎት በር ሊዘጋ ይችላል። በጊዜው ግን እድሉን ልትጠቀምበት ከቻልህ ብዙ በረከቶችን ትለማመዳለህ። በአገልግሎት በር ውስጥ ስትጓዝ ሁለት በሕይወትህ አስፈላጊ የሆኑ መመዘኛዎችን ትለማመዳለህ። እነርሱም፦

ሀ. ከጆማሪነት ተመርቀህ ትወጣለህ

እግዚአብሔር የሕይወት ልምድ የሌላቸውን ሰዎች በአገልግሎት ላይ አያስማራም። በምን ሁኔታ ውስጥ አልፈሃል? ከምን ሁኔታ ተርፈሃል? ምን ዓይነት መከራስ አሳልፈሃል?

በትዕቢት ተነፍቶ በዲያብሎስ ፍርድ እንዳይወድቅ አዲስ ክርስቲያን አይሁን።

1ኛ ጢሞቴዎስ 3፡6

ለ. ራስህን ፈትነህ በማረጋገጥ የአገልግሎትህን ቢሮ መያዝ ይቻልሃል

በእግዚአብሔር የአገልግሎት መስመር ውስጥ አራት ደረጃዎች አሉ።

አንደኛው ደረጃ - ሥራውን መሥራት

“...የወንጌል ሰባኪነትን ሥራህ አድርግ...”

2ኛ ጢሞቴዎስ 4፡5

ሁለተኛው ደረጃ - ስጦታን መጠቀም

“እንደተሰጠንም ጸጋ ልዩ ልዩ ስጦታ አለን...”

ሮሜ 12፡6

ሦስተኛው ደረጃ - አገልግሎትን መፈጸም

“...አገልግሎትህን ፈጽም”

2ኛ ጢሞቴዎስ 4፡5

አራተኛው ደረጃ - የአገልግሎት ቢሮን መያዝ

“...አገልግሎቱን አከብራለሁ”

ሮሜ 11፡13

የወንጌላዊነት የአገልግሎት መስመርን ውሰድ። የወንጌላዊነት ሥራን ልትሠራ ትችላለህ፤ ያ ማለት ግን ያለኸው በወንጌላዊነት የአገልግሎት ቢሮ ውስጥ ነው ማለት አይደለም። ልክ እንደ ጢሞቴዎስ ምናልባት ለጊዜው በወንጌል ሥራ ውስጥ እየተሳተፍህ

ይሆናል። ያ ማለት ግን ወንጌላዊ ነህ ማለት አይደለም። ነገር ግን ወደ ሚቀጥለው ደረጃ በመሄድ የወንጌላዊነት ስጦታ ሊኖርህ ትችላለህ። በዚያን ጊዜም በወንጌላዊነት አገልግሎትህ ውስጥ ገባህ ማለት አይደለም፤ ነገር ግን ተጨማሪ እርምጃዎችን በመውሰድ ወደ ወንጌላዊነት አገልግሎት ልትደርስ ትችላለህ።

በከፍተኛው ደረጃ ላይ የወንጌላዊ የአገልግሎት ቢሮን ልትይዝ ትችላለህ። አንድን ቢሮ ስትይዝ በዚያ የአገልግሎት ዘርፍ ከፍተኛው ደረጃ ላይ ነህ ማለት ነው። ቢሮን በመያዝ ደረጃ ላይ ስትሆን የሚያግዙህን ሰዎች መቅጠር ያስፈለግሃል። በአገልግሎት ዘርፍህ ስር ብዙ ሰዎች መሥራትና ማገልገል ሲጀምሩ፤ ብዙውን ጊዜ መንፈሳዊ ቢሮን መያዝህን የሚያሳይ ምልክት ነው።

እነዚህ ደግሞ ይፈተኑ፤ ከዚያም በኋላ ያለነቀፋ ቢሆኑ በዲቁና ሥራ ያገልግሉ።

1ኛ ጢሞቴዎስ 3፡10

የአገልግሎት በር በጥቂት ነገር ላይ ታማኝ መሆን አለመሆንህን ያሳያል። በዚህ ተፈትነህ ካለፍህ በታላላቅ ነገሮች ላይ ልትታመን ትችላለህ።

ከሁሉ በሚያንስ የታመነ በብዙ ደግሞ የታመነ ነው...

ሉቃስ 16፡10

የአገልግሎትን በር ስትከታተል ብዙውን ጊዜ ራስህን ዝቅተኛ የሚባል ሥራ ስታከናውን ልታገኘው ትችላለህ። ምናልባትም በዚህ ጊዜ የማትታይበት ቦታ ልትሆን ትችላለህ። በዚህ ጊዜ ለምትሰራው ሥራ ላትታይም፤ ላትመሰገንም ትችላለህ፤ ሆኖም ግን ልትጨነቅ አይገባም፤ ዋጋህ አይጠፋምና። የሄደውም ሆነ ጌላ የቀረው ዋጋቸው እኩል ነው። ይህም በንጉስ ዳዊት ህግ የተደነገገ ነው።

... ከጓዝ ጋር የቀረው ሰው ድርሻ ለጦርነት ከወጣው ሰው ድርሻ ጋር አይበላለጥም፤ ዙሉም እኩስ ይካፈላል።

1ኛ ሳሙኤል 30:24 (አዲሱ መደበኛ ትርጉም)

የመናገርን በር እንዴት ማወቅ እንደሚቻል

... የክርስቶስን ምስጢር እንድንገኝ እግዚአብሔር የቃሉን ደጅ ይከፍታልን ዘንድ ስለ እኛ ደግሞ ጸልዩ፤

ቆላስይስ 4:3

የመናገር በር

የመናገር በር የመስበክ ወይም የማስተማር እድል ነው። የእግዚአብሔርን ቃል ለማካፈል የሚሰጥ ማንኛውም አጋጣሚ በሚገባ ሊያዝ ይገባል። እግዚአብሔር ለአገልጋዩ የሚሰጠው መልካም እድል ነው። የእግዚአብሔርን ቃል ባካፈልህ መጠን ብስለትህ ይጨምራል። በስብከት አገልግሎት ከፍተኛ ተፅዕኖ የሚያርፈው በሰባኪው ላይ መሆኑን ታስተውላለህን? ብዙ በሰበክህ ቁጥር በአገልግሎትህም የተሻልህ እየሆንህ ትመጣለህ።

የመናገር በር ላንተ የልዕቀትህ በር ነው።

የእምነትን በር

እዚያም በደረሱ ጊዜ ቤተ ክርስቲያን በአንድነት ሰብሰበው እግዚአብሔር በእነርሱ እማካይነት ያደረገውን ሁሉ ደግሞም በአህዛብ እንዴት የእምነትን በር እንደከፈተላቸው ተናገሩ።

የሐዋርያት ሥራ 14:27 (አዲሱ መደበኛ ትርጉም)

የእምነት በር አንድ ሰው ደህንነትን የሚያገኝበት እድል ነው። ከሰዎች ጋር ግንኙነትን በምትፈጥርበት ጊዜ የእምነት በር የተከፈተ መሆን አለመሆኑን ለይተህ ማወቅ ያስፈልግሃል። ለምሳሌ በአውሮፓ የእምነት (የደህንነት) በር ዝግ ነው። ይህ ማለት ግን

በአውሮፓ ሰዎች አይድኑም ማለት አይደለም። ሆኖም እዚህ ላይ እንድታስተውል የሚፈለገው በአንዳንድ ቦታዎች ያለው የደህንነት እድል በሌሎች ቦታዎች ካለው እጅግ የበለጠ መሆኑን ነው።

አንዳንድ ጊዜ አንድ ሰው በግል ቀውስ ውስጥ ያልፉና ለክርስቶስ ወንጌል ክፍት ይሆናል። በዚህ ጊዜ ታዲያ ለዚያ ሰው የእምነት ደጅ ተከፍቷል ማለት ነው። በዚህ ጊዜ ይህንን እድል (አጋጣሚ) በመያዝ ለዚያ ሰው ወንጌልን አገልግለው።

እያንዳንዱ ክርስቲያን ሕልምን በተመለከተ ማወቅ የሚገባው ነገሮች

ከልጅነታችን ጀምሮ ሁላችንም ሕልም እናልማለን። ሕልሞች በጣም የተለመዱ ከመሆናቸው የተነሳ ብዙ ክርስቲያኖች እግዚአብሔር በሕልም እንደሚመራ መቀበል ያዳግታቸዋል። በልጅነታችን ጊዜም ሆነ በጌታ ከማመናችንም በፊት ሁሉ የተለያዩ ሕልሞችን ሰላለምን፤ ደግሞ እግዚአብሔር እንዴት በሕልሞች ሊመራን ይችላል የሚል እሳቤ የያዘን ይመስላል።

ከመንፈስ ቅዱስ የሆኑ ሕልሞች

የሚያስደንቀው ነገር የመንፈስ ቅዱስ መምጣት ሕልሞች በሕይወታችን እንዲከሰቱ እንደሚያደርግ የእግዚአብሔር ቃል የሚያስተምረን መሆኑ ነው።

እግዚአብሔር ይላል፡- በመጨረሻው ቀን እንዲህ ይሆናል፤ ሥጋ በለበሰ ሁሉ ላይ ከመንፈሴ አፈሳለሁ፤ ወንዶችና ሴቶች ልጆቻችሁም ትንቢት ይናገራሉ፤ ጎበዞቻችሁም ራእይ ያያሉ፤ ሽማግሌዎቻችሁም ሕልም ያልማሉ፤

የሐዋርያት ሥራ 2:17

ከዚህ ክፍል እንደምንረዳው ሕልሞች ቀጥተኛ የመንፈስ ቅዱስ ህልውና ውጤት መሆናቸውን ነው። ከዛሬ ጀምሮ ሕልሞችን በቀላሉ አትያቸው! ይህ ማለት ግን ሕልሞች ከመንፈስ ቅዱስ ውጪ ከሌላ ምንጭ አይመጡም ማለት አይደለም።

ይህንን በሚገባ እናያለን፤ ሆኖም ግን አሁን በልብህ ልብ እንድትል የሚያስፈልገው ነገር ብዙ ሕልሞች የመንፈስ ቅዱስ ህልውና ውጤት መሆናቸውን ነው። በኢዮብ መጽሐፍ ላይ፤ እግዚአብሔር

ትኩረታችንን ማግኘት ሳይችል ሲቀር በሕልም እንደሚናገር ይገልጻል። ያልተለመዱ ሕልሞች ሁልጊዜ ትኩረታችንን ለመሳብ ያገለግላሉ።

ለው ባይስተውለውም፤ እግዚአብሔር በተለያዩ መንገድ ይናገራል፤

ኢዮብ 33፡14 (አዲሱ መደበኛ ትርጉም)

አንዳንድ ጊዜ እግዚአብሔር ቢናገረንም፤ እኛ ግን የማንሰማ ሆነን የምንታይበት ጊዜ አለ። መጽሐፍ ቅዱስ መናገሩን ሲቀጥልም፤

በሕልም፤ በሌሊት ራእይ፤ አፍላ አንቅልፍ በሰዎች ላይ ሲወድቅ፤ በአልጋ ላይ ተኝተው ሳሉ፤ በዚያን ጊዜ የሰዎችን ጆር ይከፍታል፤ በተግላጹም ያስደነግጣቸዋል፤

ኢዮብ 33፡15-16

አንዳንድ ጊዜ በማለዳ ከአንቅልፍህ ስትነቃ ያልተለመደ ሕልም አይተህ ልትነቃ ትችላለህ። ምልባት እግዚአብሔር ትኩረትህን ማግኘት ፈልጎ ይሆናል። ከዛሬ ጀምሮ፤ ሕልምን አትናቅ። የኢየሱስን ልደት አስተውለህ እንደሆን፤ ሕልሞች በዮሴፍ እና በማርያም ሕይወት ትልቅ ሚና እንደተጫወቱ ትገነዘባለህ።

ምንም እንኳን ማርያም ከጋብቻ በፊት ፀንላ ብትገኝም፤ ዮሴፍ ሊያገባት የቻለው በሕልም ተመርቶ ነው።

እርሱ ግን ይህን ሲያስብ፤ እነሆ የጌታ መልአክ በሕልም ታየው፤ እንዲሁም አለ፡- የዳዊት ልጅ ዮሴፍ ሆይ፤ ከእርስዋ የተፀነሰው ከመንፈስ ቅዱስ ነውና ኢጮኝህን ማርያምን ለመውሰድ አትፍራ። ልጅም ትወልዳለች፤ እርሱ ሕዝቡን ከጋጠላታቸው ያድናቸዋልና ስሙን ኢየሱስ ትለዋለህ።

ማቴዎስ 1፡20-21

ሕፃኑ ኢየሱስን ያድን ዘንድ ዮሴፍ ወደ ግብፅ ሲሰደድም በሕልም ተመርቶ ነበር። ዮሴፍም ሕልሙን በመታዘዙ፤ ኢየሱስ በሄሮድስ ከታዘዘው የሕፃናት መታረድ ሊተርፍ ችሏል።

እነርሱም ከሄዱ በኋላ እነሆ የጌታ መልአክ በሕልም ለዮሴፍ ታይቶ፡-ሄሮድስ ሕፃኑን ሊገድለው ይፈልገዋልና ተነሣ፤ ሕፃኑንና እናቱንም ይዘህ ወደ ግብፅ ሸሽ፤ እስከነግርህም ድረስ በዚያ ተቀመጥ አለው።

ማቴዎስ 2፡13

ልክ ሄሮድስ የሞተ ጊዜም፤ ወደ ምድረ እስራኤል ይመለስ ዘንድ እግዚአብሔር ለዮሴፍ የተናገረው በሕልም ነበር።

ሄሮድስም ከሞተ በኋላ እነሆ የጌታ መልአክ በግብፅ ለዮሴፍ በሕልም ታይቶ፡- የሕፃኑን ነፍስ የፈለጉት ሞተዋልና ተነሣ፤ ሕፃኑን እናቱንም ይዘህ ወደ እስራኤል አገር ሂድ አለ።

ማቴዎስ 2፡19-20

ዮሴፍ እንደገና ከይሁዳ ወደ ገሊላ እንዲሁም ወደ ናዝሬት ከተማ የተመራው በሕልም ነበር። በዚህም ምክንያት ኢየሱስ ናዝሬቱ ተባለ።

... በሕልምም ተረድቶ ወደ ገሊላ አገር ሄደ፤ በነቢያት፡- ናዝሬቱ ይባላል የተባለው ይፈጸም ዘንድ ናዝሬት ወደምትባል ከተማ መጥቶ ኖረ።

ማቴዎስ 2፡22-23

ዮሴፍ በአጠቃላይ አራት ሕልሞችን አልሟል። በአያንዳንዱ ሕልም የተሰጠውን ምሪት በመቀበሉ፤ የእግዚአብሔር ፍጹም ፈቃድ ተፈጽማለች። ይህ ሰው ለሕልሙ በመታዘዙ ትንቢቶች ተፈጽመዋል የእግዚአብሔር ቃልም እውን ሆኗል።

ሐዋርያው ጳውሎስ አስፈላጊ ሕልሞችንና ራእዮችን በጥንቃቄ ይይዛቸው ነበር። እርሱም ከሰማይ ለተገለጠለት ራእይ ከመታዘዝ ወደ ጌላ እንዳለበ ገልጿል።

ንጉሥ አግሪጳ ሆይ፤ ስለዚህ ከሰማይ የታየኝን ራእይ እንደ አገልግሎት

የሐዋርያት ሥራ 26፡19

ጳውሎስ እግዚአብሔር ወደ እርሱ ድምፁን ሲልክ በክብር የሚቀበል ሰው ነበር። አንተም እግዚአብሔር በህልም እንደሚናገረኝ

በርግጠኝነት መቀበል አስፈላጊ ነገር ነው። “የለሊት ራዕይ” ሌላው የህልም መጽሐፍ ቅዱሳዊ አገላለጽ ነው።

ራዕይም ለጳውሎስ በሌሊት ታየው አንድ የመቄዶንያ ሰው፡- ወደ መቄዶንያ ተሻገርና እርዳን እያለ ቆሞ ሲለምነው ነበር። ራዕይንም ካየ በኋላ ወዲያው ወደ መቄዶንያ ልንወጣ ፈለግን ወንጌልን እንሰብክላቸው ዘንድ እግዚአብሔር እንደጠራን መሰሎናልና።

የሐዋርያት ሥራ 16፡9-10

ከዚህ ቃል የምንረዳው፣ ጳውሎስ ስለሚያደርገው ነገር ምንያህል እርግጠኛ እንደሆነ ነው። መንፈስ ቅዱስ ምሪትን ከሚሰጥባቸው መንገዶች አንዱ ሕልም እንደሆነ ነው።

ሐዋርያው ጴጥሮስ የአገልግሎቱን አቅጣጫ ሊለውጥ የቻለ ሕልም ነበረው። ጴጥሮስ ወደ ሰገነት ላይ ወጥቶ በሚጸልይበት ጊዜ ታች ቤት ደግሞ ሴቶች ምግብ እያዘጋጁ ነበር። በሚጸልይበት ጊዜም ተመስጦ ውስጥ ገባ እናም ፈጣን ሕልም ውስጥ ገባ። በዚህ ሕልም ውስጥም ብዙ እንግዳ የሆኑ እንስሳት ተመለከተ እናም እንዲህ የሚል ድምፅ ሰማ፡ “ጴጥሮስ ተነሳና አርደህ ብላ።”

እነርሱም በነገው ሲሄዱ ወደ ከተማም ሲቀርቡ፣ ጴጥሮስ በሰድስት ሰዓት ያህል ይጸልይ ዘንድ ወደ ጣራው ወጣ። ተርቦም ሊበላ ወደደ፤ ሲያዘጋጁለት ሳሉም ተመስጦ መጣበት ሰማይም ተከፍቶ በአራት ማዕዘን የተያዘ ታላቅ ሽማ የሚመስል ዕቃ ወደ ምድር ሲወርድ አየ፤ በዚያውም አራት እግር ያላቸው ሁሉ አራዊትም በምድር የሚንቀሳቀሱት የሰማይ ወፎች ነበሩበት። ጴጥሮስ ሆይ ተነሳና አርደህ ብላ የሚልም ድምፅ ወደ አርሱ መጣ። ጴጥሮስ ግን፡- ጌታ ሆይ እይሆንም ፤ እንዳች ርኩስ የሚያስጸይፍም ከቶ በል፤ አላውቅምና አለ።

ደግሞም ሁለተኛ፡- እግዚአብሔር ያነጻውን አንተ አታርክሰው የሚል ድምፅ ወደ አርሱ መጣ። ይህም ሦስት ጊዜ ሆነ፤ ወዲያውም ዕቃው ወደ ሰማይ ተወሰደ።

የሐዋርያት ሥራ 10፡9-16

ይህ ጴጥሮስ የነበረው ተመስጦ ወይም አጭር ሕልም ከእግዚአብሔር ዘንድ ለቤተ ክርስቲያን መሪ የተሰጠ አስፈላጊ መመሪያ ነበር። እግዚአብሔር ጴጥሮስን ወደ አሕዛብ ሄዶ እንዲያገለግል እየተናገረው ነበር።

ልክ እንደ ጴጥሮስ አንተም በጸሎት ውስጥ ጥቂት ልታንቀላፋ ትችል ይሆናል። በእነዚህ ጊዜያት የሚኖሩህን ሕልሞች ልብ በል። ምናልባትም በመንፈስ ቅዱስ አማካኝነት ከጌታ ዘንድ የሚለቀቁ መልዕክቶች ሊሆኑ ይችላሉ።

የተለያዩ ሕልሞችን እንዴት መፍታት እንደሚቻል

በ ሕልሞች ዙሪያ ያለው ችግር ወደ አራት ዓይነት የተለያዩ ሕልሞች መኖራቸው ሲሆን በዚህም ምክንያት ግራ ሊያጋቡን ይችላሉ። አንዳንዴ ብዙ የተለያዩ ዓይነት ትርጉም የለሽ ሕልሞችን ልናይ ስለምንችል፣ ብዙ በሳል ክርስቲያኖች እንኳ የሕልሞችን አበፈላጊነት ችል ይላሉ።

አራቱ የሕልም ዓይነቶች፡-

- i. ከመንፈስ ቅዱስ የሆኑ ሕልሞች
- ii. ከዕለት ዕለት እንቅስቃሴ የሚመጡ ሕልሞች
- iii. ከሥጋዊ መሻት የሚመጡ ሕልሞች
- iv. ከዲያብሎስ የሆኑ ሕልሞች

ከዕለት ዕለት እንቅስቃሴ የሚመጡ ሕልሞች

እነዚህ ዓይነት ሕልሞች ከዕለት እንቅስቃሴ የሚመነጩ ናቸው። መጽሐፍ ቅዱስም ሕልም ከሥራ ብዛትና ከዕለት ዕለት እንቅስቃሴ ሊመጣ እንደሚችል ያስተምረናል።

በሥራ ብዛት ሕልም እንደሚታይ...

መክብብ 5፡3

ምናልባት ቀኑን መላው ከአንድ ክርስቲያን ጎልማሳ ጋር ብታላልፈ ከጥቂት ቀናት በኋላ ወይም በዚያኑ ምሽት በሕልምሽ ከዚህ ሰው ጋር ተጋብተሽ ልታልሟ ትችላለሽ። ምንም እንኳ እንደዚህ ዓይነት ሕልም ከመንፈስ ቅዱስ ሊመጣ የሚችል ቢሆንም፤ ብዙውን ጊዜ ግን ሊሆን የሚችለው ከእርሱ ጋር ባለሽ ሕብረት ምክንያት የሚፈጠር ነው።

ሕልምን በምታልምበት ጊዜ ሁሉ በሕልምህና በተጨማሪ የሕይወት እንቅስቃሴ መሃል ያለውን ዝምድና ማጣራት ይኖርብሃል። ሆኖም ግን የግድ በዚያኑ ዕለት በሕይወትህ የተከሰተውን ተጨባጭ ሁኔታ ብቻ መመልከት የለብህም። አንዳንድ ጊዜ ከሥራ ብዛት የሆነውን ሕልም ለማለም ሳምንታትን ሊወስድ ይችላል።

ከሥራህ እንቅስቃሴ ጋር በተያያዘ መልኩ ያለምክውን ሕልም ከመንፈስ ቅዱስ እንደተቀበልክው አድርገህ መናገር አይኖርብህም። በተጨማሪም፤ ከእግዚአብሔር የሆነ ሕልም መንፈስ ቅዱስ በሚናገረው አውድ መወሰድ ይኖርበታል።

መንፈስ ቅዱስ በሕልም ከተናገረህ በልብህ ካለው የእግዚአብሔር ሰላም ጋር መስማማቱን አረጋግጥ (የሚገዛ ሰላም)።

ከሥጋ መሻት የሚመጡ ሕልሞች

ብዙውን ጊዜ ሰዎች በሕልማቸው ከሚገጥማቸው ነገሮች አንዱ ከሌላ ሰው ጋር የግብረ ሥጋ ግንኙነት መፈጸም ነው።

ብዙውን ጊዜ እንደዚህ ዓይነት ሕልምን የሚያልሙ ሰዎች ከዚያ ሰው ጋር "በመንፈስ እንደተጋቡ" አርገው ይተረጉሙታል። ሆኖም ግን ብዙውን ጊዜ እነዚህ ከቀኑ ሥጋዊ ፍላጎት በተያያዘ ሁኔታ የቀጠሉ ሕልሞች ናቸው።

ብዙውን ጊዜ እንዲህ ዓይነት ግለሰቦች ከብዙ የተለያዩ ሰዎች ጋር በእውናቸው ግንኙነትን ይፈጽማሉ። እንዲህ ዓይነት ሕልሞች ታዲያ የዚያን ሰው የልብ አስተሳሰብ ይገልጣሉ።

በዚህ ሁኔታ እነዚህ ሕልም አላሟሾች የዝ ስጋቸውን ያረክሳሉ፤ ሥልጣንን ይቃወማሉ፤ በሰማይም ከብር ያላቸውንም ፍጥረታት ይሳደባሉ።

ይሁዳ 8 (አዲሱ መደበኛ ትርጉም)

የረከሰ ሕልም የሚባል ነገር እና የረከሱ ሕልም አላሟሾች አሉ። እነዚህ ሰዎች ሥጋቸውን ያሳድፋሉ (ያረክሳሉ) በሌላ አነጋገር ሥጋቸውን ያቆሽሻሉ ማለት ነው። አሁን "በዝሙት መንፈስ" ላይ እና በእርግጥን ላይ እነዚህን ነገሮች ማሳከክ ማቆም የሚያስፈልገን ጊዜ ነው። እነዚህ የረከሱ ሕልሞች ግን በየጊዜው ፈቃድ እያገኙ ከሥጋዊ ባሕሪያችን የሚወጡ ናቸው።

ጳውሎስ ሥጋውን እንደሚቆጣጠር ተናግሯል። ጳውሎስ ከቁጥጥር ውጪ ሊሆን የሚችል ሥጋዊ ማንነት ነበረው። ሥጋዊ መሻትህንና አእምሮህን የወደደውን ነገር እንዲያደርግ ከፈቀድህለት፤ ማንኛውንም ነገር ያደርጋል! መጽሐፍ ቅዱስ በሥጋ ምንም ዓይነት መልካም ነገር እንደሌለ ይናገራል።

በእኔ ማለት ቢሥጋ በጎ ነገር እንዳይኖር አውቃለሁና፤...

ሮሜ 7:18

በሥጋዊ ባሕርይህ ምንም ዓይነት በጎ ነገር የለም። ከገደብ እንዲያልፍም ምንም ዓይነት እድል አትሰጠው።

... ምችቱንም ይፈጽም ዘንድ ለሥጋ በሐሳባችሁ አትመቻቹለት።

ሮሜ 13:14 (አዲሱ መደበኛ ትርጉም)

ከዲያብሎስ የሆኑ ሕልሞች

እንደሚታወቀው፤ ዲያብሎስ እግዚአብሔር ለሚሠራው ነገር ሁሉ ማሳሳቻ ያቀርባል። የዲያብሎስ ክህሎት ማሳት እና ማሳሳት ነው።

እግዚአብሔር የማደናገር ምንጭ አይደለም። ግራ መጋባትን የሚያመጣ ሕልም፣ ከእግዚአብሔር አይደለም። የእግዚአብሔር መንፈስ የፍርሃት መንፈስ አይደለም። ሊያስፈራራህ የሚመጣ ማናቸውም ነገር ከጌታ መንፈስ አይደለም።

ብዙ ሰዎች በዲያብሎስ ሕልሞች ምክንያት ወጥመድ ውስጥ ገብተዋል። ሰይጣን አንድ ክፉ ሁኔታን ያሳይህና በሕይወትህ እንደሚፈጸም ይነግርሃል። ምናልባትም ዲያብሎስ ራሳህንና ቀብርህን ሊያሳይህ ይችላል። ብዙ ክርስቲያኖች በጥፋት ወጥመድ ውስጥ፣ ያለጊዜው በሆነ ሞትና በብዙ የክፋት ዓይነቶች ውስጥ በነዚህ አጋንንታዊ ሕልሞች አማካኝነት ሰለባ ሆነዋል።

ሰዎች በአጋንንታዊ ሕልሞች እንዴት እንደሚጠመዱ

ሰዎች በሕልሞች አማካኝነት በልጅ አልባነት እና በመካንነት ሊጠመዱ ይችላሉ። ይህ የሚሆነው እንዲህ ነው፡ ሰይጣን በቅድሚያ የመካንነትን ገፅታ ወይም ከትዳራቸው ውጭ ሲተኝ ያሳያቸዋል። እነዚህ ሕልሞች ዓላማቸው አንድ ነው፡ ለማስፈራራት ብሎም በልብህ ውስጥ ፍርሃትን ለመዝራት።

አንተም በሕልም ታስፈራራኝለህ፣ በራእይም ታስደነገጠኝለህ፤

ኢዮብ 7:14

ከዚያ በኋላ ልጅ ሊኖርህ እንደማይችል በማሰብ ፍርሃት ፍርሃት ይልሃል። ነገሮች ላንተ በቀላሉ ሊሆንልህና ሊሳካልህ እንደማይችል እያሰብህ መረበሽ ትጀምራለህ። ሕልምህም የሚያሳይህ ከማይታቁ ሰዎች ጋር እየተኛህ እንዳለህ ነው! ፍርሃት እድል ፈንታን በሕይወትህ እያገኘ ሲመጣ እውን እየሆነ ይመጣል! ፍርሃት ስሜት ወይም 'ሙድ' አይደለም አጋንንታዊ መንፈስ ነው።

እግዚአብሔር... የፍርሃት መንፈስ አልሰጠንምና።

2ኛ ጢሞቴዎስ 1:7

ልታስታውስ የሚገባው ነገር ኢዮብ የደረሰበት ክፉ ነገር ሁሉ የፈራው ነገር እንደነበር ተጠቅሷል። እግዚአብሔር ባረከው፣ ቤቶችን፣ መሬትን፣ ብልጽግናን፣ ልጆችንና ታላቅ ሀብትን አደለው። ሆኖም ግን አንዳች ክፉ ነገር በሕይወቴ ይከሰታል ብሎ ይሰጋ ነበር። በኋላም፣ ፍርሃቶቹ እውን ሆኑ።

የፈራሁት ነገር መጥቶብኛልና፤ የደነገጥሁበትም ደርሶብኛል።

ኢዮብ 3:25

ስለምትፈራቸው ነገሮች ተጠንቀቅ ምክንያቱም የምትፈራቸው ነገሮች ይፈጸማሉና ነው! ለዚህ ነው ኢየሱስ ብዙ ጊዜ ሲናገር እንዲህ ያለው፡ "እመን ብቻ! እንዲ ስትፍራ!"

ከዓመታት በፊት ወላጆቼ ቤት በምኖርበት ጊዜ፣ ዘራፊዎች ቤታችንን ወረሩ። ከሌሊቱ 9:00 ሰዓት አካባቢ እኔም ከእንቅልፌ ስለነቃሁ በታችኛው ቤት ውስጥ የተለያዩ ድምጾች ይሰሙኝ ነበር። እነኚህ ዘራፊዎች ቤታችን ገብተው የቻሉትን ነገር ሁሉ አጋዙ። ጎረቤቶቻችን እስኪነቁ ድረስ ለመቀስቀስ ብጮህም ሌቦቼ ባዘጋጁት መኪና አመለጡ!

በኋላ ላይ ግን ሌቦቼ ቤታችን በምን ዓይነት መንገድ ሊገቡ እንደቻሉ ተረዳሁ። ከመስኮቱ ላይ ሁለት መቆለፊያ ብረቶች መነሳት ነበረባቸው እናም አንዱ የቡድናቸው አባል ወደ ውስጥ መግባት ነበረበት። ይህ የገባው ሰው በጣም ትንሽ መሆን አለበት። ይህ ሰው እንግዲህ ወደ ውስጥ ከገባ በኋላ ለቀሩት ዘራፊዎች (አጋንንቶች) ዋና ዋና በሮችን ከፍቶላቸዋል።

ዲያብሎስ እንግዲህ የሚሠራው እንደዚህ ነው። አንድ የራሱን አባል ወደ አእምሮህ ማስገባት። ያ መንፈስ ታዲያ ለሌሎች አጋንንቶች በርን ይከፍታል።

ፍርሃት በሕይወትህ ስፍራ ሊያገኝ፣ ለጥፋት፣ ለድንገተኛ ሞት፣ ለሕመም እና ለመካንነት በርን ይከፍታል። ኢዮብ በሕልም እንደደነገጠ ተናግሯል። እግዚአብሔር የፍርሃትን መንፈስ

አይልክብህም። ጌላ ላይ እነዚህ የሚያስፈሩ ሕልሞች ሊደርሱ፤
“ልክ እንዳለምኩት ደረሰ” ይላሉ። ይህ ግን ልክ አይደለም!
የደረሰብህ እንደፈራኸው ነው!

ምዕራፍ 18

ከነቢይ ጋር ያለ ግንኙነት ምን መሆን አለበት

ብዙ ሰዎች ከነቢይ በሚመጣ ግላዊ ትንቢት መመራት
እንዳለባቸው ያስባሉ። እኔም ነቢይ በነገራቸው ትንቢት
መሠረት በሕይወታቸው ላይ ከፍተኛ ለውጥ ያመጡ ብዙ
ሰዎች እንዳሉ አውቃለሁ። ይህ ለመሆኑ መጽሐፍ ቅዱሳዊ ነውን?

በዚህ ምዕራፍ ውስጥ ማካፈል የምፈልገው ነቢይ በቤተ ክርስቲያን
ውስጥ ሊኖረው ስለሚገባ ተገቢ ሚና ነው። ነቢይ ምን ማድረግ
እንደሚገባው የግድ ማወቅ ይኖርብሃል ያለዚያ ግን ነቢይ ነኝ
በሚል በአንዱ ሕይወትህ ሊበላሽ ይችላል።

... ሕዝቤ ሆይ መሪዎችህ እሳስተውሃል፤ ከመንገድህም መልሰውሃል።

ሊሳሳይያስ 3:12 (አዲሱ መደበኛ ትርጉም)

ኑሮዎችን በነቢያት ሊመራ ይገባዋልን? መልሱ አይደለም ነው!
እንደ አዲስ ኪዳን አማኞች መመራት ያለብን በመንፈስ ቅዱስ እና
በእግዚአብሔር ቃል ነው።

በእግዚአብሔር መንፈስ የሚመሩ ሁሉ እነዚህ የእግዚአብሔር ልጆች ናቸውና።

ሮሜ 8:14

የብሉይ ኪዳን ነቢያት እና የአዲስ ኪዳን ነቢያት አገልግሎት ሚና የተለያየ ነው። የአዲስ ኪዳን ነቢያት ራስዎን አያዩም “ቃልም” ከጌታ አይቀበሉም ማለቱ ነው? በርግጥ የአዲስ ኪዳን ነቢያት እንደዚህ ዓይነት ኃይል አላቸው ሆኖም ግን በተለየ አውድ ነው።

በእርጌው ኪዳን፣ መንፈስ ቅዱስ ይጠቀምባቸው የነበሩት ነቢያት እና ካህናቶች ብቻ ነበሩ። አሁን ግን መንፈስ ቅዱስ በእያንዳንዱ አማኝ ውስጥ በመኖር በየዕለት እንቅስቃሴው ይመራዋል። በእርግጥ አሁንም የነቢያት ግብዓት ያስፈልገናል ነገር ግን ለየዕለት እንቅስቃሴያችን ልንሻ አይገባም። በተጨማሪም የሚናገሩትን ሁሉ ማጣራት እና መንፈስ ቅዱስ ለእኛ ከሚናገረን ጋር ማመሳከር ይኖርብናል።

ሁለት ወይም ሦስት ነቢያትም ይናገሩ ሌሎች ደግሞ የተነረዘውን በጥንቃቄ ይመዘኑ።

1ኛ ቆሮንቶስ 14፡29(አዲሱ መደበኛ ትርጉም)

በአዲስ ኪዳን አገልግሎት ውስጥ የነቢያት ንግርር መመዘንም ሆነ መፈተን ይኖርበታል። መንፈስ ቅዱስ እና የእግዚአብሔር ቃል በውስጣችን ከሌለ እንዴት የነቢያትን ትንቢት መፈተን ይቻለናል? ምን እየሆነ እንዳለ ለማወቅ የእግዚአብሔር ቃል መለኪያችን ነው።

ለምሳሌ እኔ በቤተ ክርስቲያን ውስጥ ምን ያህል ነቢያት ግላዊ ትንቢት ለግለሰቦች እንደሚሰጡ አስተውያለሁ። አንዳንድ ነቢያት የአንድ ቤተ ክርስቲያን አባላትን ከዚያ ወጥተው ራሳቸው ወደሚመሰርቱት ቤተ ክርስቲያን እንዲፈልሱ ሲናገሩ ታዝቤያለሁ።

አብያተ ክርስቲያናትን በዚህ ዓይነት መልዕክት የሚያናውጡ ነቢያት አሉ። በእንዲህ ዓይነት ብቻ በአንድ ነቢይ አገልግሎት ከአንድ ቤተ ክርስቲያን አምስት መቶ አባላት የከበለሉበት ሁኔታ አውቃለሁ። ይህ ተጋባዥ ነቢይ የቤተ ክርስቲያኒቱን ረዳት መጋቢ ሳይቀር ቤተ ክርስቲያኒቱን እንዲለቅ ነግሮታል። ቀጥለን ያየነው ነገር ይህ ረዳት

መጋቢ በነቢዩ አዲስ ቤተክርስቲያን ውስጥ ቋሚ መጋቢ መሆኑ ነው።

ይህንን ሁኔታ እንደ እግዚአብሔር ቃል መዝን ብባል፣ የምጠቅሰው ቃል ከኤፌሶን መጽሐፍ ነው። ጳውሎስ በዚህ የሐዋርያትን፣ የነቢያትን፣ የወንጌል ሰባኪዎችን፣ የመጋቢዎችንና የአስተማሪዎችን ሚና ያሳያል። እነዚህ የክርስቶስን እካል የሚያገለግሉ ቅዱሳንም ይጸኑ ዘንድ የሚተጉ ናቸው። ለራስህ አንብበው!

እርሱም እንዳንዶቹ ሐዋርያት ሌሎችም ነቢያት፣ . . . እየተፍገመገማን ወዲያና ወዲህም እየተገላፈፍን ሀጻናት መሆን ወደፊት አይገባንም፤

ኤፌሶን 4፡11-14

እውነተኛ ነቢይ አንተ ወደምታገለግልበት ቤተ ክርስቲያን የመጣ እንደሆነ በፍሬዎቹ ታውቀዋለህ። የአገልግሎቱ ፍሬ (የመጨረሻው ውጤት) መፍገምገምንና ቤተ ክርስቲያን ወዲህ ወዲያ እንድትል የሚያደርግ ከሆነ የአዲስ ኪዳን ነቢይ መሆኑ ያጠራጥረኛል። ለራስህ አንብበው! ነቢያት የቤተ ክርስቲያንን አባላት ወዲህ ወዲያ ከማለት የሚታደጉ አገልጋዮች ናቸው። አባላት በአዳዲስ አስተሳሰቦች እንዳይወሰዱ ይከላከላሉ።

የትኛውም መጋቢ የታወቀ የሚባል ነቢይን በመጋበዝ ለዓመታት የገነባውን ቤተ ክርስቲያን እንዲያናውጥበት አልመክርም። እንደ መጋቢ የእኔ ተግባር በጎችን መሰብሰብ ነው። ጥሪዬም እንዳይጠፋ መከላከል ነው። እኔም ልክ እንደ ኢየሱስ “ከሰጠኸኝ አንድስ እንኳ አልጠፋም።” ማለት እፈልጋለሁ። ጥሩ መጋቢ ነኝ ብዬ አምናለሁ ስለዚህም እግዚአብሔር ከሰጠኝ ለእያንዳንዱ በግ እታገላለሁ።

የዘራውን ያጨደ ነቢይ

አንድ ወቅት ከአንድ ነቢይ ጋር ውይይት አደረግሁ። ይህ ነቢይ በሰውር ታዋቂ የቤተ ክርስቲያኔን አባሎች ሲያገለግል የቆየ ሲሆን ከእኔም ቤተ ክርስቲያን ለቀው እንዲወጡ ይነግራቸው ነበር። ይህ

ነቢይ ለማገልግለው ሕዝብ ይሰጣቸው የነበረውን እንደዚህ ዓይነት የሚለያይ "መልዕክቶች" እንደማውቅ ከቶም አልተረዳም። የሚገርመው በምናወራበት ጊዜ እንኳ የተወሰኑት አባሎች የእርሱ ቤተ ክርስቲያን አባላቶች ሆነው ነበር።

"እገልግሎት እንዴት ነው?" ስል ጠየቅሁት።

"ጥሩ ነው። በርግጥ ጥቂት ተግዳሮቶች ነበሩብኝ ሆኖም ግን መቋቋም ችግሩ አለሁ።"

ሌሎች ነገሮችን ማውራት ቀጠልን። በኋላ እንዲህ ሲል ነገረኝ፤ "ታወቃለህ፤ አንድ ነቢይ ወደ ቤተ ክርስቲያኔ ጋብዜ ነበር።" (ነቢይ ቢሆንም እንኳ ቤተክርስቲያንን ይመግብ ነበር)

ቀጠለ፤ "ሆኖም ግን ይህ ነቢይ ጉድ ሠራኝ" አለኝ።

"ምን ማለትህ ነው?" ስል ጠየቅሁ።

"በቤተ ክርስቲያን እንዲያገለግል ጋበዝሁትና ለቤተ ክርስቲያን አባሎች ሁሉ በግሉ ሊያናግራቸው እንደሚፈልግ ነገራቸው።"

በሀዘን መናገሩን ቀጠለ፤ "ይህ ነቢይ እገልግሎቱን ጨርሶ ከአዳራሹ ሲወጣ ከቤተ ክርስቲያኔ አባላት በርካቶቹን አጣሁ። ይህ ነቢይ ትክክለኛ ትንቢቶችን ይሰጥ ስለነበር፤ የሕዝቡ እምነት ከተነሳሳ በኋላ እግዚአብሔር ቤተ ክርስቲያኒቱን ጥለው እንዲወጡ እንደሚፈልግ ነገራቸው።"

ያሳለፈውን ልምምዱን በሚናገርበት ጊዜ ይህንን ነቢይ/መጋቢ በጽኑና አዳምጠው ነበር።

"አምላያውን አግኝቷል" አልኩ ለራሴ። "ምናልባት በኔ ቤተክርስቲያን ውስጥ ያደረገውን ተመሳሳይ ትንቢት ዘንግቶ ይሆናል!"

ይህ ነቢይ በሌላ ቤተ ክርስቲያን የዘራውን የመበጥበጥ ዘር እያጨደ መሆኑን ዘንግቶት ይሆናል።

የት ቤተ ክርስቲያን መካፈል እንደሚገባህ ነቢይ ሊነግርህ አያስፈልግም። የትኛዋንም ማግባት እንዳለብህ ነቢይ ሊያስታውቅህ አይገባም። መኪናህን አንድትሰጥ ወይም ያጠራቀምከውን ጥሪት እንድታስረክብም ነቢይ አያስፈለግህም። በቀድሞው ምዕራፎች እንደተብራራው የእግዚአብሔር ቃል አለህ! መንፈስ ቅዱስ አለህ እንዲሁም ደመነፍስህ ይነግርሃል።

መጽሐፍ ቅዱስ በአዲስ ኪዳን ውስጥ በአብዛኛው የሚናገረን በቃሉ እንጂ በነቢያቱ እንዳልሆነ ይናገራል።

ከጥንት ጀምሮ እግዚአብሔር በብዙ ዓይነትና በብዙ ጎዳና ለአባቶቻችን በነቢያት ተናግሮ ሁሉን ወራሽ ባደረገው ደግሞም ዓለማችን በፈጠረበት በልጁ (በቃሉ) በዚህ ዘመን መጨረሻ ለእኛ ተናገረን፤

ዕብራዊያን 1፡1-2

የትኛውንም ነቢይ የተባለ ሀብትህን እንዲዘርፍ አትፍቀድለት። የትንቢቶች ትክክለኛነት ፍርሃት ውስጥ ከቶህ ምናልባትም እግዚአብሔር እየተናገረ እንዳለ ሊያሳስብህ ይችል ይሆናል። አንዳንድ ጊዜ በአንዳንድ ነቢያት ውስጥ እየሰራ ያለው ክፉ መንፈስ ነው። እነዚህ ሰዎች በሰይጣን ኃይል "የእውቀትን ቃሎች" ሊሰጡ ይችላሉ ከዚያ በኋላ ግን ገንዘባችሁን ይዘርፏችኋል።

ሌሎች ነቢያት ደግሞ በተቀላቀለ መንፈስ የሚሠሩ ናቸው። በእግዚአብሔር መንፈስ ሆነው በትክክል ያገለግላሉ። በስጦታው ትክክለኛነት ከተመሰገንህ በኋላ ግን በሥጋቸው በመነሳሳት ወደ ሌላ መንፈስ አሠራር ውስጥ ይገባሉ። ለመሆኑ አንድ ሰው በአንድ ጊዜ በሁለት የተለያዩ መንፈስ ሊሠራ ይችላል? በርግጥ ይችላል! ሳምሶን የእግዚአብሔር መንፈስ ነበረበት ሆኖም በተመሳሳይ ሁኔታና ጊዜ ደግሞ በምንዝርና እና በዝሙት መንፈስ ይንቀሳቀስ ነበር።

ኢየሱስ ጴጥሮስን የጠየቀውን አስታውስ፤ "የሰውን ልጅ ማን ይሰታል?" ለዚህ ጥያቄ ጴጥሮስ ትክክለኛ መልስ ሰጠ። ኢየሱስም ወዲያውኑ ጴጥሮስ በእግዚአብሔር መንፈስ እየተንቀሳቀሰ እንደሆነ

አረጋገጠለት። ጴጥሮስ መንፈስ ቅዱስ ባይገልጽለት ኖሮ ሊያውቅ የሚችልበት ሌላ መንገድ ፈጽሞ አልነበረም። ሆኖም ግን ከዚህ ውይይት ቀጥሎ ጴጥሮስ በሰይጣን ተነሳስቶ ሲናገር ደግሞ ኢየሱስ እንዲህ ብሎ ሲገሥጸው እንመለከታለን፤ “አንተ ሰይጣን ወደኋላዬ ሂድ።” እዚህ ጋር ጴጥሮስ በመንፈስ ቅዱስ ቁጥጥር ስር ሆኖ ተመልክት።

እርሱም፡-እናንተስ እኔን ማን እንደሆነህ ትላላችሁ? አላቸው። ስምዎን ጴጥሮስ መልሱ፡-አንተ ክርስቶስ የሕያው የእግዚአብሔር ልጅ ነህ አለ። ኢየሱስም መልሶ እንዲህ አለው፡- የኖሩ ልጅ ስምዎን ሆይ በስማዎት ያለው አባቴ እንጂ ሥጋና ደም ይህን አልገለጠልህምና ብዕሩ ነህ።

ማቴዎስ 16:15-17

አሁን ደግሞ ጴጥሮስ በሰይጣን ቁጥጥር ስር ሆኖ ያለውን አስተውል።

ከዚያን ቀን ጀምሮ ኢየሱስ ወደ ኢየሩሳሌም ይሄድ ዘንድ ከሽማግሌዎችና ከካህናት አለቆች ከጻፎችም ብዙ መከራ ይቀበልና ይገደል ዘንድ በሦስተኛውም ቀን ይነሳ ዘንድ እንዲገባው ለደቀመዛሙርቱ ይገልጥላቸው ጀመር። ጴጥሮስም ወደ እርሱ ወስዶ፡- አይሁንብህ ጌታ ሆይ ይህ ከቶ አይደርስብህም ብሎ ይገሥጸው ጀመረ። እርሱ ግን ጴጥሮስን፡-ወደ ኋላዬ ሂድ አንተ ሰይጣን፤ የሰውን እንጂ የእግዚአብሔርን አታስብምና ዕንቅፋት ሆነብህኛል ሕሰው።

ማቴዎስ 16:21-23

እውነተኛን ነቢይ እንዴት መለየት እንደሚቻል

ለመሆኑ ከነቢይ በትክክል የሚጠበቀው ነገር ምንድን ነው? ራሱን ነቢይ ብሎ የሚጠራን አንድ ሰው ነቢይ መሆኑን እንዴት ማወቅ እችላለሁ? ኢየሱስ ክርስቶስ ታላቅ ነቢይ የነበረ በመሆኑ የኢየሱስ ክርስቶስን አገልግሎት ማጥናቱ አስፈላጊ ነው። እያንዳንዱ የክርስቶስ አካል ቢሮ፡- ሐዋርያ፤ ነቢይ፤ ወንጌላዊ፤ መጋቢ እና አስተማሪ በሥራቸው የተለያዩ አገልግሎቶች አላቸው። ነቢይም በአገልግሎቱ ቢሮ ስር የተለያዩ አገልግሎቶች አሉ።

በነቢይ ቢሮ ውስጥ የተቀመጠ አገልጋይ በቅድሚያ የሚሰጠው አገልግሎት የስብከት እና የማስተማር አገልግሎት ነው። የእግዚአብሔርን ቃል የማይስብክ ሆኖም ግን በግል ትንቢቶችን ከሚሰጡ አገልጋይ ተብዬዎች ተጠንቀቅ። በተሳሳተ መንገድ አትረዳኝ በግል በሚመጣ ትንቢቶች አምናለሁ።

አንድ ግልጽ ሊሆን የሚያስፈልግ ነገር ለእግዚአብሔር ቃል ተገቢውን ስፍራ የማይሰጥ ማንኛውም ነገር ከጊዜ በኋላ መውደቁ አይቀርም። “በመጀመሪያ ቃል ነበር...” “የክርስቶስ ቃል በሙላት ይኑርባችሁ...” “ቃልህ ለመንገዴ ብርሃን ነው...የቃልህ ፍቺ ያበራል...” ከእግዚአብሔር ቃል ውጪ የሆነ ሁሉ ጨለማ እና ከእግዚአብሔር ያልሆነ ነው።

ሁሉም የአገልግሎት ቢሮዎች ተቀዳሚ ሥራቸው ስብከት እና ትምህርት ነው። ቃል በመጀመሪያ ይመጣል እናም የእያንዳንዱ የአገልግሎት ቢሮዎች ስርና መሠረት ይሆናል። አንድ ነቢይ ከሰበክና ካስተማረ በኋላ በፈውስ እና በሌሎች መገለጦች ማለትም “በእውቀት ቃል” እና “በጥበብ ቃል” ሊያገለግል ይችላል። ወይም ደግሞ ነቢይ ወደ ፊት ሊከሰት ያለውን በማስታወቅ ወይም በተግሣጽ አገልግሎት ሊፈሰስ ይችላል። ከእግዚአብሔር ቃል እንደምናየው ኢየሱስ ታላቅ ነቢይ ነበር።

... ታላቅ ነቢይ በእኛ መካከል ተነስቷል ደግሞ... እያሉ እግዚአብሔርን አመሰግኑ...

ሉቃስ 7:16

ሆኖም ግን የኢየሱስ ዋና አገልግሎቱ የእግዚአብሔርን ቃል መስበክና ማስተማር ነበር።

ኢየሱስም በምክራቦቻቸው እያስተማረ፤ የመንግሥትንም ወንጌል እየሰበከ በሕዝብም ያለውን ደዌና ሕመም እየፈወሰ፤ በከተማዎችና በመንደሮች ይዞር ነበር።

ማቴዎስ 9:35

ኢየሱስ የፈውስ አገልግሎት ይሰጥ ነበር።

እግዚአብሔር . . . ኢየሱስን . . . ቀባው እርሱም መልካም እያደረገ ለዲያብሎስም የተገዙትን ሁሉ እየፈወሰ ዞረ . . .

የሐዋርያት ሥራ 10፡38

በመገለጥም ስጦታ ያገለግል ነበር። በነቢይ ቢሮ ቆሞ ሳምራዊቷን ሴት አገልግሏታል።

አምስት ባሎች ነበሩሽና፤ አሁን ካንቺ ጋር ያለው ባልሽ አይደለም . . .

የሐንስ 4፡18

ሳምራዊቷ ሴትም ወዲያውኑ በነቢይ ቢሮ ውስጥ ከሚያገለግል ሰው ጋር እንደቆመች ተገነዘበች። ለኢየሱስ የሰጠችውን ምላሽ ተመልከት።

ጌታ ሆይ እንተ ነቢይ እንደሆንህ አያለሁ።

የሐንስ 4፡19

በተጨማሪም ኢየሱስ ወደፊት ሊሆን ያለውን ሲናገር እናያለን። በማቴዎስ 24 ላይ የሰለሞንን ቤተ መቅደስ መፍረስ የተናገረ ሲሆን ይህም በ70 ዓመተ ምህረት በሮማውያን ፈርሶ እውን ሆኗል።

ስለመቅደሱም ሲናገር እንዲህ ብሎ ነበር።

. . . ድንጋይ በድንጋይ ላይ ሳይፈርስ በዚህ አይቀርም አላቸው . . .

ማቴዎስ 24:2

ኢየሱስ ስለ ዓለም መጨረሻ ሰፊ የሆነ ገግር ሰጥቷል። እነዚህን ትንቢቶች በሚገባ ልናስተውል ይገባል። ምክንያቱም ኢየሱስ ታላቅ ነቢይ ነበርና ነው።

የነቢይ አገልግሎት

ከላይ ከተሰጠው ማስረጃ መሠረት ነቢይ ስንል ቃሉን የሚሰብክና የሚያስተምር ማለት ነው። በሌላ በኩልም በፈውስ እና በእውቀት ቃልም የሚያገለግልም ነው። በተጨማሪም ነቢይ ወደፊት ሊከሰት ያለውን የሚያስታውቅ እንዲሁም የሚመክር እና የሚያበረታታ ትንቢት የሚሰጥ ሊሆን ይችላል። ይህ የተሟላ የነቢይ አገልግሎት ሲሆን በግልጽ እንደሚታየውም የእግዚአብሔር ቃል ተቀዳሚ ነው። እውነተኛ ነቢያትን በሚገባ ለይ እናም እውነተኛውን ያዝ። የእግዚአብሔር ቃል መሠረታቸው የሆኑትን የተፈተኑ ነቢያት ፈልግ። በዚህ ዓይነት ሁኔታ እውነተኛውን ነቢይ ለይተህ ልትቀርብ የምትችለው።

ምሪት ያላቸው መንገዶች ምስጢር

በፍጹም ልብህ በእግዚአብሔር ታመን በራሱ ማስተዋል አትደገፍ፤ በመንገድህ ሁሉ እርሱን ዕወቅ፤ እርሱም ጎዳናህን ቀና ያደርገዋል።

ምሳሌ 3፤5-6

እግዚአብሔር ምሪት ባላቸው መንገዶች ይመራናል። በዚህ ቃል ውስጥ ያለው የእግዚአብሔር ተስፋ፣ እግዚአብሔር ይመራሃል የሚል አይደለም! ነገር ግን እዚህ ላይ የእግዚአብሔር ተስፋ ቃል መንገዶችህን እግዚአብሔር ያቀናል የሚል ነው። ለመሆኑ እግዚአብሔር ይመራሃል በሚለው እና መንገዶችህን ያቀናል በሚለው መካከል ያለው ልዩነት ምንድር ነው? እግዚአብሔር በሚመራህ ጊዜ ይናገርሃል ደግሞም የምታደርገውን ይነግርሃል። ከዚያ በኋላ ግን መልካሙን የማድረግ እና ድምፁንም መታዘዝ ያንተ ድርሻ ነው። ሆኖም ግን መንገዶችህን ሲያቀና፣ አንተ ምንም ማድረግ አይጠበቅብህም። መመሪያዎቹን የሚፈጽሙ መንገዶችህ ይሆናሉ።

ያንተ ኃላፊነት ጌታ ሁኔታዎችን እንዳመቻቸልህ ማመን ሲሆን ይህም በቀላሉ በፈቃዱ ውስጥ እንድትፈስ ያደርግሃል። ከዚያም ጸሎትህ “ፈቃድህ ትፈጸም።” የሚል ይሆናል። ኢየሱስ በጌቴሴማኒ የአትክልት ስፍራ ለሦስት ሰዓታት ያህል “ፈቃድህ ይሁን” በማለት ጸለየ። ለዚያ ጸሎት ምላሽ ካገኘ በኋላ ኢየሱስ ምንም ማድረግ አላስፈለገውም። በቀላሉ ነገሮች እንዲሆኑ ፈቀደ።

እግዚአብሔር አንተን አልፎ ለመንገዶችህ ይናገራል

አንድ ወቅት በአንድ ታላቅ ዓለም አቀፍ አየር ማረፊያ እዘዋወር ነበር። በዘመናዊ አየር ማረፊያ ተጉዘህ የምታውቅ ከሆነ ምን ዓይነት ግዙፍ ሕንጻ እና ውስብስብ መተላለፊያ እንዳለው ይገባሃል። በእንደዚህ ዓይነት አየር ማረፊያ ስገኝ የመጀመሪያ ጊዜ ነበር። ብዙውን ጊዜ ከቦታ ቦታ ስለምንቀሳቀስ በታላላቅ የአየር ማረፊያዎች የምንቀሳቀስበትን መንገድ አውቀዋለሁ። በዚህ ጊዜ ግን መንገዴን ልረዳው አልቻልሁም። ከአውሮፕላኑ ስወርድ ዝም ብዬ መንገዴን ቀጠልሁ። እግዚአብሔር መገለጥን ሰጠኝ።

እንደፈራሁት ፈጽሞ አልጠፋሁም፤ ለአንድ ደቂቃ እንኳ! በተወሳሰበው የአየር ማረፊያ መተላለፊያዎችና እና ኮሪዶሮች በድፍረት በመንዝ በመጨረሻም ጓዜን ወደምወስድበት ትክክለኛ ስፍራ ደረስሁ። ማንም ሰው በየት በኩል መሄድ ወይም ምን ማድረግ እንዳለብኝ እንዳልነገረኝ ታምናለህ?

በአየር ማረፊያው ውስጥ ያልጠፋሁበት ምክንያት የአየር ማረፊያው ባለሥልጣናት መተላለፊያዎቹንና ኮሪዶሮቹን በአንድ አቅጣጫ እንድንዝ እና የተፈለገው ስፍራ እንድደርስ እንዳመቻቹት ጌታ አሳየኝ።

በአየር ማረፊያው ስመላለስ ብዙ በሮች የተዘጉ መሆናቸውን ልብ አልሁ። ወደ ብዙ የተለያዩ የአየር መንገዶች ክፍሎች የሚያሳልፉት መንገዶች ተዘግተዋል። በየቦታውም አዲስ መንገዶች በየት በኩል ማለፍ እንደሚገባቸው የሚያሳዩ ምልክቶች አሉ።

ብዙውን ጊዜ በእግዚአብሔር ፊት ፈቃዱ እንድትፈጸም ጊዜ ወስደህ ስትጸልይ የሚመራህ በእንዲህ ዓይነት ሁኔታ ነው። ከዚያም በድፍረት መራመድ ትችላለህ። ምናልባት በትክክል የምታደርገውን ስታውቅ ይሆናል፤ ሆኖም ግን የጌታ ፈቃድ ትፈፀም ዘንድ መጸለይህን ስትቀጥል መንገድህ ያቃናልሃል። እግዚአብሔር

አንዳንድ በሮችን ይዘጋቸዋል፤ በአንዳንድ መንገዶች ላይ ደግሞ ጉዞህን የማይሞከር ያደርገዋል።

በአንድ በተወሰነ አቅጣጫ ብቻ እንድትጓዝ ያደርግሃል። የተወሰኑ ሰዎች ጋር ብቻም እንድትገናኝ ያደርጋል።

ምን ማድረግ እንዳለብኝ የማላውቅበት ብዙ አጋጣሚዎች አሉ። ምክንያቱም ልዩ ፍጡር አይደለሁምና። ሁልጊዜም የእግዚአብሔርን ፈቃድ እንደማውቅ ዓይነት ማስመሰል አልፈልግም። ማንም ሁሉንም የእግዚአብሔር ፈቃድ ማወቅ አይችልም። ኢየሱስ እንኳ የእግዚአብሔር ፈቃድ እንዲፈጸም ጸልዮአል። የእግዚአብሔር ፈቃድ በሕይወቴ እንዲፈጸም ለሰዓታት በጸሎት እቆያለሁ። ይህንንም እያንዳንዱ እውነተኛ ክርስቲያን ሊያደርገው ይገባል እላለሁ!

መንገድህን ለእግዚአብሔር አደራ ከሰጠህ፤ መጽሐፍ ቅዱስ በምሳሌ 3፡5-6 እንደሚናገር፤ እርሱ ደግሞ የሕይወት መንገዶችህን ቀና ያደርጋቸዋል።

ያ ሰው ስላላገባሽ ከዚህ በኋላ ማልቀስሽን አቁሚ። ያኛው እድል ስላመለጠህ አትዘን። የእግዚአብሔር ፈቃድ በሕይወትህ እንዲፈጸም ጸልየህ አልነበረም? መንገድህን ለእርሱ አደራ አሳልፈህ ሰጥተህ የለም? እግዚአብሔር በዚህ ሰዓት ጸሎትህን ይመልሳል! ሕይወትህንም ይመራል። ድምፅ መስማት አያስፈልግህም። ራስዬም ማየት አይኖርብህም። ብቻ በእምነት ተጓዝ በኋላም ራስህን በፍጹም ፈቃዱ ውስጥ ታገኘዋለህ።

የሰዎች ድምፅ በተመለከተ ምን ማድረግ እንደሚገባ

ለላው ተጽዕኖ ሊያሳርፍብህ የሚችለው አቅጣጫ የሰዎች ድምፅ ነው። ብዙ ሰዎች ሌሎች የሚናገሩት እና የሚያደርጉት ነገር ተፅዕኖ ያሳድርባቸዋል። ብዙውን ጊዜ ሌሎችን መምሰል እንፈልጋለን። በዙሪያችን ያሉ ወዳጆቻችን ምንም ነገር ያድርጉ እርሱን ማድረግ እንፈልጋለን! ሆኖም ግን ብዙውን ጊዜ ያ የእግዚአብሔር ፈቃድ አይደለም።

እግዚአብሔር እስራኤል የተባለ ልዩ የሆነ ሕዝብ ፈጠረ። እቅዱም በመንፈሳዊ መሪዎችና በነቢያቱ ሕዝቡን ማስተዳደር ነበር። የእስራኤል ሕዝብ ግን በዙሪያቸው ያሉት ሕዝቦች ነገሥታት እንዳላቸው ሲገነዘቡ እነርሱም ንጉሥ እንደሚያስፈልጋቸው ቁርጥ ሐሳብ አደረጉ። ምንም እንኳን ቀደም ብለው ይለማመዱ የነበሩት ያማረ እና የተሻለ ቢሆንም ቅሉ፣ ብዙሃኑን መከተል ወሰኑ።

ስለዚህ የእስራኤል ሽማግሌዎች ሁሉ በአንድነት ተሰብስበው ሳሙኤል ወዳለበት ወደ አርማቴም መጡ። እነርሱም አንተ አርጅተሃል፤ ልጆችህ የአንተን ፈለግ አይከተሉም፤ ስለዚህ ሲቡች ሕዝቦች እንደሚያደርጉት ሁሉ የሚመራን ንጉሥ ከንገሥዐን ስለት። . . . እግዚአብሔርም ሳሙኤልን እንዲህ አለው፣ ንጉሣቸው እንዳልሆነ የናቄት ለኔን እንጂ አንተን አይደለምና ሕዝቡ የሚሉህን ሁሉ አድምጥ። . . . አንተ ግን የሚሉህን አድምጣቸው፤ በላያቸው የሚነግሠው ንጉሥ ምን እንደሚፈጽምባቸውም አሳውቃቸው፤ በሚገባም አስጠንቅቃቸው። . . . ሕዝቡ ግን ሳሙኤልን መስማት አምቢ በማለት እንዲህ አሉ፡ ስይሆንም ንጉሥ ከንዲነገሥዐን ከንፈዐጋስን፤ እኛም እንደሲቡች ሕዝቦች . . . እንሆናለን።

1ኛ ሳሙኤል 8:4፤5፤7፤9፤19፤20(አዲሱ መደበኛ ትርጉም)

ይህንን ነው እንግዲህ፤ “የሕዝብ ድምፅ” የምለው። ይህ ዓይነት ድምፅ እጅግ ብርቱ ከመሆኑ የተነሳ ብዙውን ጊዜ ለሰለስ ያለውን የመንፈስ ቅዱስ ድምፅ ሊሸፍንብን ይችላል። በዙሪያህ ባሉ አስተያየቶች በቀላሉ የምትወስድ እንዳትሆን ብርቱ ጥንቃቄ ማድረግ ያስፈልግሃል። አሁንም በዙሪያው ያሉትን ሰዎች ደስ ለማሰኘት የሚፈልግ ውጤታማ አገልጋይ ሊሆን አይችልም። ለዚህ ነው ቤተ ክርስቲያን በብዙሃኑ ምርጫ መመራት የሌለባት። መሠረታዊው የብዙሃን ፍላጎት አመራር ባህሪ፣ ዋሾ እና ሰውን ለማስደሰት መጣር ውስጥ ይዘፍቃል።

... ሰውን ደስ ባሰኘ የክርስቶስ ባሪያ አይደለሁም።

ገላትያ 1:10

ጌታን ማገልገል የምትፈልግ ከሆነ ሰውን አስደሳች ከመሆን ልትጠነቀቅ ይገባል። በየሰፍራው ትኩረትን ለመሳብ መልካም መስለው ለመታየት የሚፈልጉ ሰዎችን በጥርጣሬ እመለከታችኋለሁ። ብዙውን ጊዜ እንደነዚህ ዓይነት ሰዎች በሁለት ቢላ የሚበሉ በቀላሉም አሳልፈው ሊሰጡህ የሚችሉ ናቸው።

በማርች 10 ቀን 1989 ዓ.ም. (እ.ኤ.አ) በሕክምና ሙያ ዲግሪዬን ተቀበልሁ። ይህች ገና ለጋ የሆነችውን ቤተ ክርስቲያን ከሌሎች የሕክምና ባለሙያዎች ጓደኞቼ ጋር በመሆን በመጋቢት እናገለግል ነበር። እንደልማድ ሆኖ ብዙዎቹ ወዳጆቹ ለአንድ ዓመት ያህል በሆስፒታል ካገለገሉ በኋላ አገር ለቀው ወደ አሜሪካ እና እንግሊዝ አገር ሄዱ። ያንን ያደረጉት ትምህርታቸውን ለመቀጠል እና ተጨማሪ ገንዘብ ለማግኘት ነበር።

በዚያን ወቅት ከቤተሰቤ እና ከጓደኞቼ ከፍተኛ ግፊትና ጫና ነበረብኝ። “አንተ ዶክተር ነህ! ከፊትህ ብሩህ ተስፋ ይጠብቅሃል ይሉኛል።” አባቴ በካምብሪድ ዩኒቨርሲቲ ውስጥ ገብቼ በይበልጥ እንድሰለጥን ቢፈልግም ጌታ እንደጠራኝ ስለማውቅ አገልግሎቴን ማቆም አልፈለግሁም። አማቴ (የሚስቴ አባት) በመማሪያ

ሆስፒታሉ ጥሩ የሆነ መምሪያ ውስጥ ቦታ እንደሚያገኙልኝ ተስፋ ሰጡኝ።

ሁልጊዜም የአማቴን (የሚስቴን እናት) ግራ የተጋባ እና በጥያቄ የተሞላ ፊት እመለከት ነበር። ሌት አማቴ በርግጥም ለእኛ በጣም የምታስብ እና አስደሳች ሌት ነበረች። ትጨነቅ የነበረው ለልጇ እና ለእኔ ነበር። በርግጠኝነት ይህን ትርፋማ እና የተከበረ የሕክምና ትምህርት በበለጠ ሁኔታ ለመከታተል ባለመፈለጌ ሕይወቴን እየጎዳሁ እንዳለ ሳታስብ አትቀርም። አንድ ቀን ግን ጫናው ሊበዛብኝ ለተወደደችው ሌት አማቴ ዳግም ይህንን ርዕስ እንዳታነሳብኝ ለመናገር ተገደሁ።

በዚያን ጊዜ የቤተ ክርስቲያናችን አባላት ብዙም የማይሰቡ ተማሪዎችና በተለያዩ ሁኔታ ውስጥ እየታገሉ ያሉ ክርስቲያኖች ነበሩ። የመጋቢም ተግባር አከራካሪ እና ክብርም የማይሰጠው ነበር። አባቴም እንዲህ ይለኝ ነበር፤ “ለመሆኑ ከሰዎች ሳንቲም ተሰብስቦ የሚከፈልህ ምን ዓይነት ሥራ ነው?” ይህ ክብር ያለው ኑሮ አይደለም!

በብዙ ጫና ስር ነበርሁ። በሰዎች ለሚመጣው ጫና እጄን ሰጥቼ ቢሆን ኖሮ ምናልባትም በዚህ አገልግሎት ውስጥ የዳኑት ሰዎች ጠፍተው ነበር። ብዙ ዛሬ ከአገልግሎት ውስጥ የወጡ ሰዎች ምክንያት የሰዎችን ድምፅ መስማት መሆኑን አፌን ሞልቼ መናገር እችላለሁ።

እግዚአብሔር የሆነ ሥራ እንደሠራ መፈለጉን እርግጠኛ ስሆን የሰዎችን ድምፅ ቸል ልል ቁርጥ ውሳኔ አድርጌያለሁ። ምናልባትም አነጋጋሪ ልመስል እችላለሁ! ሰዎችንም ደስ አላሰኝ ይሆናል! ሆኖም ለጥሪዬ ተጠያቂነቴ ለእግዚአብሔር ነው። ወንጌልን ባልሰብክ ወዮልኝ! በዙሪያዬ ያሉ ሰዎች “ይህን አድርግ” ወይም “ያንን አድርግ” ይሉኛል። ሌሎች ደግሞ “ዩኒቨርሲቲ መክፈት ይኖርብሃል” እንዲሁም ሌሎች “በአብዛኛው ወደ ሌላ ቤተ ክርስቲያን መሄድ ይኖርብሃል” ይሉኛል። ግን ለመሆኑ እግዚአብሔር ምን ይላል?

እግዚአብሔር ሚሊዮን ዶላር ተጠቅሜ ሆስፒታል እንድንገባ ይፈልጋል ወይስ ያንኑ ሚሊዮን ዶላር ተጠቅሜ ቤተ ክርስቲያናትን እንድትክል? ፈቃዱን ማድረግ እችላለሁ። እግዚአብሔር ለሕይወትህ ያለውን ፈቃድ እያደረገህ መሆንህን እርግጠኛ ሁን እኔም ለራሴ እንደዚሁ አደርጋለሁ! የሕዝብ ድምፅ የመንፈስ ቅዱስን ድምፅ ሊውጥ የሚችል ነው።

ራሳቸውን ለብዙሃኑ ድምፅ አሳልፈው የሰጡ ብዙ ልጃገረዶች አሉ። “እስከዚህ ዕድሜሽ ድረስ ስለምን ድንግል ሆነሽ ቆየሽ? ራስሽን አስደስቶ በተጨማሪም ዘና በይ!” ያላመነ እንድታገቢ ግፊት ያደርጉብኛል። “ጥሩ ሰው ነው። ብታገቢው ደስተኛ ትሆኖለሽ።” ነገር ግን በጸጥታ የሚናገረው የእግዚአብሔር ቃል በማይመች አካሄድ ከማያምን ጋር እንዳትጠመጅ ይነግርሻል።

በቤተ ክርስቲያን አባሎቻቸው የተለያዩ ሙገሳ የሚቀርብላቸው የተወሰኑ ረዳት መጋቢዎችን አውቃለሁ። “አንተ እኮ ታላቅ መጋቢ ነህ። ወደ ቤተ ክርስቲያን ስመጣ ደስ የሚለኝ አንተ የምትሰብክ ብቻ ከሆነ ነው።” ይሉአቸዋል። በተጨማሪም፣ “አንተው ራስህ የራስህ አለቃ ብትሆን እኮ አገልግሎት በሚገባ ይላካልሃል።” ይሉአቸዋል። ምናልባትም በአገልግሎት ጥሩ እየሠሩ ይሆናል። ምናልባት ደግሞ እግዚአብሔር እነዚህን ሰዎች የጠራቸው ለታላቅ አዲስ ሥራ ይሆናል። ሆኖም ግን እርግጠኛ መሆን የሚገባህ ነገር የሰዎችን ድምፅ ሳይሆን የመንፈስ ቅዱስን ድምፅ እየተከተልክ መሆንህን ነው።

አንዳንድ ባሎችም የኤልሳቤል ዓይነት ሚስቶች ባላቸው ሴቶች እንዲህ ይመስራሉ፣ “ከዚህ ዓይነት ዋና የበላይ ተመልካች እና ተቆጣጣሪ ስር ብትወጣ ምርጥ መኪና እና ብዙ ገንዘብ ይኖርሃል።” “ምን ያፈዝሃል፣ ተንቀሳቀስ እንጂ” ይባላሉ። የሚስት ድምፅ ደግሞ እጅግ አደገኛ ድምፅ ነው። ሚስቱ በሌላ አቅጣጫ ልትመራው

ስትታገል መንገዱን ጠብቆ ሊራመድ የሚችል ሰው ለመርህ እጅግ የተገዛ ሰው ብቻ ነው።

ይህን አንድ ነገር አትርሳ! የብዙሃን ድምፅ የመንፈስ ቅዱስን ድምፅ ሊውጥ ይችላል። ለአገልግሎት የጠራህ ብዙሃኑ አይደለም! ብዙሃኑም ብፅዕና ሊሰጡህ አይችሉም! ሰዎች ሊያሳድጉህ አይችሉም! ሕዝብ የሚልህን የምትከተል ከሆነ ለማደግም ሕዝብን መመልከት ይኖርብሃል። ነገር ግን እድገት ከሰዎች አይመጣም፤ ከጌታ ዘንድ እንጂ።

ክብር ከምሥራቅ፣ ከምዕራብ ወይም ከምድረ በዳ የለምና፤ እግዚአብሔር ፈራጅ ነውና ይህን ያዋርዳል ይህንም ያከብራል።

መዝሙር 75፡6-7

ሰዎች ሊረዱህ አለመቻል ብቻ ሳይሆን፣ መልሰው ሊያጠቁህ ይችላሉ። ሕዝቡ በሆሳዕና ዕለት የዘንገባ ዝንጣፊ ይዘው ምን ያህል ኢየሱስን ያሞግሱት እንደነበር ትዝ ይልሃል? ከጥቂት ቀናት በኋላ ግን እነዚያው ሰዎች፣ “ይስቀል!” ብለው ጮሁ። እነዚያ ያሞገሱት ሰዎች ተገልብጠው ገደሉት።

የጓደኞችና የቤተሰብ ድምፅ ከመንፈስ ቅዱስ ድምፅ በላይ እንዲሆን አትፍቀድ።

በሁኔታዎች አለመመራት እንዴት እንደሚቻል

... የዚህም ዓለም አሳብና የባለጠግነት መታለል ቃሉን ያንቃል፤ የማያፈራም ይሆናል።

ማቴዎስ 13፡22

ሁኔታ የሚለው ቃል በራሱ ገላጭ ነው። ይህም በሕይወት ዙሪያ ያሉ ጉዳዮች (ነገሮች) ማለት ነው። እነዚህ ነገሮች ደግሞ ትምህርት፣ ትዳር፣ ሥራ ወይም ሌሎች ሊሆኑ ይችላሉ።

ብዙውን ጊዜ ሁኔታዎች የክርስቲያኖችን እንቅስቃሴ ሲመሩ ይታያል። እኛ ግን በመንፈስ ቅዱስ እንጂ በሁኔታዎች ልንመራ አይገባም። ማድረግ የሚገባህን ከማድረግ እንዳይከለክልህ ለሁኔታዎች መፍቀድ የለብህም።

የሕክምና ተማሪ በነበርኩበት ጊዜ፣ የእግዚአብሔርን ሥራ ለመሥራት ጥቂት ጊዜ ብቻ ነበረኝ። ከሁኔታዎቼ የተነሳ ለመጸለይ እና መጽሐፍ ቅዱስ ለማንበብ የማይቻል ሆኖብኝ ነበር። ሆኖም ግን በጸጥታ የእግዚአብሔር ቃል ድምፅ የሚነግረኝ ምን ነበር? የእግዚአብሔር ቃል ይነግረኝ የነበረው እንደደላደል፣ እንዳልነቃነቅና ሁልጊዜም የጌታ ሥራ እንዲበዛልኝ ነበር።

ስለዚህ የተወደዳችሁ ወንድሞቼ ሆይ ድካማችሁ በጌታ ከንቱ እንዳይሆን እውቃችኋልና የምትደላደሉ የማትነቃነቁ የጌታም ሥራ ሁልጊዜ የሚበዛላችሁ ሁኑ።

1ኛ ቆሮንቶስ 15፡58

እኔም ያደረግሁት ልክ እንደዚህ ነበር። የሕክምና ተማሪ ያለበት ሁኔታ በሌሎች ተማሪዎችም ዘንድም የታወቀ ነው። በዚህም ምክንያት የሕክምና ተማሪዎች በክርስቲያን ኅብረቶች ውስጥ መሪዎች እንዲሆኑ አይፈለግም ነበር። እነርሱም በርግጥ የሕክምና ተማሪዎች ያሉበት ሁኔታ ለመንፈሳዊ እንቅስቃሴ ተሳትፎ ጊዜ እንደማይሰጥ ጠንቅቀው ያውቁ ነበር።

ታውቃለህ! በየቀኑ ከጠዋቱ በ1፡00 ሰዓት በአውቶብስ ተሳፍረን ወደ መማሪያው ሆስፒታል እናመራለን። በዚያም እስከ ምሽት ድረስ በዚያ እንቆያለን። ወደ ዋናው መኖሪያ ዩኒቨርሲቲ ስንመለስ ከምሽቱ 12፡00 ሰዓት ይሆናል፤ በዚያን ጊዜ እጅግ የሚደክመን ቢሆንም እንኳ ሌሎች ልንሠራቸው የተገቡ የቤት ሥራዎች ይጠብቁናል።

በምን ተአምር ነው ታዲያ በአንድ ጊዜ አንድ ሰው ጠቃሚ የክርስቲያን ኅብረት መሪ እና የሕክምናን ፈተና ማለፍ የሚችለው? ደስ የሚለው ዜና ግን በእግዚአብሔር ጸጋ ሳደርገው ችግሩ አለሁ። በመጀመሪያው ዓመት በመኖሪያው ዩኒቨርሲቲ ውስጥ አገልግሎት ጀመርሁ። ያ አገልግሎት አሁንም ድረስ በዚያ አለ! በአራተኛ አመቱ ዓለምን ሁሉ መድረስ የቻለ ቤተ ክርስቲያን መሠረትሁ።

በሁኔታዎች የሚመሩ ብዙ ክርስቲያኖች አሉ። ለዚህ ነው ከጌታ ሐሳብ የሚወጡት። የዚህ ዓለም አሳብ (ሁኔታዎች) ጥሪያቸውን ያጠፋዋል!

... የዚህም ዓለም አሳብና የባለጠግነት መታለል ቃሉን ያንቃል፤ የማያፈራም ይሆናል።

ማቴዎስ 13፡22

እግዚአብሔር ብዙ ሰዎችን ይጠራል። ሆኖም ግን የብዙዎች ጥሪ በተለያዩ የሕይወት ሁኔታዎች ጠፍቷል። ብዙ ሰዎች ዛሬ ፍሬ አልባ የሆኑት ክፉ ስለሆኑ አይደለም። ፍሬ አልባ የሆኑበት

ምክንያት የሁኔታዎች ድምፅ ከመንፈስ ቅዱስ በላይ ስላየለባቸው ነው።

ልጅ ሲኖርህ የተጨናነቀ የጊዜ መርሐ ግብር ውስጥ ትገባለህ። ከሁኔታዎች በላይ ሆነህ መጸለይ ያንተ ድርሻ ነው። የልጅ መኖር እርግጥን ነው? ማግባትስ መርገም ነው? ታዲያ እርግጥን ካልሆነ ለምን እነዚህ አዳዲስ ሁኔታዎች በውስጥህ ያለውን ቅንዓት እንዲያጠፉ ትፈቅዳለህ? ዛሬ በኢየሱስ ስም ተነሥ። ከሁኔታዎችህም በላይ ሁን።

በዚህ ሕይወት እግዚአብሔር ታላላቅ ነገሮችን እንድታደርግ ጠርቶሃል። ከሁኔታዎች ድምፅ በላይም የሚሆኑ ታላላቅ ሰዎች ብቻ ናቸው።

ዲያብሎስን እንዴት ማጋለጥ እንደሚቻል

ዲያብሎስም አለው...

ሉቃስ 4:3

ዲያብሎስ ጌታ ኢየሱስን አናግሮታል። ሰይጣን ስለ ሦስት የተለያዩ ርዕሶች ተናግሯል። ሰይጣን ሊያናግርህ እንደማይችል ካሰብክ እየቀለድህ ነው። ሰይጣን እያንዳንዱን ይፈትናል።

ኢየሱስ ሲያስተምር እንዲህ አለ፣ “አገልጋይ ከጌታው አይበልጥም” እርሱ ተፈትኖ ከሆነ፣ እኛም አይቀርልንም። የዲያብሎስን ሥራ በአንድ ቃል በአጭሩ ማጠቃለል ይቻላል -ማሳት። ዲያብሎስ ሐሰተኛና አላች ነው። ኢየሱስም የውሸት አባት ብሎታል።

እናንተ ከአባታችሁ ከዲያብሎስ ናችሁ የአባታችሁንም ምኞት ልታደርጉት ወዳላችሁ። እርሱ ከመጀመሪያ ነፍሰ ገዳይ ነበረ፤ እውነትም በእርሱ ስለሌለ በእውነት አልቆመም። ሐሰትን ሲናገር ከራሱ ይናገራል፤ ሐሰተኛ የሐሰትም አባት ነውና።

ዮሐንስ 8:44

መጽሐፍ ቅዱስ ዲያብሎስን ሲገልጸው ዓለምን ሁሉ የሚያስትብሎታል። ታዲያ ዓለሙን ሁሉ ማሳት የቻለ በውሸት እና በማሳት እጅግ የሰለጠነ ነው ማለት ነው።

ዓለሙንም ሁሉ የሚያስተው፣ ዲያብሎስና ሰይጣን የሚባለው ታላቁ ዘንዶ እርሱም የቀደመው እባብ...

ራላይ 12:9

ብዙሃኑን ማሳት የሚችሉ ጥቂት ፖለቲከኞች አውቃለሁ። ጥቂቶቹ ጎሳንና የአንድ አገርን ክልል ያስታሉ። ዓለሙን ሁሉ ማሳት ግን እጅግ አስገራሚ ተግባር ነው። ይህ ማለት ጠቢብ እና ብልህ የሚባሉት ሰዎች ሁሉ በውሸት ይያዛሉ ማለት ነው።

አውሮፓን ብትጎበኝ እግዚአብሔር የለም የሚሉ በብዙ ሚሊዮን የሚቆጠሩ ሰዎችን ታገኛለህ። በግልጥነትም ሃይማኖት ረብ የሌለው ነገር እንደሆነ ያስባሉ። ሕይወት የሚለትም በዚህ በምድር ላይ የሚኖረው ኑሮ ሲሆን ሰው ሲሞትም ያው ውሻ እንደሚሞተው ያህል እንደሆነ ይቆጥራሉ። ይህንን ሐሳብ የሚያራምዱት ደግሞ ጥቂት ሰዎች ብቻ አይደሉም። በዚህ ዓይነት አሳብ የተያዙት ግን ብዙ የተማሩ ነገር ግን የሳቱ አውሮፓውያን ናቸው።

ሰይጣን የዚህ ዓለም ሰዎችን፣ በወርቅ እና በብር እንዲሁም በተድላ አእምሮአቸውንና ልባቸውን መማረክ ይፈልጋል። የሞትና የሕይወት ነገር በቀብር ስርዓት ላይ ራሱ ግልጽና ተጨባጭ እየሆነ እንኳ የዚህ ዓለም ምሁራን ነን ባዮች የእግዚአብሔርን ህልውና አይቀበሉም።

ሰይጣን ማሳት ስለሚሻ እግዚአብሔር የሚያደርጋቸውን ነገሮች ተመሳሳይ ማጭበርበሪያ ነገሮችን ያደርጋል።

መንፈስ ቅዱስ ሕልሞችን ሲሰጠን ዲያብሎስም የራሱን ይዞ ይመጣል።

እግዚአብሔር በድምፅ ሲናገር፣ ሰይጣንም ግራ ሊያጋባንና ሊያሳስተን በድምፅ ይናገራል። ለዚህ ነው መጽሐፍ ቅዱስ በዓለም ውስጥ ብዙ ቋንቋዎች (ድምጾች) እንዳሉ እነርሱም ያለጥቅም እንዳልሆኑ የሚናገረው።

በዓለም ላይ ብዙ ዓይነት ቋንቋዎች አሉ ትርጉም የሌለውም ቋንቋ የለም።

1ኛ ቆሮንቶስ 14:10 (አዲሱ መደበኛ ትርጉም)

ዲያብሎስ ምናልባትም ሊያታልልህ በሮች፣ ሊከፍትልህ ይችላል። ሰይጣን በተጨማሪም በሕይወትህ የተወሰኑ በሮችን ለመዝጋት

ይሞክር ይሆናል። ለዚህም ነው ኢየሱስ የሚከፍተውን ማንም ሊዘጋ አይችልም የተባለው። በኢየሱስ የሚከፈት በርና በሌላው የሚከፈተው በር ልዩነቱ እንግዲህ እዚህ ላይ ነው።

... የሚከፍት የሚዘጋም የሌለ የሚዘጋ የሚከፍትም የሌለ ...

ራእይ 3:7

እግዚአብሔር አረባ ሉሲን እንድታገባ በር ከፈቀደህ ከሆነ እርሷን ማግባትህ አይቀርም። አንዳች ሊያቆመውም ሆነ ሊለውጠው አይችልም! እግዚአብሔር በብዙ ሺዎች ላይ መጋቢ እንድትሆን ከወሰነ፣ መጋቢ መሆንህ ግድ ነው! ይህንንም የክፋት ኃይሎች ሊያግዱህ አይችሉም። እግዚአብሔር በመንግሥቱ ሥራ ውስጥ ሚሊየነር እንድትሆን ካቀደ፣ በመንግሥቱ ውስጥ ሚሊየነር መሆንህ አይቀርም! በዙሪያህ ያለው የኢኮኖሚ ሁኔታ የእግዚአብሔርን በረከት ሊያስቀር አይችልም።

ስለሆነም የእኛ ዋና ተግባር ከጠላታችን ውሸት እና ከማታለያ ወጥመዶቹ ማምለጥ ነው። መጽሐፍ ቅዱስ የትኛውም ስፍራ ከዲያብሎስ ኃይል እንድንጠበቅ አያስተምረንም። የሰይጣን ጉልበቱ ኃይሉ ላይ አይደለም። በእርግጥ ባንተ ላይ ምንም ዓይነት ኃይል የለውም።

ለዚህ ነው እንግዲህ የእግዚአብሔር መመሪያ ከዲያብሎስ ማሳሳቻ እና ከውሸት ወጥመዶቹ እንድንጠነቀቅ የሚረዳን።

የዲያብሎስን ሽንገላ (ማሳሳቻውን፣ተንኮሉን፣ውሸቱን) ትቃወሙ ዘንድ እንዲቻላችሁ የእግዚአብሔርን ዕቃ ጦር ሁሉ ልበሱ።

ኤፌሶን 6:11

በመንፈስ ቅዱስ በምትመራበት ጊዜ ከስህተት ለመጠበቅ የሚረዱ ሦስት ቁልፎች

ኦ ነዚህን የውሸት ድምፆች እንዴት መዋጋት ይቻላል? ራስህን በሚገባ ማሠልጠን ያለብህ ሦስት መሰረታዊ የደህንነት መጠበቂያ ቁልፎች አሉ። ይህም የተሳሳቱ ድምፆችን ማስወገድ እንድንችል ያግዘናል።

ለራስህ ታማኝ በመሆን የሥጋን ድምፅ መከተልን አስወግድ። ሥጋም ተጽዕኖ በሚፈጥርብህ ጊዜም እውነታውን ተቀበል። ስለ ሥጋ ማሰብ ሞት መሆኑን አትዘንጋ።

ሦስት አስፈላጊ የደህንነት መጠበቂያ ቁልፎች

ሀ. የብዙ መካሮች ቁልፍ

... የመካሮች ብዛት ግን ደኅንነት ይሆናል።

ምሳሌ 11:14

ምክርን የመሰለ የደኅንነት መጠበቂያ የለም። ከእግዚአብሔር መገለጥ ቢኖርህ ለብዙ አማካሪዎች ልታስገዛው ይገባል (በነገራችን ላይ በአማካሪ እና በጓደኛ መካከል ልዩነት አለ)። ራዕዮችህን ለብዙ አማካሪዎች ማሳየት ስትችል ለበለጠ መረጃ ራስህን ከማጋለጥህም በላይ የተሻሉ ውሳኔዎችን መስጠት እንዲቻልህ ያደርግሃል።

አንድ በማደግ ላይ ያለ መጋቢ በቤተ ክርስቲያን ውስጥ ያለች አንዲት ልጃገረድ ማግባት ፈለገ። ስለሚያገባትም ሴት እየጸለየ ብዙ ሰዓታትን አሳለፈ። በመጨረሻም ወደ ውሳኔ ከደረሰ በኋላ አንዲትን ሴት እንዲያገባ ጌታ እንደተናገረው መናገር ጀመረ። ለልጅቷ አሳቡን

ከመግለጹ በፊት ግን፤ መጋቢውንና የቤተ ክርስቲያን ሽማግሌ ማማከር ወሰነ።

ሽማግሌው እንዲህ አለው፤ “ልጅ፤ ጥሩ ነች። ከዚህች ክርስቲያን ልጅ ጋር ኅብረትን በመጀመርህ ምንም የማየው ችግር የለም።”

ቀጥሎም ማድረግ ስላለበት ለመጋቢው ማስታወቅ ነበረበት። ሲነግረውም፤ መጋቢው እንዲህ አለው፤ “አሃ፤ ጥሩ ነው። ጥሩ ልጅ ናት፤ ሆኖም ግን ከወዲሁ አንድ ነገር ማወቅ አለብህ”፤ “ይህች ልጅ ጋይለኛ የሆነ የአእምሮ ሕመም አለባት። ይህ ነገር እየበረታባት ሲመጣ እኔም ጸልዬላት ነበር።”

ቀጠለ፤ “እኔ እስከማውቀው ድረስ አሁንም ድረስ ለዚህ ሕመሚ ሕክምና በመውሰድ ላይ ትገኛለች።”

“በርግጥ ይህ እርሷን እንዳታገባት የሚያግድህ አይደለም።” ሆኖም ግን ወደ ውሳኔ ከመግባትህ በፊት ስለዚህ ተጨባጭ ሁኔታ ማወቅ ስላለብህ ነው።

ወጣቱ በጣም ደነገጠ፤ “አህ፤ ይህንን አላውቅም ነበር!” ብሎ ጮኸ። መጋቢውም እንዲህ አለ፤ “በጣም አመሰግናለሁ። ይህ በመረጃ የተደገፈ ውሳኔ ለመውሰድ ይጠቅመኛል።”

የዚህ ወጣት ደህንነት የተወሰነው ከአንድ በላይ አማካሪ ስላማከረ ነው። የመጀመሪያው አማካሪ (ሽማግሌው) ምንም ተቃራኒ መልዕክትን አልሰጠውም። ሁለተኛው አማካሪ (መጋቢው) ግን ወጣቱ ማወቅ የሚያስፈልገውን አስፈላጊ መረጃ ነገረው።

ከዚህ እውነተኛ ታሪክ የምትገነዘበው የዚህ ወጣት ደህንነት በመካሮች ብዛት ላይ የተመሰረተ ነበር። ለመካሮች ሊገዛ የማይችል ምንም ዓይነት ከእግዚአብሔር የሚመጣ መገለጥ፤ ድምፅ ወይም መመሪያ የለም።

ለዚህ ነው የሚጋቡ ሰዎች በሰፋና በጠለቀ ምክር ውስጥ ማለፍ የሚገባቸው። ብዙ ሊጋቡ ያሉ ሰዎች ከፊታቸው ያለውን ተጨባጭ

ሁኔታ አያስተውሉትም። ከፊታቸው ባለው ጉዞ የሚጠብቃቸው ምን እንደሆነ የሚረዱት ነገር የለም። ነገር ግን የደህንነታቸው መጠበቂያ ብዙ ምክር ነው።

ለ. ሁሉን መፈተን

... ሁሉን ፈትኑ፤ መልካሙን ያዙ።

ኛ ተሰሎንቄ 5:21

ነቢይ ስላንተ ተናግሮ ያውቃል? በግልህ ትንቢት ተቀብለህ ታውቃለህ? ከእግዚአብሔር ድምፅን ሰምተሃል? እነዚህን ሁሉ ለእግዚአብሔር ቃል ማጣሪያ እንድታስገዛው እመክርሃለሁ። ከእግዚአብሔር ሰማሁት የምትለውን ድምፅ ሁሉ ፈትን።

አንዳንድ ጊዜ በትንቢት ስጦታ አገለግላለሁ። ስለ አንድ ሰው የእውቀት ቃል ሲኖረኝ፤ ብዙውን ጊዜ ያንን ሰው ስለተቀበልኩት ቃል እጠይቀዋለሁ። ትክክለኛ እና እውነት መሆኑን ማየት አፈልጋለሁ። ምክንያቱም ልሳሳት እንደምችል ስለማውቅ ነው። የታወቀ የሚባል ነቢይ እንኳ በእውቀት ቃል ባለቤትሽን ለሌላዋ እንድትተይ ቢናገርሽ ለእግዚአብሔር ቃል ራስሽን እንድታስገዛ እመክርሻለሁ።

እንዳንፋታ የሚያሳስበን የእግዚአብሔር ቃል አይደለምን? ታዲያ ይህ የትንቢት ድምፅ እንዴት አድርጎ ነው ከእግዚአብሔር ቃል ጋር የሚቃረነው?

ነቢያት ስህተቶችን ሊሰሩ ይችላሉ

አንድ ነቢይ አንድ ወቅት በቤተ ክርስቲያኔ ውስጥ መጋቢ ሊሆኑ ላሉ ሁለት መሪዎች ትንቢት ተናግሮላቸው ነበር። በአንድ ዓመት ውስጥ ከጋና እንደሚወጡ ተናገረ። በአገልግሎት እንደሚቀጥሉ ሆኖም ግን በላይትሃውስ ዓለም ዓቀፍ መቅደስ ስር እንደማይሆን ነገራቸው። እነዚህ መጋቢያን እግዚአብሔር እንደተናገራቸው ወይም ክርሱ እንዳልሆነ ግራ ተጋቡ!

ዓመት አለፈ እነዚህ መጋቢዎች ወደ ውጪ አገር ለመሄድ የመቃረብ ነገር እንኳ አላሳዩም። ከሁለት ዓመታት በኋላም ይህ ትንቢት ተግባራዊ አልሆነም።

ይልቁን በዓለም አቀፍ ላይትሃውስ መቅደስ ውስጥ ተመስርተው በመጋቢነታቸው ቀጠሉ። በጊዜ ውስጥ ካለፈ በኋላ ይህ የሚያሳየው ወይ ነቢዩ የተሳሳተ ነው ወይም ደግሞ ትንቢቱ የተሳሳተ ነው። ነቢያቶች ሰዎች ናቸው ስለሆነም ስህተትን ሊሠሩ ይችላሉ።

ነገር ግን እንዲናገር እኔ ያላዘዝሁትን ቃል በድፍረት በሰሜ የሚናገርም ሆነ በሌሎች አማልክት ስም የሚናገር ነቢይ ይገደል። አንተም በልብህ ከእግዚአብሔር ያልተነገረውን መልእክት እንዴት ማወቅ እንችላለን? ብትል ነቢዩ በእግዚአብሔር ስም የተናገረው ካልተፈጸመ ወይም እውነት ሆኖ ካልተገኘ መልእክቱ እግዚአብሔር የተናገረው አይደለም። ያ ነቢይ በድፍረት ተናግሮታልና እርሱን አትፍራው። (ኢ.መ.ት.)

ዘዳግም 18:20-22

ሁሉም ነቢያት፣ ትንቢቶች፣ መገለጦችና ድምዖች መፈተን ይኖርባቸዋል። መልካሙን አጥብቀን መያዝ ይኖርብናል። እያንዳንዱን ትንቢት፣ መገለጥ፣ ሕልም፣ መንጠቆ እና መያዣ ዝም ብለህ የምትውጥ ከሆነ ኋላ ላይ ጉሮሮህን አንቆህ ቆሻሻ መጠራቀሚያ ጋር ራስህን ታገኝዋለህ።

ጳውሎስ በእግዚአብሔር ሲጠራ እና መገለጥን ሲቀበል፣ ተገቢ የሆነ ፍተና አካሄደ። ጳውሎስ አሁን በዙሪያችን ካሉት ነቢያት በላይ መገለጦች ነበሩት። ነገር ግን የደህንነት መጠበቂያውን መርህ እንዴት እንደተገበረ እንመልከት።

ነገር ግን በእናቴ ማገፀን ሳለሁ የለየኝ በጸጋውም የጠራኝ እግዚአብሔር በእስካብ መካከል ስለ እርሱ ወንጌልን እሰብኩ ዘንድ ልጄን በእኔ ሁኔታ ሊገልጥ በወደደ ጊዜ ከሥጋና ከደም ጋር አልተማከርሁም። ከእኔም በፊት ሐዋርያት ወደ ነበሩት ወደ ኢየሩሳሌም አልወጣሁም። ነገር ግን ወደ ዓረብ አገር ሄድሁ እንደገናም ወደ ደማስቆ ተመለስሁ።

ገላትያ 1:15-17

ጳውሎስ መገለጥን ከእግዚአብሔር ተቀብሏል። ከሥጋና ከደምም ጋር አልተማከረም። መገለጡም በቀጥታ ከኔታ ነበረ። ብዙ ዓመታት ካለፉ በኋላ ግን ይህንን መገለጡን እንዴት በአንጋፋ ሐዋርያት አስመዝኗል። ችግር ውስጥ መግባት ካልፈለግህ ጳውሎስ የተለማመደውን መርሆች ተለማመድ፣ በዚያን ጊዜም ጤናማና ሚዛናዊ የሆነ አገልግሎት ይኖርሃል።

ከዚያ ወዲያ ከአሥራ አራት ዓመት በኋላ ከበርናባስ ጋር ቲቶን ደግሞ ይገራ ወደ ኢየሩሳሌም ሁለተኛ ወጣሁ። እንደተገለጠልኝም ወጣሁ፤ ምናልባትም በከንቱ እንዳወርጥ ወይም በከንቱ ርጩ እንዳወሁን በእስካብ መካከል የምሰብከውን ወንጌል አስታወቅኋቸው። ዋናዎች ግን መሰለው ለሚታዩ ሰብኞቹ አስታወቅኋቸው።

ገላትያ 2:1-2

ጳውሎስ ከእግዚአብሔር መገለጥን የተቀበለው በአረቢያ ሆኖ ነበር። ሆኖም ግን የተገለጠለትን ለጴጥሮስ እና ለሌሎች በሚገባ አስፈተሽ። ብዙ አደገኛ ድምዖች ባሉበት የማዕድን ቁፋሮ ውስጥ አንግዲህ ይህ አስፈላጊ የሆነ የደህንነት ቁልፍ ነው።

ሐ. የሁለት ሰዎች ምስክርነት

... ነገር በሁለትና በሦስት ምስክር አፍ ይጻፋል።

2ኛ ቆሮንቶስ 13:1

እግዚአብሔር በቃሉ መለኪያን አስቀምጧል። የሁለትና የሦስት ሰዎች ምስክርነት ነገርን ያጸናል። የእግዚአብሔር የደህንነት መጠበቂያ ግልጽ ነው፤ ሁለተኛ ምስክርነት ሳትለማ አታጽድቅ አትቀበለው።

አንድ ነቢይ “የትንቢት ቃል” ቢያመጣ፣ “ሁለተኛው ምስክር ማን ነው?” ብለህ መጠየቅ ትችላለህ። ሁለተኛው ምስክር አንተ ራስህ ልትሆን ትችላለህ። ትንቢት እግዚአብሔር አስቀድሞ የተናገረህን የሚያጸና ሊሆን ይችላል።

ስለ ሕልም በምናወራበት ጊዜ ራሱ ሁለተኛ ጊዜ ያየነው ሕልም የመጀመሪያውን የሚያጸና ይሆናል። የሴፍ ሕልሙን ለፈርዖን የፈታለት ወቅት የተከተለውን መርህ ልብ በል።

ሕልሙም ለፈርዖን ደጋግሞ መታየቱ ነገሩ ከእግዚአብሔር ዘንድ የተቆረጠ ስለሆነ ነው፤ እግዚአብሔርም ፈጥኖ ያደርገዋል።

ዘፍጥረት 41፡32

በሁለት ምስክርነት የመረጋገጡ አስፈላጊነት ጠቃሚ የሚሆንበት ምክንያት እያንዳንዱ ሰው ለሕይወቱ አቅጣጫ የእግዚአብሔርን ድምፅ መለማመድ ስላለበት ነው።

ምዕራፍ 24

ሕሊናህን ማዳመጥ የሚኖርብህ ምክንያት

እግዚአብሔር ለሰው ሁሉ ሕሊናን ሰጥቷል። ሕሊና ጸጥተኛና ውስጣዊ ድምፅ ሲሆን በምንሳሳትበት ጊዜ የሚጠቁመን ነው። ብዙውን ጊዜ ካሪዝማቲክ አብያተ ክርስቲያናት ዘንድ ስለ ሕሊና ብዙ አይነገርም። እንግዲህ ሕሊናህ በውስጥህ በጸጥታ ሆኖ መሳሳትህን የሚያሳውቅህ ነው።

አንዳንድ ጊዜ ልብህ (መንፈስህ) ስለሰራሽው ስህተት የሚከስህ ጊዜ ይኖራል።

ይህም ልባችን በእኛ ላይ በሚፈርድብን ነገር ሁሉ ነው። እግዚአብሔር ከልባችን ይልቅ ታላቅ ነውና ሁሉን ነገር ያውቃል። ወዳጆች ሆይ ልባችን የማፈርድብን ከሆነ በእግዚአብሔር ፊት ድፍረት አለን።

1ኛ የሐንሰ 3፡20-21

በምትሠራው ስህተት ሁሉ ልብህ የመኮነን ችሎታ አለው። ወደ እግዚአብሔር የመቅረብ ድፍረት የሚኖርህ ልብህ በምንም ነገር የማይከስህ ከሆነ ብቻ ነው። ድፍረትን የምታገኘው ደግሞ ትክክለኛውን ነገር ማድረግ ስትችል ነው። መጋቢዎች ሕሊናቸውን መስማት ቢችሉ በአገልግሎታቸው ይበረታሉ። ክርስቲያኖች ሁሉ ሕሊናቸውን በመስማት እና በመታዘዝ ሊተጉ ያስፈልጋል። ሐዋርያው ጳውሎስ በጎ ሕሊና እንዲኖረው ሁልጊዜ እንደሚተጋ ይናገራል።

ስለዚህ እኔ ደግሞ በእግዚአብሔርና በሰው ፊት ሁል ጊዜ ነውር የሌለባት ሕሊና ትኖረኝ ዘንድ አተጋለሁ።

የሐዋርያት ሥራ 24፡16

ሕሊናውን ለመስማት እና ለመታዘዝ የቆረጠ የትኛውም ክርስቲያን በጌታ ፊት በቀና ሥነ ምግባራዊ አካሄድ ሕይወቱን ይደመድማል። ዳዊት ይጻልይ የነበረው እግዚአብሔር በጽድቅ መንገድ ይመራው ዘንድ ነው። ሕሊናህ ደግሞ እግዚአብሔር በጽድቅ ጎዳና ይመራህ ዘንድ መሣሪያ ነው። ማንም በመንፈስ ቅዱስ ወይም በነቢያት ድምፅ እመራለሁ የሚል ሆኖም ግን ለሕሊናው የማይገዛ ሕይወቱና አገልግሎቱ ለአሳዛኝ ፍጻሜ ይዳረጋል።

የሕሊናህን ድምፅ ቸል ባልክ ቁጥር፣ ሕሊናህ እየሞተ እና እየደነደነ ይመጣል። ይህ ነው እንግዲህ ጳውሎስ በጋለ ብረት የተተኮሰ ሕሊና የሚለው ይህንን ነው።

እንዲህ ያለው ትምህርት የሚመጣው ሕሊናቸው በጋለ ብረት የተጠበሰ ያህል ከደነዘዘባቸው ግብዝ ውሽቶች ነው።

1ኛ ጢሞቴዎስ 4፡2 (አዲሱ መደበኛ ትርጉም)

አንድ አገልጋይ ከአባላቱ ከአንዷ ጋር የማይመች አካሄድ ውስጥ ገብቶ ነበር። ልጅቷ እንዲህ ስትል ጠየቀችው "መጋቢው፣ ነገ እንዴት ነው ለመሆኑ መስበክ የምትችለው?" እርሱም ሳቅ አለና፣ "አሁ፣ ሳመነዝር ብዙውን ጊዜ እንደውም የበለጠ የአገልግሎት ቅባት ሲፈስ ይሰማኛል።"

ይህ አገልጋይ ብዙውን ጊዜ ዝሙትን ይፈጽም ነበር። ይህም የአገልግሎቱ እና የሕይወቱ ክፋይ ሆኗል። ሕሊናውም መከሰስ አቁሟል። በተጨማሪም ሕሊናው ደንዝሟል። ስለዚህም አሁን እርሱ በምንዝርና ኃጢአት ቅባት እየጨመረ እንደሚሄድ በማሰብ ቀልድና ፈዝ ውስጥ ገብቷል።

ልክ ስህተት ስትፈጽም በልብህ ለሚፈርድብህ ድምፅ ምላሽ ስጥ። ያም ንስሃ እንድትገባ እና መስመር ውስጥ እንድትገባ ይረዳሃል። ሕሊናህን ግን ለተወሰኑ ዓመታት ቸል ካልክ አገልግሎትህ ታላቅ ጥፋት ውስጥ ይወድቃል።

እምነትና በጎ ሕሊና ይኑርህ፤ አንዳንዶች ሕሊናን ጥለው መርከብ አለ መሪ እንደሚጠፋ በእምነት ነገር ጠፍተዋልና፤

1ኛ ጢሞቴዎስ 1፡19

ሕሊናቸውን ቸል የሚሉ አገልጋዮችን ተመልክቻለሁ። የእነዚህ ዓይነት አገልግሎቶች ፍጻሜ አንድ እና አንድና ዓይነት ነው። ጥፋት! ለዚህ ነው ወደ አእምሮህ የምታስገባቸውን ሐሳቦች ላይ ጥንቃቄን መውሰድ ያለብህ። የተወሰኑ አስተሳሰቦችን ወደ አእምሮህ እንዲገቡ ከፈቀድክ፣ ወደ ሌሎች እድገቶች ይመራሃል። ለዚህም ነው ትንሽ እንኳ ቢሆን ውሸትን ከመናገር መጠንቀቅ የሚኖርብህ።

ሕሊናህን በንጽህና ጠብቅ! ስትሳሳት ልብህ የሚነካህ ሰው ሁን! የሕሊና ድምፅ በጽድቅ መንገድ ላይ በሰላም ይመራሃል። በእግዚአብሔር አቅጣጫ በመፍሰስ በዚህ ሕይወት ተጠቃሚ እንድትሆን እጸልይልሃለሁ። በዚህ መጽሐፍ ውስጥ የተጠቀሱትን ምርጦች በየዕለት ሕይወትህ ስትተገብራቸው በመለኮታዊ ምሪት ስትደሰት ይታየኛል።

የእግዚአብሔርን ድምፅ በመከተል ወደ ድልና ስኬት ስትገስግስ ጌታ ይባርክህ! ድምፁን እስከመጨረሻው ተከተል ምክንያቱም ይህ ላንተ የእግዚአብሔር እቅድ ነውና!

ጌታን የመታዘዝ አሥራ ሁለት ደረጃዎች

እንደ መሬትም ሕግ ሁሉ በፍጹም ልቡ በፍጹምም ነፍሱ በፍጹምም ኃይሉ ወደ እግዚአብሔርም የተመለሰ እንደ እርሱ ያለ ንጉሥ ከእርሱ አስቀድሞ አልነበረም እንደ እርሱም ያለ ንጉሥ ከእርሱ በኋላ አልተነሣም።

2ኛ ነገሥት 23+25

የእግዚአብሔርን እና የመንፈስ ቅዱስን ድምፅ መከተልን በተመለከተ አጭር ጥናት በማድረግ የተለያዩ የመታዘዝ ደረጃዎች እንዳሉ ማየት ይቻላል። የዚህም ምክንያት እግዚአብሔር የሚሰጣቸው የተለያዩ ዓይነት ትእዛዛት ስላሉ ነው። በእርግጥ የተለያዩ ዓይነት ትእዛዛት አሉ። ኢየሱስ ከእግዚአብሔር ትእዛዛት ስለአንዱ ሲናገር ይህ ትእዛዝ ሌላውኛውን ትእዛዝ ይመስላል ብሏል። “ታላቂቱና ፊተኛይቱ ትእዛዝ ይህች ናት። ሁለተኛይቱም ይህችን ትመስላለች. . .” (ማቴዎስ 22+38-40)

አንዳንዶቹ ትእዛዛት ከባድና አስቸጋሪ ሲሆኑ አንዳንዶቹ ደግሞ ጥሩና ቀላል ናቸው። አንዳንዶቹ እጅግ ከባድና አስቸጋሪ ከመሆናቸው የተነሳ የሚታዘዟቸው ጥቂት ሰዎች ናቸው። አንዳንዶቹ ደግሞ ከትእዛዛቱ ጀርባ ያለው እግዚአብሔር መሆኑን እንኳ ሰዎች ማመን እስኪያቅታቸው ድረስ እጅግ ደስ የሚሉና እጅግ ቀላል ናቸው። በሚያስደንቅ መልኩ፣ እነዚህ ሁሉ የተለያዩ የጌታ ትእዛዛት “የመታዘዝ ደረጃዎች” ብዬ የምጠራቸውን የተለያዩ የምላሽ ደረጃዎችን ይሰጡናል።

እግዚአብሔር ለአንድ ሰው ምግብ እንድትሰጠው ቢጠይቅህ ትታዘዛለህ?

እግዚአብሔር ዘጠና ዓመት እስኪሞላህ ድረስ እንድትኖር ቢጠይቅህ ትታዘዛለህ?

እግዚአብሔር ለሰላሳ ዓመታት ብቻ እንድትኖር ቢጠይቅህ ትታዘዛለህ?

ኢየሱስ ክርስቶስ እንዲያደርግ የተጠየቀውን ነገር ሁሉ ታዝዞ ነበር፤ እናም እርሱ እግዚአብሔርን በሁሉም ደረጃዎች የታዘዘ ሰው ምርጥ ምሳሌያችን ነው። የተለያዩ የመታዘዝ ደረጃዎችን ተመልክተህ አንተ የት ጋር እንደምትገባ እንድትመለከት አፈልጋለሁ። የመታዘዝ ታሪክህ ምን ይመስላል? በሕይወት ጉዞ ላይ መንፈስ ቅዱስን ልትከተል ዝግጁ ነህ?

1. የመጀመሪያው የመታዘዝ ደረጃ የሚያስደስቱትን መመሪያዎች መታዘዝ ነው።

ለምሳሌ ብዙ ባሎች ከሚስቶቻቸው ጋር የግብረ ስጋ ግንኙነት እንዲፈፀሙ የታዘዙትን ለመፈፀም በጣም ደስተኞችና የተነሳሱ ናቸው። አብዛኞቹን ባሎች ይህን መመሪያ እንዲፈፀሙ ቅጣትም ሆነ ምክር አያስፈልጋቸውም። ለዚህ ነው የመጀመሪያ የመታዘዝ ደረጃ የሆነው።

ባል ለሚሰቱ የሚገባትን ያድርግላት እንደዚሁም ደግሞ ሚስቷ ለባልዋ።

፲፱ ቆሮጥስ 7፥3

2. ሁለተኛው የመታዘዝ ደረጃ ከግል ግብህ እና ከልጅነት ህልምህ ጋር የሚሄዱትን መመሪያዎች መታዘዝ ነው።

እግዚአብሔር ከልጅነት ህልማችን ጋር የሚሄዱትን ነገሮች ጨምሮ ብዙ ነገሮችን እንድናደርግ ይነግረናል። እነዚያንም መመሪያዎች ለመከተል ቀላል ናቸው። ለምሳሌ የ“ጥበብን” መልዕክት እንወሰድ የሚያስተምረንም “በቀኝዋ ረጅም ዘመን ነው፤ በግራዋም ባለጠግነትና ክብር።” (ምሳሌ 3፥16) ይለናል።

ይህ ከጌታ የሆነ “የሚወደድ” ትእዛዝ ነው፤ ምክንያቱም ሁላችንም ረጅም የሕይወት ዘመን፤ ሀብት እና ክብር ስለምንፈልግ። እነዚህን መመሪያዎች እንረዳለን ደግሞም እንወዳቸዋለን፤ ምክንያቱም ወደ ከፍታ እንዴት እንደሚያወጡን እናውቃለንና።

ዛሬ አብያተክርስቲያናት ስኬት ተኮር እና ብልፅግና ወዳድ በሆኑና የመጋቢዎቻቸው ስብከት ከዚሁ የግል ፍላጎቶችና ህልሞች ጋር በትክክል የሚመሳሰል ሲሆን በሚደሰቱ ሰዎች የተሞሉ ናቸው። እርግጥ ነው መጋቢዎች ምዕመናን መስማት የሚፈልጉትን ብቻ መመገብ በቀጠሉ ጊዜ አብያተ ክርስቲያናት እያደጉ እያደጉ ይሄዳሉ። መጋቢዎች ጌታ ለሀዘቡ ሊናገር የፈለገውን ከመናገር ይልቅ ሰዎች መስማት የሚፈልጉትን የመናገር ተፅዕኖ ውስጥ ይገባሉ። ብዙ መጋቢዎች በገንዘብ ጥበብ፤ በገንዘብ፤ በሕይወት ስኬት፤ በጋብቻ፤ በቤተሰብ ደስታ፤ መትረፍረፍ እና ብልፅግና ላይ የሚሰቡ ስብከቶች ላይ ጠበብት መሆናቸው ብዙ የሚያስደንቅ ነገር አይደለም።

ብዙ ሰዎች እሑድ ጠዋት ወደ ቤተክርስቲያን የሚሄዱት መጋቢው የሚያሳክካቸው ቦታ ላይ እንዲያከላቸው ነው። ኢየሱስ ዳዖ እና አሣ ሲሰጥ ሀዘቡ ተበራክተ። ነገር ግን ሥጋውን ስለመብላት እና ደሙን ስለመጠታት ያለውን ጠንካራ እውነት ሲነግራቸው የሕዝቡ ቁጥር ወደ አሥራ ሁለት አሽቆለቆለ። ሰዎች ከግል ግባቸው እና የልጅነት ህልማቸው ጋር የሚሄዱ መመሪያዎችን ይወዳሉ።

3. ሶስተኛው የመታዘዝ ደረጃ ምክንያታዊ የሆኑ መመሪያዎችን መታዘዝ ነው።

አብዛኞቹ የእግዚአብሔር ትእዛዛት ምክንያታዊና በቀላሉ ልንረዳቸው የምንችላቸው ናቸው። “አትስረቅ” የሚለው ትእዛዝ ምክንያታዊ ነው። ይህ ትእዛዝ ከእስር እና ከችግር እንደሚጠብቅህ ሁሉም ሰው ማየት ይችላል። የእግዚአብሔር ቃል ክርስቲያኖች እንዳይሰርቁ ይልቁኑ ጠንክረው እንዲሰሩ ያሳል። የሰረቀ ከእንግዲህ ወዲህ

አይበረቅ፤ ነገር ግን በዚያ ፈንታ ለገደለው የሚያካፍለው እንዲኖርለት በገዛ እጆቹ መልካምን እየሠራ ይድከም። (ኤፌሶን 4፡28) ምክንያታዊ እና ትርጉም የሚሰጡ መመሪያዎችን መታዘዝ ሰብተኛው የመታዘዝ ደረጃ ነው።

4. አራተኛው የመታዘዝ ደረጃ እንተን ወደ ጥሩ ነገር የሚመሩህን መመሪያዎች መታዘዝ ነው።

እንደገና፤ በግልጽ ወደ ጥሩ ሕይወት የሚመሩህ መመሪያዎች አሉ። እነዚህ ክርስቲያኖች በቀላሉ የሚቀበሏቸው መመሪያዎች ናቸው። “መልካም እንዲሆንልህ ዕድሜህም በምድር ላይ እንዲረዝም..... አባታህን እና እናትህን አክብር።” (ኤፌሶን 6፡2-3)

መልካም እንዲሆንልኝ ረጅም ዘመንም እንድናር አፈልጋለሁ! ሁሉም ሰው ይህንን ማለት ይችላል። ይህ ትእዛዝ ወደ ጥሩ ነገር እንደሚመራ ሁሉም ሰው ይረዳል።

5. አምስተኛው የመታዘዝ ደረጃ መመሪያዎቹ የተሰጡበትን ምክንያት አውቀህ መታዘዝ ነው።

አንዳንድ ጊዜ እግዚአብሔር መመሪያዎችን ይሰጠን እና ለምን እንዳዘዘን እንድንረዳ ይረዳናል። ለምሳሌ ኢየሱስ እንዲህ ብሏል “እኔ ግን ጠላቶቻችሁን ውደዱ ለሚያሳድዷችሁም ፀልዩ እላችኋለሁ፤ እንደዚህም በማድረጋችሁ በሰማይ ላለው አባታችሁ ልጆች ትሆናላችሁ፤ እርሱ ፀሐዩን ለክፉዎች እና ለደጎች ያወጣል ዝናቡንም ለጋጢአተኞችና ለዓድቃን ያዘንባል። የሚወዷችሁን ብቻ የምትወዱ ከሆነ ምን ዋጋ ታገኛላችሁ? ቀራጮችህ ይህንኑ ያደርጉ የለምን? ወንድሞቻችሁን ብቻ እጅ የምትነሱ ከሆነ ከሌሎች በምን ተሻላችሁ? አሀዛብስ ይህንኑ ያደርጉ የለምን? ስለዚህ የሰማይ አባታችሁ ፍጹም እንደ ሆነ እናንተም ፍጹም ሁኑ።” (ማቴዎስ 5፡44-48)

ይህን ትእዛዝ የሰጠበት ምክንያት እኛም እንደሰማዩ አባታችን ፍጹም እንድንሆን ነው። እንዴት እንደሰማዩ አባታችን ፍጹማን

እንደምንሆን ነግሮናል። ከዚህ ምንባብ እግዚአብሔር ይህን መመሪያ ለምን እንደሰጠን ሁላችን ማየት እንችላለን።

6. ስድስተኛው የመታዘዝ ደረጃ የማትረዳቸውን መመሪያዎች መታዘዝ ነው።

መዋረድም አውቃለሁ መብዛትም አውቃለሁ፤ በእያንዳንዱ ነገር በነገርም ሁሉ መጥጠንና መራብንም መብዛትና መጉደልን ተምራለሁ።

ፈሊጲስዮስ 4፡12

ጳውሎስ እንዲራብም እንዲጠግብም እንደታዘዘ ተናግሯል። ለምን እነዚህ እርስ በእርስ የሚጋጩ መመሪያዎች ተሰጡት? የመራብ ጥቅሙ ምንድን ነው? ለምን እጦት ውስጥ እገባለሁ? ይህ ለማንስ ምን ፋይዳ አለው? እኔ ራሳችን እና ስቃይ እንዴት ለአገልግሎት እንደሚጠቅም መረዳት ያቅተኛል። ነገር ግን እግዚአብሔር መቼም ልትረዳቸው የማትችላቸውን መመሪያዎች ይሰጣል። የማትረዳቸውን መመሪያዎች ለመታዘዝ ከፍተኛ የመታዘዝ ደረጃን ይጠይቃል። እግዚአብሔር የማትረዳውን ነገር እንድታደርግ ቢነግርህ ታደርገዋለህን?

7. ሰባተኛው የመታዘዝ ደረጃ ለእኛም ሆኖ የማይመቹ መመሪያዎችን መታዘዝ ነው።

ለምን እግዚአብሔር በባለጠጋ አገር ውስጥ የመኖር አድል እያለህ በድህነት እና በድርቅ በተመታች አገር ውስጥ መኖር እንድትቀጥል ይነግርሃል? ነገር ግን ይህ በትክክል ይስሐቅ እንዲያደርግ የነገረው ነው። “ቀድሞ በአብርሃም ዘመን ከደረሰው ራሳችን ሌላ በአገሩ ላይ ራሳችን ሆነ። ይስሐቅም የፍልስጤም ንጉስ አቢሜሌክ ወደሚኖርበት ወደ ጌራራ ሄደ። በዚያም እግዚአብሔር ይስሐቅ ተገልጦ እንዲህ አለው። እኔ በምነግርህ ምድር ተቀመጥ እንጂ ወደ ግብፅ አትውረድ። ለጥቂት ጊዜ እነዚሁ አገር ተቀመጥ...” (ዘፍጥረት 26፡1-3)

ዛሬ ጌታ ሀብታም ከተሞቻችንን ትተን በድህነት ወደ ተመቱ አገሮች ሄደን እንድንኖር ቢነግረን የምንታዘዝ ጥቂት ክርስቲያኖች ብቻ ነን።

በተሰብን ከአሜሪካ ደህንነት ወደ አደገኛው የምዕራብ አፍሪካ ገጠር ማዘዋወር ለአእምሮ የማይመች ነው። የወንጌል አገልጋዮች ሳይቀሩ ልጆቻቸው መጋቢ እንዲሆኑና በድህነት በተመቱ እንደ ጋና፣ ማሊ፣ ጊኒ ወይም ኒጄር ውስጥ እንዲኖሩ አይፈልጉም።

በእርግጥ ብዙ መጋቢዎች ልጆቻቸው በምዕራብ አፍሪካ መጋቢዎች ከሚሆኑ ይልቅ በአውሮፓ ወይም አሜሪካ ሐኪሞች፣ የህግ ባለሙያዎች፣ ወይም ነጋዴዎች እንዲሆኑ ነው የሚፈልጉት። ብርቅ ልጆችህን ብልጥግና እና ጥሩ ሁኔታ ያለባቸው ቦታዎች ከመላክ ይልቅ ሕይወታቸውን በድህነት በተመታ እና ድርቅ ባጠቃው ሀገር እንዲያሳልፉ መፍረድ ለአእምሮ የማይመች ነው።

8. ስምንተኛው የመታዘዝ ደረጃ ለመታዘዝ እጅግ አስቸጋሪ የሆኑ መመሪያዎችን መታዘዝ ነው።

የምድርም አሥራት፣ ወይም የምድር ዘር ወይም የዛፍ ፍሬ ቢሆኑ የእግዚአብሔር ነው ለእግዚአብሔር የተቀደሰ ነው።

ዘሌዋውያን 27130

አሥራት ለብዙ ክርስቲያኖች እጅግ አስቸጋሪ ትእዛዝ ነው። ጥቂት ተጨማሪ ገንዘብ የማይፈልግ ሰው አላውቅም። ብዙዎቻችን ወጪዎቻችን እና ክፍያዎቻችን ከገቢያችን ይበልጣሉ።

እንዲሁም በቂ ካልሆነው ገቢህ ላይ አስር አጁን ወስደህ ግልጥ ላልሆኑ የቤተክርስቲያን ሥራዎች መስጠት እጅግ አስቸጋሪ ይሆናል። ለዚህ ነው ብዙ ክርስቲያኖች አሥራቶቻቸውን እንዲከፍሉ የተሰጠውን መመሪያ የማይታዘቡት።

9. ዘጠነኛው የመታዘዝ ደረጃ ተወዳጅነትን የሚያሳጡህን መመሪያዎች መታዘዝ ነው።

መጋቢዎችና ነብያት ተቀባይነት የሚያሳጧቸውን ነገሮች መስበክና መተንበይ ያታግላቸዋል። ኤርምያስ ሐሰተኛ ነብያት ውሸት ስለመናገራቸው እና መልካም ነገሮችን ብቻ ስለመተንበያቸው ያለውን ቅሬታ ይናገር ነበር። መጥፎ ነገሮችን ስትተነብይ ተወዳጅነትን ታጣለህ። ማንም ሰው ስለወደፊት መጥፎ ነገር

መስማት አይፈልግም። እንዳንድ ጊዜ ስለምትሰብካቸው ስብከት የጌታን መመሪያዎች መታዘዝ ወደ አለመታወቅ ያደርስሃል።

ኤርምያስ ሁል ጊዜ መጥፎ ነገሮችን ይተነብይ ስለነበረ አይወደድም ነበር። ሌላው ቀርቶ በሌሎች ነብያት የተነገሩትን መልካም ትንቢቶች እና መልካም እይታዎች ይቃረን ነበር። እነዚያ የመልካም ዜና ትንቢቶች ሁሉ ሐሰት ናቸው ይል ነበር። ኤርምያስ ተወዳጅ ያልነበረ ነብይ መሆኑ የሚያስደንቅ ነገር አይደለም። ነገር ግን በእግዚአብሔር ዘንድ ተወዳጅ ነበር። ስሙና የተነበያቸው ትንቢቶች በመጽሐፍ ቅዱስ ውስጥ ተካተዋል። በመጨረሻም ታዋቂ ያልነበሩት ትንቢቶቹ ተፈፀሙና ታዋቂ የነበሩት ነብያት ሐሰተኛ ነብያት እንደሆኑ ተረጋገጠ።

እኔም። ጌታ እግዚአብሔር ሆይ፣ ወዮ! እነሆ፣ ነቢያት። በአውነት ሰላምን በዚህ ስፍራ ለሰጣችኋለሁ እንጂ ሰይፍን አታዩም፤ ራብም እያገኛችሁም ይሉለቸዋል አልሁ።

እግዚአብሔርም እንዲህ አለኝ፡ ነቢያቱ ውሸት በሰሜ ትንቢት ይናገራሉ አላክሳቸውም፣ አላዘዙታቸውም፣ አልተናገሩታቸውም የውሸቱን ራእይ ምዋርትንም ከንቱንም ነገር የልባቸውንም ሽንገላ ይሰብኩላችኋል።

ኤርምያስ 14፡13-14

10. አስረኛው የመታዘዝ ደረጃ እንግዳ የሆኑ መመሪያዎችን መታዘዝ ነው።

በእኔና በእንተ መካከል፣ ከእንተም በኋላ በዘርህ መካከል የምትጠብቁት ቃል ኪዳኔ ይህ ነው ከእናንተ ወንድ ሁሉ ይገረዝ። የቀላል ታችሁንም ሥጋ ትገረዛላችሁ በእኔና በእናንተ መካከል ላለውም ቃል ኪዳን ምልክት ይሆናል።

ዘፍጥረት 17፡ 10- 11

ብዙ ክርስቲያኖች ሞኝ ወይም የማይገቡ የሚያስመስሏቸው መመሪያዎች ያታግሏቸዋል። የእያንዳንዱን አዋቂ ሰው ሽለፈት መግረዝ ጠቀሜታው ምንድን ነው? በእርግጥ ይህንን ግርዘት የተቀበለ ሰው ሁሉ ለብዙ ቀናት ስቃይ ውስጥ ይቆያል። ሆኖም ያለ ማደንዘዣ እና ያለ መድኃኒት አብርሃም ይህን አስደናቂ ቀዶ ጥገና በሁሉም አዋቂ ወንዶች ላይ እንዲፈፅም ታዘዘ። አብርሃም

እግዚአብሔርን በመታዘዝ ከበታቸው ያሉት ሁሉ ይህንን ግራ የሆነ ድርጊት በምድረ በዳ እንዲፈፀሙ አደረገ።

አብርሃም እግዚአብሔርን ታዞ አሳፋሪ የሆነውን ነገር አደረገ። አብርሃም የእምነት አባት እና ለሚታዘዙ ሁሉ አባት ካደረጉት ምክንያቶች አንዱ ይህ ነው።

11. አሥራ አንደኛው የመታዘዝ ደረጃ ግልጥ የሆነ ክፉ ነገር የሚያስከትሉ መመሪያዎችን መታዘዝ ነው።

ጌታ ሴተኛ አዳሪን እንድናገባ ቢያዘን ብዙ ክርስቲያኖች ለመታዘዝ እንቸገራለን። ሴተኛ አዳሪን በማግባትህ ወደ ሕይወትህ ሊመጡ የሚችሉ ብዙ ክፉ ነገሮች አሉ። ሆሴዕ ሴተኛ አዳሪ በማግባቱ ጨብጥ፣ ቂጥኝ፣ ሃርብስ፣ ሲምፕሌክስ ወይም ቻልሚዲያ ሊይዘው ይችላል ነበር። የሆሴዕ ሴተኛ አዳሪ ሚስት እርሱ የቀድሞ ደንበኞቿን ደረጃ ሊያሟላላት ስለማይችል የማትታመን ልትሆንበት ትችላል ነበር። ለሆሴዕ ልጆች ይህች ሴተኛ አዳሪ ምን ዓይነት እናት ትሆናለች? በእርግጥ ይህ መመሪያ ሊከሰቱ በሚችሉ በብዙ ክፉ ነገሮች የተሞላ ነበር። ሆኖም ሆሴዕ ጌታን ታዞ እግዚአብሔር የተናገረውን ሴተኛ አዳሪ አገባ።

እግዚአብሔር መጀመሪያ በሆሴዕ በተናገረ ጊዜ እግዚአብሔር ሆሴዕን፡- ምድሪቱ ከእግዚአብሔር ርቃ ታላቅ ግልጫትና ታደርጋለችና ሂድ ጋለሞታን ሴትና የግልጫትናን ልጆች ለአንተ ውሰድ አለው። እርሱም ሂዶ የዴቤላይምን ልጅ ጎሜርን አገባ እርሱም ፀነሰች ወንድ ልጅንም ወለደችለት።

ሆሴዕ 1፡2-3

በተመሳሳዩ ብዙ ክርስቲያኖች ወንዶችን ሴቶችን እና ልጆችን እንድንገድል ብንታዘዝ ያዳግተናል። ሆኖም በጌታ እያደግህ ስትሄድ ሌሎችን የሚጎዱ የሚመስሉ ነገሮችን እንድታደረግ ልትታዘዝ ትችላለህ። አንዳንድ ጊዜ ለአንተ ትርጉም የማይሰጡ ነገሮችን በማድረግ ከፍ ወዳሉት የመታዘዝ ደረጃዎች ለማለፍ ተዘጋጅ።

12. አሥራ ሁለተኛው የመታዘዝ ደረጃ አንተን ራስህን ወደ ሞት ሊመራህ የሚችልን መመሪያ መታዘዝ ነው።

አሥራ ሁለቱንም ወደ እርሱ አቅርቦ እንዲህ አላቸው፡- እነሆ፣ ወደ ኢየሩሳሌም እንወጣለን፤ ስለ ሰው ልጅም በነቢያት የተጻፈው ሁሉ ይፈጸማል። ለአሕዛብ አሳልፈው ይሰጡታልና፤ ይዘብቱበትማል ያገላቱትማል ይተብትማል፤ ከገረፉትም በኋላ ይገድሉታል፤ በሦስተኛውም ቀን ይነሣል።

ሉቃስ 18፡31-33

ወደ ራስህ ጥፋት እና ሞት እንደሚመራህ የምታውቀውን መመሪያ መከተል ከፍተኛው የመታዘዝ ደረጃ ነው። ኢየሱስ የአባቱን ምኞት በመከተል ወደ መስቀል ሄደ። የእርሱ መዋረድ መስቀላትና ጨካኝ በሆነው የሮም መንግሥት አረመኔ ወታደሮች መገደል ምንም ትክክለኛ ምክንያታዊ ወይም አስደሳች ነገር የለውም።

በእርሱ እጅ ወደ ወደደው የሚያዘነብልህና ምቹ እስክትሆን በመንፈሳዊ ነገር ራስህን ልታሳድግ ይገባል። ጌታ ለእርሱ ብለህ እንድትራብ ሊጠይቅህ እስከሚችል ድረስ እጅግ ፈቃደኛ እና እጅግ ታዛዥ መሆን አለበህ።

ጌታ ለእርሱ ብለህ እንድትኖር ወይም እንድትሞት ሊጠይቅህ እስከሚችል ድረስ እጅግ ፈቃደኛ እና እጅግ ታዛዥ መሆን አለበህ።

ጌታ ደስተኛ እንድትሆን አለመደሰትን የዚህ ምድር ዕጣ ፈንታህ አድርገህ እንድትቀበል ሊጠይቅህ እስከሚችል ድረስ እጅግ ፈቃደኛ እና እጅግ ታዛዥ መሆን አለብህ።

የመታዘዝ የተለመዱ አማራጮች

ከ ርስቲያኖች ሌሎችን የሚያስደንቁ መልካም ተግባሮችን ማድረግ ይወዳሉ። ብዙዎቹ እነዚህ መልካም የሚመስሉ ድርጊቶች በአብዛኛው በቀላሉ የመታዘዝ ድንቅ አማራጮች ናቸው።

እንድትሰራ ያልጠየቀህን ማናቸውንም ነገሮች ማድረግ አቁምና ጌታን ታዘዝ። እርሱን በመታዘዝህ እንጂ ብዙ መልካም ነገሮች በማድረግህ እግዚአብሔር አይሸልምህም። ብዙ ጊዜ እግዚአብሔርን መታዘዝህ ከሰዎች ክብር አያመጣልህም።

ነገር ግን ለምን የሰዎችን ውዳሴ ትፈልጋለህ? ሰዎችን የምታስደስት ከሆነ እግዚአብሔርን ማስደሰት አትችልም።

ሰዎች እግዚአብሔርን እንዲያገለግሉ ሲጠየቁ ለእውነተኛው የእግዚአብሔር ፈቃድ መልካም የሚመስሉ አማራጮችን ያቀርባሉ። ከዚህ በታች በተግባራዊ መታዘዝ ምትክ ተደርገው የሚወሰዱ ጠቢብ መሳይ አማራጮች ጥቂት ምሳሌዎች ተቀምጠዋል።

1. የቤተሰብ ግዴታዎችን ማሟላት እግዚአብሔርን ከመታዘዝ ይልቅ የተለመደ አማራጭ ነው።

ማንም ወደ እኔ የሚመጣ ቢኖር አባቱንና እናቱን ሚስቱንም ልጆቹንም ወንድሞቹንም እናትቶቹንም የራሱን ሕይወት ስንኳ ሳይቀር ባይጠላ፤ ደቀ መዝሙራ ሊሆን አይችልም።

14፡26

ለዎች የእግዚአብሔርን መመሪያዎች ችላ ለማለታቸው ከሚሰጧቸው የተለመዱ ምክንያቶች አንዱ ቤተሰባቸው ነው። መጽሐፍ ቅዱስ ወላጆችን በማክበር፣ ባሎችን በመታዘዝ፣ ሚስቶችን በመውደድ፣ ልጆችን በመንከባከብ እና ታላላቆችን በማክበር ትእዛዛት የተሞላ መጽሐፍ ነው። እነዚህ የመጽሐፍ ቅዱስ ክፍሎች በብዙዎች ዘንድ የእግዚአብሔርን ድምፅ ላለመከተል ሁነኛ ማስተባበያ ተደርገው ተወስደዋል። ማስተባበያዎቹን ለመደገፍ “እግዚአብሔር አንደኛ፣ ቤተሰብ ሁለተኛ፣ አገልግሎት ሶስተኛ” ዓይነት አርፍተ ነገሮች ተፈብርክዋል። ነገር ግን ይህ ዓርፍተ ነገር በመጽሐፍ ቅዱስ ውስጥ የለም። ይህ የሆነ ሰው ሐሳብ ነው። ቤተሰብ አስፈላጊ ነው። ቤተሰብን የፈጠረው እግዚአብሔር ነው። እርሱ ቤተሰብን በሚያጠፋ መንገድ አይመራህም።

እስራኤላውያን ጌታን መታዘዝ ሳይፈልጉ ሲቀር ልጆቻችን በምድረ በዳ ይሞታሉ ብለው ተናገሩ። የእግዚአብሔርን ፈቃድ ላለመከተል ምክንያት የሆናቸው ለልጆቻቸው ያላቸው ጥንቃቄ ነበር። ጌታን ይህ ማስተባበያ እንዳስቆጣው በግልጽ ያሳያቸው በምድረ በዳ ሲቀጣቸው ነው። እንዲህ አለ፡-

“ለምርኮ ይሆናሉ ያላችኋቸው ሕፃናቶቻችሁ ዛሬም መልካሙን ከከፉ መለየት የማይችሉ ልጆቻችሁ እነርሱ ወደዚያ ይገባሉ ምድሪቱንም ለእነርሱ እስጣለሁ ይወርሱኳልም”

ዘዳግም 1፡ 39

ኢየሱስ ሳይቀር እነዚህን የቤተሰብ ማስተባበያዎች መቋቋም ነበረበት። እርሱን መከተል ያልፈለጉ ሰዎች እንደማስተባበያ የሚሰጡት አባታቸውን ወይም በቤት ያሉትን ሰዎች ነበር።

ነገር ግን ኢየሱስ እኔን ለመከተል አባትህን እናትህን ወንድሞችህን እህቶችህን ሚስትን እና ባልን ልትጠላ ይገባል ብሏል። ቤተሰብህ ከጥሪህ ሊቀድም አይገባም። የእግዚአብሔርን ጥሪ ለመታዘዝ ቤተሰብህ ሊከለክልህ አይገባም።

ሌላውንም፡- ተከተለኝ አለው። እርሱ ግን፡- ጌታ ሆይ፣ አስቀድሜ ልሂድና አባቴን አቀብር ዘንድ ፍቀድልኝ አለ።ኢየሱስም፡- መታናቸውን እንዲቀብሩ መታንን ተዋቸው፤ አንተስ ሄይህ የእግዚአብሔርን መንግሥት ስበክ አለው።ደግሞ ሌላው። ጌታ ሆይ፣ አከተልሃለሁ፤ ነገር ግን አስቀድሜ ከቤቴ ሰዎች እንድሰናበት ፍቀድልኝ አለ።ኢየሱስ ግን፡- ማንም ዕርፍ በእጁ ይዞ ወደ ኋላ የሚመለከት ለእግዚአብሔር መንግሥት የተገባ አይደለም አለው።

ሉቃስ 9፡59-62

2. ሚስትህን መስማት እግዚአብሔርን ከመታዘዝ ይልቅ የተለመደ አማራጭ ነው።

አዳምንም አለው፡-የሚስትህን ቃል ስምተሃልና...

ዘፍጥረት 3፡17

አብራምም የሦራን ቃል ሰማ...

ዘፍጥረት 16፡ 3

የዓለማችን ሁለት ታላላቅ ችግሮች የመጡት ስልጣን ያላቸው ወንዶች እግዚአብሔርን ከመታዘዝ ይልቅ ሚስቶቻቸውን ሲሰሙ ነው። የሚስትህ ድምፅ ከእግዚአብሔር ድምፅ ጋር አንድ አይደለም።

ሚስቶች ጨዋ፣ ጣፋጭ እና ጉዳት ሊያደረሱ የማይችሉ ይመስላሉ፤ ይህ ግን የእግዚአብሔርን ድምፅ ወደጎን በማለት እነርሱ የሚሉትን ለማድረግ በቂ ምክንያት አይደለም።

እግዚአብሔር ሴት አይደለም!

እግዚአብሔር ሚስት አይደለም!

ሚስትህ እግዚአብሔር አይደለችም!

እባክህን ይህን አስታውስ! እግዚአብሔርን ተከተል ትባረክማለህ።

ሚስትህን ብትከተል መጨረሻህ ትልቅ ርግማን ነው የሚሆነው።

ሂድ እና አብርሃምን ምን እንደሆነበት ጠይቅ።

ሂድ እና አዳምን ምን እንደሆነበት ጠይቅ።

የኔ ባለቤት፤ የሷን ምኞት መከተል ማለት ባይሆን እንኳ እግዚአብሔርን የመከተል ከፍተኛ ፍላጎት እንዳለኝ ታውቃለች።

መጽሐፍ ቅዱስ ሚስቶቻችንን እንድንወድ ስለሚያስተምር ብዙ አገልጋዮች ሚስቶቻቸውን ሁልጊዜ የመስማት እና የማስደሰት ጫና ይሰማቸዋል። ይህ ታላቅ ወጥመድ ሆኖ ወደ ውድቀት ሊመራህ ይችላል። አዳምን ወደ ውድቀት መርቶታል፤ እናም አንድ መሪ እግዚአብሔርን ከመስማት ይልቅ ሚስቱን በመስማቱ ሁላችንን ዋጋ እያስከፈለን ይገኛል።

ይህ ስህተት አብርሃምንም ወደ ውድቀት መርቶታል። እናም ዛሬ አብርሃም ሚስቱን በመስማቱ በዓለም ላይ በፈጠረው ግጭት ሁላችን ዋጋ እየከፈልን ነው።

መሪ ወይም ባለስልጣን ከሆንክ በተለይ ከሚስትህ ለሚመጣው ጫና ከፍተኛ ጥንቃቄ ልታደርግ ይገባል። ከሚስትህ ድምፅ የተነሳ አጠቃላይ አገልግሎትህን ወደ ውድቀት እንዳትመራው ተጠንቀቅ። ሚስትህን መታዘዝ መቼም ቢሆን የእግዚአብሔርን ድምፅ ለመታዘዝ በቂ ምትክ ሊሆን አይችልም።

3. በእግዚአብሔር ስም እና ለእርሱ ሥራ ገንዘብ ማሰባሰብ
እግዚአብሔርን ከመታዘዝ ይልቅ የተለመደ አማራጭ ነው።

ለምርኮ ሳስተህ ለምን የእግዚአብሔርን ቃል አልሰማህም? ለምንስ በእግዚአብሔር ፊት ክፉ አደረግህ?

1ኛ ሳሙኤል 15፥19

ሳኦል ለእግዚአብሔር መንግሥት ፍየሎቹን እና በጎቹን አተረፋቸው፤ እንዲሁም እጅግ የሚፈለገን ገንዘብ ሰበሰበ። በእርግጥ የሳኦል አለመታዘዝ ለእግዚአብሔር ሕዝብ ጥሩ የሆነ ገቢን አሰባስቧል። ምርኮ ወታደሮቹን ይመግባል ጦሩንም ደስ ያሰኛል። ሆኖም ምንም እንኳ ለራሱ ቤት ገቢ ቢሆንም እግዚአብሔር በገንዘቡ አልተደነቀም።

ለእግዚአብሔር ሥራ የሆኑ ውሳኔዎች ገንዘብን በተመለከተ ብቻ አትራፊ በሆኑ ጊዜ ትክክል መባላቸው የሚያስደንቅ ነው።

ገንዘብ የሚያመጡ ነገሮችን ማድረግ እግዚአብሔርን ከመታዘዝ ጋር አንድ አይደለም። እግዚአብሔርን መታዘዝ በገንዘብ አትራፊ ሊያደረግ ይችላል፤ ነገር ግን እግዚአብሔርን መታዘዝ በገንዘብ አትራፊ ላይሆን ይችላል። ይህ የሚወሰነው ሙሉ በሙሉ ጌታ የሚፈልገው ምንድን ነው በሚለው ነው።

ብዙ ሰዎች ለእግዚአብሔር ሥራ ገንዘብ ከተሰበሰበ እና ጥሩ ገቢ ከተገኘ የእግዚአብሔር ፈቃድ እንደተከናወነ ይሰማቸዋል። እርግጥ ነው ብዙ አገልጋዮች ስኬታቸውን የሚለኩት በሚያገኙት መባ ነው። ይህ በጣም አደገኛ ልምምድ ነው ምክንያቱም ስኬታማ መሆን እና ባለጠጋ መሆን ማለት በእግዚአብሔር ፈቃድ ውስጥ ነህ ማለት አይደለም።

አንድ ጊዜ አንድ ክፉና ዓመፀኛ መጋቢ ከአንድ ባለጠጋ ክርስቲያን የተቀበለውን ስጦታ አሳየች። እግዚአብሔር ከእርሱ ጋር እንደሆነና በእርግጥ እግዚአብሔር በክፉ እንዲቀጥል እየረዳው እንዳለ አመለከተች።

እንዲህ አለች “ይህ ስጦታ እግዚአብሔር ከእኔ ጋር እንደሆነ እና በምሥራው ሥራ እንደተደሰተ ያሳያል።” እኔ ግን እንዲህ አልመሰለኝም። እግዚአብሔር ከእርሱ ጋር እንደሆነ እና የሚሰራቸውን ክፉ ሥራዎች እንደሚደግፍ አላስብም።

ገንዘብ ወደ አገልግሎቱ እየፈሰሰ ስላለ በእግዚአብሔር ፈቃድ ውስጥ ለመሆኑ ማረጋገጫ አድረጎ መውሰዱ በጣም ያሳዝናል።

4. ለሰዎች ርህራሄ ማሳየት እግዚአብሔርን ከመታዘዝ ይልቅ የተለመደ አማራጭ ነው።

በዚያን ጊዜም ኢየሱስ መጣ፤ ከተራራማውም አገር ከኪብርንም ከዳቢርንም ከአናብንም ከአስራኤልንም ተራራማ ሁሉ ከይሁዳም ተራራማ ሁሉ የዔናቅን ልጆች ገደለ

ኢያሱምከከተሞቻቸው ጋር ፈጽሞ አጠፋቸው። በጋዛ በጌትም በአዛጣንም ጥቂቶች ቀሩ እንጂ በአስራኤል ልጆች ምድር ከዔናቅ ልጆች ማንም አልቀረም።

ኢያሱ 11:21-22

ማንም ሰው ከእግዚአብሔር ይልቅ ጠቢብ አይደለም እንዲሁም ማንም ሰው ከእግዚአብሔር ይልቅ ሩህሩህ አይደለም።

በተለያዩ የርህራሄ ሥራዎች ላይ የሚጠመዱ እና እነዚህም ተግባሮቻቸው እግዚአብሔርን ለመታዘዝ ጥሩ ምትክ እንደሆነ የሚሰማቸው ብዙ ሰዎች አሉ። እግዚአብሔር ያለውን በትክክል ከማድረግ ይልቅ የሚያስደምም እና ርህራሄ የተሞላ ነገርን ማድረግን ይመርጣሉ። አሥራታቸውን ከመክፈል ይልቅ ገንዘባቸውን ለድሆች እና ለታመሙ ሰዎች የሚሰጡ ሰዎች አሉ።

ኢያሱ ለጋዛ ለጌት እና ለአሽዶድ ከተሞች ርህራሄ አሳየ። የእግዚአብሔርን ግልጥ መመሪያ ባለመታዘዝ ሁሉን ፍልስጤማውያን አልገደለም ነገር ግን በሕይወት ተዋቸው። ከብዙ ዓመታት በኋላ አለመታዘዙ ፍሬ አፈራ። በኢያሱ ያልተጠረጉት እነዚህ ሰባት ከተሞች ለአስራኤል ልጆች መራራ ጠላቶች ሆኑ።

ጌት አስራኤልን የተዋጋ ጎልያድን አፈራች። “ከፍልስጥኤማውያንም ሰፈር የጌት ሰው ጎልያድ ቁመቱም በድስት ክንድ ከሰንዝር የሆኑ ዋነኛ ጀግና መጣ።” (1ኛ ሳሙኤል 17:4)

ጋዛ ሳምሶንን ያጠፋች ዝሙት አዳሪን አፈራች። “ሶምሶንም ወደ ጋዛ ሄደ። በዚያም ጋለሞታ ሴት አይቶ ወደ እርስዋ ገባ።” (መሳፍንት 16:1)

አሽዶድ የእግዚአብሔርን ታቦት የማረከች እና በዳጎን ቤተ ጣዖት ያስቀመጠች ከተማ ናት። “ፍልስጥኤማውያንም የእግዚአብሔርን ታቦት ወሰዱ ከአቤንሄዘርም ወደ አዛጣን ይዘውት መጡ። ፍልስጥኤማውያንም የእግዚአብሔርን ታቦት ወሰደው ወደ ዳጎን ቤት አገቡት። በዳጎንም አጠገብ አኖሩት።” (1ኛ ሳሙኤል 5:1-2)

ከእግዚአብሔር በላይ ደግ እንዳልሆንክ እርግጠኛ ሁን።

ከእግዚአብሔር ከራሱ በላይ ሩህሩህ እንዳልሆንክ እርግጠኛ ሁን።

ከኢየሱስ በላይ የምትወድ እንዳልሆንክ እርግጠኛ ሁን። እንዳንተ ያለ ኀጢአተኛ ሰው ከእግዚአብሔር ይልቅ ደግ እንደሆነ ሲወደስ ፍቅርህ እና ርህራሄህ ላይ የሆነ ችግር እንዳለ ያሳያል!

5. እግዚአብሔር ያልጠየቀውን መሥዋዕት ማቅረብ

እግዚአብሔርን ከመታዘዝ ይልቅ የተለመደ አማራጭ ነው።

የመሥዋዕታችሁ ብዛት ለእኔ ምን ይጠቅመኛል? ይላል እግዚአብሔር የሚቃጠለውን የአውራ በግ መሥዋዕትና የፍሪዳን ስብ ጠግቤያሌህ የበሬና የበግ ጠቦት የአውራ ፍየልም ደም ደስ አያስኘኝም።

ኢሳያስ 1:11

በመጽሐፍ ቅዱስ ውስጥ እግዚአብሔር ያልጠየቃቸውን መሥዋዕት ሰላቀረቡ ሰዎች የሚናገሩ ብዙ ምሳሌዎች አሉ። ንጉስ ሳኦል፣ ናዳብ እና አቢሁ እግዚአብሔር ያልፈለገውን መሥዋዕት ካቀረቡ መካከል ጥቂቶቹ ምሳሌዎች ናቸው።

እነዚህ መሥዋዕቶች ትልቅ ግብዝነት እና እውነት ያልሆነ አምልኮ ስለነበሩ ጌታን በጣም አስቆጥተውት ነበር ።

ሰዎች ቢገረሙም እንኳን እግዚአብሔር በእነዚህ መሥዋዕቶች አይደሰትም። እግዚአብሔር ታይታ በሆነ መሥዋዕት እና ትህትና አይታለልም። እግዚአብሔር ከየትኛውም ዓይነት መሥዋዕት ይልቅ ሁልጊዜ መታዘዝን ይመርጣል።

“ሳሙኤልም፡- በውኑ የእግዚአብሔርን ቃል በመስማት ደስ እንደሚለው እግዚአብሔር በሚቃጠልና በሚታረድ መሥዋዕት ደስ ይለዋልን? እነሆ፤ መታዘዝ ከመሥዋዕት፤ ማዳመጥም የአውራ በግ ስብ ከማቅረብ ይበልጣል።” (1ኛ ሳሙኤል 15:22)

እንድታደርግ ያልታዘዝከውን መሥዋዕት ስታቀርብ ሕይወትህን ልታጣ ትችላለህ። ናዳብ እና አቢሁን ያልታዘዙትን መሥዋዕት ለማቅረባቸው ምን እንደደረሰባቸው ጠይቃቸው። “የአሮንም ልጆች

ናዳብና አብዩድ በየራሳቸው ጥናውን ወስደው እሳት አደረጉበት፤ በላዩም ዕጣን አኖሩበት፤ በእግዚአብሔርም ፊት እርሱ ያላዘዛቸውን ሌላ እሳት አቀረቡ። እሳትም ከእግዚአብሔር ፊት ወጥቶ በላቸው፤ በእግዚአብሔርም ፊት ሞቱ።” (ዘሌዋውያን 10፡1-2)

ሌላው ቀርቶ በአዲስ ኪዳን ዳግም የተወለዱ ክርስቲያኖች የሆነ መስዋዕት ሲያደረጉ እና ራሳቸውን በአስቸጋሪ መንገድ ሲያሳልፉ የጽድቅ ስሜት ይሰማቸዋል። ብዙ ጊዜ እግዚአብሔር በአስቸጋሪ ሁኔታዎች እንድታልፍ አይጠይቅህም። ከአንተ የሚጠይቀው ነገር ቀላል መታዘዝ ብቻ ነው።

ያም እስከሞት ድረስ

እንድ ቀን እየያምኩኝ ሳለ ተመልሼ መነሳቴን እስክጠራጠር ድረስ መሬት ላይ ተዘለፍልፌ ወደኩኝ። ጌታ ሕይወቴን እንዲያድናት ተጣራሁኝ። መሞት አልፈለኩም ነበር። ነገር ግን ጌታ ራሴን በዚህ ዓይነት አስቸጋሪ ሁኔታ እንዳሳልፍ እንዳልጠየቀኝ በቀላሉ አስታወሰኝ። በዛ ሁኔታ የያምኩት ስጋዬን የምቀጣበት ልምዴ ያ ስለነበረ ነው።

በየዓመቱ ስጋዬን ስንዳ ኃይለኝነት እና የጽድቅ ስሜት ይሰማኝ ነበር። ነገር ግን መጽሐፍ ቅዱስ ሰውነትን ማጎላቆል ፃድቅ እንደማይደርገን ሌላው ቀርቶ ሥጋን ለመግዛት ምንም እንደማይጠቅም በጣም በግልጥ ያሳየናል።

ከዓለማዊ ከመጀመሪያ ትምህርት ርቃችሁ ከክርስቶስ ጋር ከሞታችሁ፤ እንደ ሰው ሥርዓትና ትምህርት። አትያዝ፤ አትቅመስ፤ አትገነ ለሚሉት ትእዛዛት በዓለም እንደምትኖሩ ስለ ምን ትዝላችሁ? እነዚህ ሁሉ በመደረግ ሊጠፉ ተወስነዋልና። ይህ እንደ ዝፈቃድህ በማምለክና በትሕትና ሥጋንም በመጨቆን ጥበብ ያለው ይመስላል፤ ነገር ግን ሥጋ ያለ ልክ እንዳይጠግብ ለመከላከል ምንም አይጠቅምም።

ቆላስያስ 2፡21-23

የጽድቅነት ስሜት የሚፈጥሩልንን ነገሮች ማድረግ እንወዳለን። "የእግዚአብሔርን ጽድቅ ሳያውቁ የራሳቸውንም ጽድቅ ሊያቆሙ ሲፈልጉ፤ ለእግዚአብሔር ጽድቅ አልተገዙም።" (ሮሜ 10፡3)

ጳውሎስ እንዴት የሥጋችንን ምኞት ሰውነታችንን ሳናጎሳቁል ማሸነፍ እንደምንችል ይነግረናል። ይህ በዚህ ሕይወት አሸናፊ እንድንሆን ቁልፍ ነው። የሥጋህን ፍላጎት ማሸነፍ የምትችለው ምኞትህን በዚህ ምድር ባሉት ነገሮች ላይ ሳይሆን፤ ምኞትህ በላይ ባሉት ነገሮች ላይ ሲሆንና በላይ ያሉትን ነገሮች ስትፈልግ ነው።

እንግዲህ ከክርስቶስ ጋር ከተነሣችሁ፤ ከክርስቶስ በእግዚአብሔር ቀኝ ተቀምጦ ባለበት በላይ ያለውን እሹ። በላይ ያለውን አስቡ እንጂ በምድር ያለውን አይደለም። ሞታችኋልና፤ ሕይወታችሁም በእግዚአብሔር ከክርስቶስ ጋር ተሰውሮአልና።

ቆላስያስ 3፡1-3

የመታዘዝ ቃል ኪዳኖችና በረከቶች

እንዴት ልባረክ እችላለሁ?

በረከት ወደ ሕይወትህ ሊመጣ የሚችልበት ሶስት ዋና መንገዶች አሉ። የመጀመሪያው በተባረከ ቤተሰብ ውስጥ በመወለድ ነው። በረከቶች በቤተሰብ ዘር ሐረግ የመሄድ ዝንባሌ አላቸው። ሌላው በረከት የምትቀበልበት መንገድ ከተባረከ ሰው ጋር በመዛመድ ነው። ሶስተኛው የምትባረክበት መንገድ እግዚአብሔርን በመታዘዝ ነው።

መታዘዝን የሚከተሉ በረከቶች የሚመላከቱትና የሚወሰኑት በአንተ ነው። ለእግዚአብሔር ታዛዥ በመሆን አንዳንድ በረከቶችን ወደ ሕይወትህ እንዲመጡ ማድረግ ትችላለህ። በዚህ ምዕራፍ ለእግዚአብሔር ቃል በመታዘዝ ውስጥ ያለውን ኃይል እንድትማር፣ እንድትረዳና እንድታምን እፈልጋለሁ።

በመጽሐፍ ቅዱስ ውስጥ በሙሉ እግዚአብሔርን የታዘዙ ከመታዘዛቸው የተነሳ በብዙ መትረፍረፍ ተባርክዋል። መታዘዝ ለእግዚአብሔር በረከቶች ቁልፍ ነገር ነው!

ሰባቱ ቀጥተኛ የመታዘዝ ተስፋዎች

1. በመታዘዝ ውስጥ የተመረጠ ርስት ትሆናለህ።

አሁንም ቃሌን በእውነት ብትሰሙ ኪዳንም ብትጠብቁ፤ ምድር ሁሉ የእኔ ናትና ከአሕዛብ ሁሉ የተመረጠ ርስት ትሆናልኛላችሁ

ዘፀአት 19፥5

2. በመታዘዝህ ምክንያት ለአንተና ለልጆችህ መልካም ይሆንልሃል።

ለእነርሱም ለዘላለምም ለልጆቻቸው መልካም ይሆንላቸዋል ዘንድ፤ እንዲፈሩኝ ሁልጊዜም ትእዛዜን ሁሉ እንዲጠብቁ እንዲህ ያለ ልብ ምነው በሆነላቸው፤

ዘዳግም 5፥29

3. ለመንፈስ ቅዱስ በመታዘዝህ ዘመኖችህ ይረዝማሉ ።

አባትህም ዳዊት እንደ ሄደ፤ ሥርዓቱንና ትእዛዜን ትጠብቅ ዘንድ በመዝገዱ የሄድህ እንደ ሆነ፤ ዕድሜህን ስረዝመዋለሁ።

1ኛ ነሐሴ 3፥14

4. በመታዘዝህ ምክንያት በምታደርጋቸው ነገሮች ሁሉ ትባረካለህ።

ነገር ግን ነጻ የሚያወጣውን ፍጹምን ሕግ ተመልከቶ የሚጸናበት፤ ሥራንም የሚሠራ እንጂ ሰምቶ የሚረሳ ያልሆነው፤ በሥራው የተባረከ ይሆናል።

ያዕቆብ 1፥25

5. በመታዘዝህ ምክንያት ወደ ሕይወት ዛፍ የመግባት እድሉን ታገኛለህ።

ወደ ሕይወት ዛፍ ለመድረስ ሥልጣን እንዲኖራቸው በደጃቸውም ወደ ከተማይቱም እንዲገቡ ልብላቸውን የሚያጥቡ ብፁዓን ናቸው።

ራእይ 22፥14

6. በመታዘዝህ ምክንያት በመልካም ጤንነት ትባረካለህ።

እርሱም፡- አንተ የእምላክህን የእግዚአብሔርን ቃል አጥብቀህ ብትሰማ፤ በፊቱም የሚበጀውን ብታደርግ፤ ትእዛዙንም ብታደምጥ፤ ሥርዓቱንም ሁሉ ብትጠብቅ፤ በገብዓውያን ላይ ያመጣሁትን በሽታ ስላደርስብህም እኔ ፈጥሼህ እግዚአብሔር ነኝና አለ።

ዘፀአት 15፥26

7. በመታዘዝህ ምክንያት በመጨመር ትባረካለህ።

በሕይወትም እንድትኖር እንድትባዛም፤ እምላክህም እግዚአብሔር ልትወርሳት በምትገባባት ምድር እንዲባርክህ፤ እምላክህን እግዚአብሔርን ትወድድ ዘንድ፤ በመገንዳም ትሄድ ዘንድ ትእዛዙንና ሥርዓቱን ፍርዱንም ትጠብቅ ዘንድ ዛሬ እኔ እገዝሃለሁ።

ዘዳግም 30፥16

የመታዘዝ አራት ቀጥተኛ በረከቶች

1. ለእግዚአብሔር ድምፅ መታዘዝ ዓለም አቀፋዊ እና ዘላለማዊ አገልግሎትን ይወልዳል።

ሁሉም አገልጋይ ዓለም አቀፋዊ አገልግሎት የለውም። አንዳንድ ሰዎች ለማህበረሰባቸው የሆነ አገልግሎት አላቸው። ሌሎች ለአገራቸው የሆነ አገልግሎት አላቸው። ሌሎች ወደ ዓለም አቀፍ አገሮች ሁሉ የሚሄድ አገልግሎት አላቸው። አብርሃም እግዚአብሔርን እንደታዘዘው አንተም ብትታዘዘው ምናልባት እግዚአብሔር ዓለም አቀፍ የሆነን አገልግሎት ይሰጥህ ይሆናል።

እግዚአብሔርም ስብራምን ስለው፤ ከአገርህ ከዘመዶችህም ከሕባትህም ቤት ተሰይተህ እኔ ወደማሳይህ ምድር ወጣ። ታላቅ ሕዝብም አደርግሃለሁ፤ አባርክሃለሁ፤ ሰምህንም አክብረዋለሁ፤ ለበረከትም ሁን፤ የሚባርኩህንም አባርክሃለሁ፤ የሚረግመህንም እረግማለሁ፤ የምድር ነገዶችም ሁሉ በእንተ ይባረካሉ። ስብራምም እግዚአብሔር እንደ ነገረው ሂደ ሎጥም ከእርሱ ጋር ሄደ አብራምም ከካራን በወጣ ጊዜ የሰባ እምስት ዓመት ሰው ነበረ።

ዘፍጥረት 12፥1-4

ዘርህንም እንደ ሰማይ ከዋክብት አበዛለሁ፤ እነዚህንም ምድሮች ሁሉ ለዘርህ አሰጣለሁ የምድርም አህዛብ ሁሉ በዘርህ ይባረካሉ፤ ሕብርሃም ታሊን ለምትሸልና፤ ፍርዲን ትሸዛዚን ሥርዓቱን ሕገንም ጠብቅሽልና።

ዘፍጥረት 26፥4-5

2. ለእግዚአብሔር ድምፅ መታዘዝ የታላቅነት በረከትን ይወልዳል

ምናልባት የመበልፀግ ፍላጎት ይኖርህ ይሆናል እንዲሁም ራስህን ታላቅ ለማድረግ ብዙ ነገሮችን አድርገህ ይሆናል። ነገር ግን በእውነት ታላቅ ሊያደርግህ የሚችለው ጌታ ብቻ ነው።

እግዚአብሔርን በመታዘዛቸው ምክንያት ታላቅ በሆኑ ሰዎች አትቅና። እግዚአብሔርን እየታዘዙ ላሉ ሰዎችም ሐዘን አይግባህ። ህይወታቸውን ለወንጌል ስለሰጡ ሰዎች ሐዘን አይሰማህ። መታዘዛቸው ወደ ታላቅነት ያደርሳቸዋል! ይስሐቅ እግዚአብሔርን ታዘዘ ታላቅ ሰውም ሆነ።

በምድርም ቀድሞ በአብርሃም ዘመን ከሆነው ራብ በላይ ራብ ሆነ ይስሐቅም ወደ ፍልስጥኤም ንጉሥ ወደ አቢሜሌክ ወደ ጌራራ ሄደ። እግዚአብሔር ተገሰጠለት፤ እንዲሁም አለው፡- ወደ ግብፅ አትወረድ፤ እኔ በምልህ ምድር ተቀመጥ እንጂ። በዚህች ምድር ተቀመጥ፤ ከአንተ ጋርም እሆናለሁ፤ አባርክሃለሁም እነዚህን ምድሮች ሁሉ ለአንተም ለዘርህም አሰጣለሁና፤ ለአባትህ ለአብርሃም የግልሁላትንም መሐላ አጸናለሁ። ዘርህንም እንደ ሰማይ ከዋክብት አበዛለሁ፤ እነዚህንም ምድሮች ሁሉ ለዘርህ አሰጣለሁ የምድርም አህዛብ ሁሉ በዘርህ ይባረካሉ

ዘፍጥረት 26፥1-4

ይስሐቅም በዚያች ምድር ዘርን ዘራ፤ በዚያች ዓመትም መቶ አጥፍ አገኘ እግዚአብሔርም ባረከው። ባለ ጠጋ ሰውም ሆነ፤ እጅግ እስኪበወጥ ድረስም እየወመረ ይበዛ ነበር፤ የበግና የላም ከብትም ሉሊዎችም እጅግ በዙለት የፍልስጥኤም ሰዎች ቀኑበት።

ዘፍጥረት 26፥12-14

3. ለእግዚአብሔር ድምፅ መታዘዝ የረጅም እድሜ፤ የባለጠግነትና የክብር በረከቶችን ያስለቅቃል።

ዳዊት እንዴት በሚችለው ሁሉ ጌታን ለመታዘዝ እንደጣረ ቅዱሳን መጻሕፍት ያሳያሉ። ሰው ነበረ እናም በኬጢያዊው በአሪዮን ጉዳይ ላይ አጥፍቷል። ነገር ግን የእግዚአብሔርን ፈቃድ በሙሉ አድርጓል የጌታንም በረከቶች ተቀብሏል።

ዳዊት በብዙ ባለጠግነትና በብዙ ክብር ነበር የጨረሰው። እንዳለመታደል ሆኖ ስለ ሁሉም ሰው መጨረሻ እንዲህ ሊባል አይቻልም። በዙዎቻችን የጨረሰነው ተዋርደን፤ በድህነት ተመትተን እና እድሜአችን አጥሮ ነው። ምህረት! ፍፃሜአችን እንደ ዳዊት ፍጻሜ በረጅም እድሜ፤ በሀብትና በክብር የተሞላ ይሆን ዘንድ እግዚአብሔር ፍጹም ፈቃዱን እንድንፈልግ ጸጋን ይሰጠን።

ከእርሱ አስቀድሞ ባደረገው በአባቱ ዶጢአት ሁሉ ሄደ ልቡም እንደ አባቱ እንደ ዳዊት ልብ ከእምላኩ ከእግዚአብሔር ጋር ፍጹም አልነበረም። ነገር ግን ልጁን ከእርሱ በኋላ ያስነሣ ዘንድ፤ እያሳለፈምንም ያጸና ዘንድ እምላኩ እግዚአብሔር ስለ ዳዊት በእየሩሳሌም መብራት ሰጠው ዳዊት በዘመኑ ሁሉ በእግዚአብሔር ፊት ቅን ነገር አድርጎ ነበርና፤ ካዘዘውም ነገር ሁሉ ፈቀቅ አላለም ነበርና።

1ኛ ነገሥት 15፥3-5

ከዚህም በኋላ እስከ ነቢዩ እስከ ሳሙኤል ድረስ አራት መቶ አምሳ ዓመት ያህል መሳፍንትን ሰጣቸው። ከዚያም ወዲያ ንጉሥን ያነግሥላቸው ዘንድ ለመኑ፤ እግዚአብሔርም ከብንያም ወገን የሚሆን ሰው የቂስን ልጅ ሳሌልን አርባ ዓመት ሰጣቸው። ያለርሱንም ከሻረው በኋላ ዳዊትን በእነርሱ ላይ እንዲነግሥ አስነሣው፤ ሲመሰክርለትም። እንደ ልቢ የሆነ ሰው ፈቃዱንም ሁሉ የሚያደርግ የአሌይን ልጅ ዳዊትን አገኘሁ ስለ።

የሐዋርያት ሥራ 13፥20-22

ዕድሜም፤ ባለጠግነትም፤ ክብርም ጠገቦ በመሰከም ሽምግልና ሞተ ልጁም ሰሎሞን በእርሱ ፋንታ ነገሠ።

1ኛ ዜና 29፥28

4. ለእግዚአብሔር ድምፅ መታዘዝ የእግዚአብሔርን የመገኘቱን በረከት ያመጣል።

ኢየሱስም መለስ አለውም። የሚወደኝ ቢኖር ቃሴን ይጠብቃል፤ አባቴም ይወደዋል ወደ እርሱም እንመጣለን በእርሱም ዘንድ መኖሪያ እናደርጋለን።

ዮሐንስ 14፥23

ምናልባት ይህኛው፣ የእግዚአብሔር መገኘት፣ ታላቁ የመታዘዝ በረከት ሊሆን ይችላል። በእርግጥ የኢየሱስን ድምፅ ለሚታዘዙ ደቀመዛሙርት ታላላቅ በረከቶች ቃል ተገብቶላቸዋል።

የተለያዩ ሰባኪያንን ስትመለከትና ስትሰማ የአስተምህሮ ልዩነት ታስተውላለህ። ነገር ግን ምን ያህል የእግዚአብሔር የመገኘቱ ልዩነት እንዳላቸውም ደግሞ ትገነዘባለህ። ይህን ነገር በጥንቃቄ ተከታተል፤ ለመንፈስ ቅዱስ ቅርብ ከሆንክ ታስተውለዋለህ።

ኢየሱስ እንዲህ አለ “ወደ እርሱ እንመጣለን ከእርሱም ጋር እንኖራለን” ይህ የእግዚአብሔር መገኘት በደቀመዛሙርቱ ለመገለጡ ማሳያ ነው። እግዚአብሔር በሁሉ ቦታ አለ። እርሱ በሁሉ ቦታ በአንድ ጊዜ መገኘት እንደሚችል እናውቃለን። ስለዚህ “ወደ እርሱ እንመጣለን ከእርሱም ጋር እንኖራለን” ሲል የሚናገረው የአብንና የልጁን ታላቅ መገኘት ነው።

ብትታዘዘው ጌታ ኢየሱስ መጥቶ በአንተ ውስጥና ከአንተ ጋር ሊኖር ቃል ገብቷል። ይህ ስለእግዚአብሔር መገኘት የተሰጠ የተስፋ ቃል ነው።

እግዚአብሔርን በሚታዘዙ ሰዎች ዙሪያ መገኘቱ እና ከበባው አለ። የእግዚአብሔርን ድምፅ በማይታዘዙ ሰዎች ዙሪያ ይህ መገኘትና ይህ ከበባ አይገኝም።

ሰዎች የእግዚአብሔርን ቃል ሊሰብኩና ጥሩ አስተምህሮ ሊኖራቸው ይችላል ነገር ግን የሆነ የእግዚአብሔር መገኘት ከእነርሱ ጋር ሊኖር

ይገባል! በሕይወትህና በአገልግሎትህ የእግዚአብሔር ህልውና እንዲኖር ትፈልጋለህን? ትርጉም የማይሰጥ ቢሆንም እንኳ ለእግዚአብሔር ድምፅ መታዘዝን ተለማመድ።

ታዘዘው ምክንያቱም እርሱን መታዘዝ የእግዚአብሔርን መገኘት ወደ ምትሰራው ነገር ያመጣል!

በዳግ ሂዋርድ-ሚልስ የተጻፉ ሌሎች መጽሐፍት

የታማኝነት ርዕሶች

- አባቶች እና ታማኝነት
- መሪዎችና ታማኝነት
- ታማኝነት እና ታማኝ አለመሆን
- የሚወነጅሉህ
- ዝንቶች
- ትተውህ የሚሄዱ
- አስመሳዮች

የቤተ ክርስቲያን ግንባታ ርዕሶች

- የቤተ ክርስቲያን እድገት
- ቤተ ክርስቲያን መትከል
- ሜጋ ቤተ ክርስቲያን (2ኛ አትም)

የመንፈስ ቅዱስ ቅባት ርዕሶች

- ቅባቱን ያዝ
- በምልክቶች እና በድንቆች ማገልገል
- ወደ ቅባቱ የሚያደርሱ እርምጃዎች

የስኬት ርዕሶች

- አሥራት የማይከፍሉ ክርስቲያኖች ለምን ይደሽያሉ ... እና አሥራት የሚከፍሉ ክርስቲያኖች እንዴት ሀብታም እንደሚሆኑ

የመጋቢት አገልግሎት ርዕሶች

- የአመራር ጥበብ 2ኛ አትም
- የአረኝነት ጥበብ
- የመጋቢት አገልግሎትህን ወደ ላቀ ደረጃ አሳድግ

የክርስቲያን ሕይወት ርዕሶች

- ወደኃላ ማፈግፈግ
- የጋብቻ ሞዴል
- ልጄ ሆይ፣ ትችያለሽ
- አጋንንቶች እና እንዴት እነርሱን ማሸነፍ እንደሚቻል
- ሰይመው! ይገባኛል በል! ውሰደው!
- የጥምና ጊዜ
- ንገራቸው!

የአገልግሎት ሥራ ርዕሶች

- በእግዚአብሔር ፍጹም ፍቃድ ውስጥ መሆን እንዴት እንደሚቻል
- ማጣት፣ መከራ መቀበል፣ መሥዋዕት መሆን፣ መሞት
- የተጠሩ ብዙዎች ናቸው
- ፕሩቶን
- የቤተ ክርስቲያን ሥራ ሕግጋት
- የሙሉ ጊዜ አገልግሎት ሕግጋት